
முகவுரை 


சில ஆண்டுகளுக்கு முன்‌ அண்ணாமலைப்‌ பல்கலைக்‌ கழகத்‌ 
தார்‌ தமிழ்‌ இலக்கிய வரலாறு ஒன்று சிறந்த முறையில்‌ எழுத 
வேண்டுமென்று தமிழாராய்ச்சித்‌ துறைத்‌ தலைவர்க்குத்‌ தெரி 
வித்தார்கள்‌. அந்நாட்களில்‌ அப்பகுதிக்குத்‌ தலைவராயிறாந்த 
டாக்டர்‌ A. சிதம்பரகாதச்‌ செட்டியார்‌ நர. 4., Ph. D. அவர்கள்‌ 
ஆராய்ச்சித்‌ துறையில்‌ பணியாற்றிக்‌ கொண்டிருந்த ஆசிரியர்‌ 
ஐவர்க்கும்‌ அதனை அறிவித்து எழுதத்‌ தொடங்குமாறு கூறிச்‌ 
சில வரையறைகளும்‌ செய்தார்கள்‌. தொல்காப்பியர்‌ கால 
முதல்‌ 8. பி. பன்னிரண்டாம்‌ நூற்றாண்டு முடியவுள்ள 
இலக்கிய வரலாற்றை முதலில்‌ எழுதவேண்டும்‌ என்பதும்‌, 
அதனைச்‌ சில பகுதிகளாகப்‌ பிரித்து ஆராய்ச்சித்துறை 
ஆசிரியர்‌ ஓவ்வொருவரும்‌ ஒவ்வொரு பகுதியை எழுதவேண்டும்‌ 
என்பதும்‌, அவற்றுள்‌ இன்னார்‌, இன்னார்‌, இன்ன இன்ன 
பகுதியை எழுதவேண்டும்‌ என்பதும்‌ அப்போது செய்யப்பட்ட 
வரையறைகளாகும்‌. அதில்‌ எனக்குக்‌ கொடுத்த பகுதி, கடைச்‌ 
சங்கத்தின்‌ இறுதிக்‌ காலத்திற்குப்‌ பிறகு இ: பி. 600 வரையி 
லுள்ள இருண்டகால இலக்கிய வரலாறேயாகும்‌. 


இவ்விருண்டகாலப்‌ பகுதியில்‌ தோன்றிய இலக்கியங்களை 
உணர்ந்துகோடற்குத்‌ தக்க ஆதாரங்களின்மை அறிஞர்‌ பலரும்‌ 
அறிந்ததே. எனினும்‌, கடைச்‌ சங்க காலத்திற்குப்‌ பின்னர்‌, 
தமிழ்‌ நாட்டில்‌ ஏற்பட்ட அன்னியர்‌ ஆட்சியில்‌ வடமொழியில்‌ 
எழுதப்பெற்ற சில சைன நூல்களும்‌, பாலிமொழியில்‌ இயற்‌ 
றப்பெற்ற சில பெளத்த நூல்களும்‌, பிராகருதத்திலும்‌ வட 
மொழியிலும்‌ வரையப்பெற்ற சில செப்பேடுகளும்‌ இக்‌ கால 
நிலையை அறிந்துகொள்வதற்குப்‌ பெரிதும்‌ பயன்பட்டன. 
அன்றியும்‌, ௧. பி. ஆறாம்‌. நாற்றுண்டிற்குப்‌ பிற்பட்ட தமிழ்‌ 
நூல்களிலும்‌, பேராசிரியர்‌ ஈச்சினார்க்கினியர்‌ முதலான உரை 
யாசிரியர்களின்‌ உரைகளிலும்‌ காணப்படும்‌ குறிப்புக்களும்‌, 
சில தமிழ்‌ நூல்களின்‌ காலங்களை உணர்தற்குத்‌ துணை 
புரிந்தன. 


தமிழ்நாட்டில்‌ ௧. பி. ஏழாம்‌ நூ ம்றாண்டுமுதல்தான்‌ 
கல்வெட்டுக்கள்‌ இடைத்துள்ளமையால்‌ அம்‌ நூற்றாண்டிற்கு 


வலை: (1 வெலை 


முற்பட்டுள்ள இருண்‌ டகாலப்‌ பகுதியில்‌ நிலவிய நூலாசிரியர்‌ 
களின்‌ காலங்களை ஆராய்ந்து காண்பதற்கு அவை பயன்பட 
வில்லை. ஆயினும்‌, இடைத்த அகச்சான்றுகளையும்‌ புறச்சான்று 
களையும்‌ உறுதுணையாகக்கொண்டு இவ்விலக்கிய வரலாறு 
எழுதி முடிக்கப்பட்டது. 


இந்நூலில்‌ கடைச்‌ சங்கத்தின்‌ இறுதிக்‌ காலமும்‌, சங்கம்‌ 
அிந்கமைக்குக்‌ காரணமும்‌, அக்காலத்தில்‌ தமிழ்‌ நாட்டில்‌ 
நடைபெற்ற அன்னியர்களின்‌ ஆட்சியில்‌ ஏற்பட்ட பல பல 
மாறுதல்களும்‌, அப்போது அருகத்‌ தோன்றிய சில தமிழ்‌ 
நூல்களும்‌, அவை தோன்‌ றியமைக்குரிய ஏதுக்களும்‌, அந்‌ 
நூல்களின்‌ வரலாறுகளும்‌ இயன்றவரையில்‌ விளக்கப்‌ 
பட்டுள்ளன. 


இத்தகைய வரலாற்று நூல்களில்‌ சில இடங்களில்‌ 
கருத்து வேறுபாடுகள்‌ நிகழ்வதும்‌ எதிர்காலத்தில்‌ கடைக்கும்‌ 
ஆதாரங்களால்‌ காலக்‌ குறிப்புக்களுள்‌ சில மாறுபடுவதும்‌ 
இயல்பேயாம்‌ என்பது அறிஞர்கள்‌ உணர்ந்ததே. 


இம்‌ நாலை .எழுதுவதற்கு வாய்ப்பளித்த அண்ணாமலைப்‌ 
பல்கலைக்‌ கழகத்தார்க்கும்‌ தமிழ்ப்‌ பேராசிரியர்‌ டாக்டர்‌ 
A. சிதம்பரநாதச்‌ செட்டியார்‌ M. A., Ph. D. அவர்கட்கும்‌ 
என்றும்‌ நன்றியுடையேன்‌. இஃது அச்சாகும்போது * புரூப்‌” 
இருத்தியுதவிய ஆராய்ச்சித்துறை விரிவுரையாளர்‌ வித்வான்‌ 
இரு. க. வெள்ளை வாரணர்‌ அவர்களையும்‌ இதுபோன்ற நூல்‌ 
களை வெளியிடுவதில்‌ பேரார்வங்காட்டிச்‌ செயலாற்றிக்‌ 
கொண்டிருக்கும்‌ பல்கலைக்‌ கழக வெளியீட்டு அலுவலாளர்‌ 
இரு. 7. 34. சோமசுந்தரம்‌ பிள்ளை B. &.,௰.1. அவர்களையும்‌ 
எஞ்ஞான்றும்‌ மறவேன்‌. 


அண்மைலை நகர்‌, | இங்ஙனம்‌, 


55. 2.7. சதாசிவ பண்டாரத்தார்‌. 

உள்ளுறை 


கடைச்‌ சங்கத்தின்‌ இறுதிக்காலம்‌ 
கடைச்‌ சங்க வீழ்ச்சிக்குக்‌ காரணம்‌ 
இ. பி. மூன்றாம்‌ நூற்றாண்டில்‌ தமிழகத்தின்‌ 
அரசாங்க நிலையில்‌ ஏற்பட்ட. மாறுதல்கள்‌ 
அயலார்‌ ஆட்சியில்‌ பிற மொழீகளும்‌ புறச்‌ 
சமயங்களும்‌ பெருமை யெய்தி வளர்ச்சியுற்றமை 
இருண்டகாலத்திலும்‌ சில தமிழ்‌ நூல்கள்‌ 
தோன்‌ நியமை 
நான்மணிக்‌ கடிகை S95 
இன்னா நாற்பது 

திரிகடுகம்‌ 
ஆசாரக்கோவை 

டெ 
தமிழ்‌ இலக்கிய வரலாறு 
(5. பி, 250 ௪, பி, 600) 


பரண்டியர.து தலைநகராகிய மதுரையம்பதியில்‌ நடைபெ ற்ற 
கடைச்சங்கத்தின்‌ இறுஇக்காலத்திற்குப்‌ பின்னரும்‌ சைவ 
சமய குரவர்களாகிய திருநாவுக்கரசரும்‌ திருஞானசம்பந்தரும்‌ 
தோன்றிய காலத்திற்கு முன்னரும்‌ அமைந்த ஒரு காலப்‌. 
பகுதியே தமிழ்‌ இலக்கிய வரலாற்றில்‌ இருண்டகாலம்‌ என்று 
கூறப்படும்‌. ௮அ,து, இ, பி. 250 முதல்‌ ௫, பி, 600 வரையில்‌ 
அமைந்த ஒரு காலப்பகுதியாகும்‌. ம துரையிலிருந்த கடைச்‌ 
சங்கம்‌ கி, பி. மூன்றாம்‌ நூ ற்ராண்டின்‌ முதற்‌ பகுதியில்‌ முடி 
வெய்தியிருத்தல்‌ வேண்டும்‌ என்பது ஆராய்ந்து கண்டதோர்‌ 
உண்மையாயினும்‌, அதுபற்றி அறிஞர்களுக்குள்‌ சில கருத்து 
வேறுபாடுகள்‌ காணப்படுகின்‌ றன. ஆகவே, அதனை ஈண்டு 
ஆராய்வதும்‌ இன்‌ றியமையா ததொன்றாம்‌. 


கடைச்சங்கத்தின்‌ இறுதிக்காலம்‌ : ௪. பி, மூன்றாம்‌ 
நூற்றாண்டின்‌ இடையில்‌, பல்லவர்‌ என்னும்‌ ஓர்‌ அரசர்‌ 
மரபினர்‌ தமிழகத்தின்‌ வடபகுதியைக்‌ கைப்பற்றிக்‌ காஞ்சி 
யைத்‌ தலைநகராகக்கொண்டு, அதனைச்‌ சூழ்ந்த பகுதியையும்‌ 
வடக்கே கிருஷ்ணை என்ற பேராறு வரையிலுள்ள பகுதியை 
யும்‌ ஆட்சிபுரியத்‌ தொடங்கினர்‌." அவர்கள்‌ தமிழ்நாட்டின்‌ 
வடபகுதியை வென்று கைப்பற்றியபோது சோழமன்ன 
ரோடும்‌ பிற சிற்றரசரோடும்‌ நிகழ்த்திய போர்கள்‌ பலவாதல்‌ 
வேண்டும்‌. அப்பல்லவரின்‌ தமிழ்நாட்டுப்‌ படையெழுச்சியை 


1. Administration and Social Life under the Pallavas by 
Dr. C Minakshi, pp. 2 and 6. 

2 தமிழ்‌ இலக்கிய வரலாறு 

யாதல்‌ அவர்கள்‌ தமிழகத்தில்‌ நடத்திய போர்களையாதல்‌ 
கடைச்சங்கப்‌ புலவர்கள்‌ தாம்‌ இயற்றியுள்ள பாடல்களில்‌ 
யாண்டும்‌ கூறவில்லை. வடவேந்தரான மெளரியர்‌ தென்னாட்‌. 
டின்மீ.து படையெடுத்து வந்த செய்தியையும்‌ ! முடியுடைத்‌ 
தமிழ்‌ வேந்தர்‌ முவரும்‌ தமிழ்நாட்டுக்‌ குறுநில மன்னர்களும்‌ 
ஒருவருக்கொருவர்‌ பகைமைகொண்டு ஆங்காங்கு நிகழ்த்திய 
போர்களையும்‌ தம்‌ பாடல்களில்‌ குறித்துள்ள கடைச்சங்கப்‌ 
புலவர்கள்‌, பல்லவர்‌ தமிழ்வேந்தரோடு புரிந்த போர்களுள்‌ 
ஒன்றையாவது குறிப்பிடாமை ஊன்‌ றி நோக்கற்பாலதொன்‌ 
மும்‌. அன்றியும்‌, பல்லவர்‌ என்ற பெயரே சங்கத்துச்‌ சான்‌ 
றோர்‌ பாடல்களில்‌ காணப்படவில்லை. இவற்றையெல்லாம்‌ 
அணுகியாராயுங்கால்‌, கி. பி. மூன்றாம்‌ நூற்றாண்டினிடையில்‌ 
பல்லவர்‌ தமிழகத்திற்கு வந்து காஞ்சியைக்‌ கைப்பற்றுவதற்கு 
முன்னர்‌ மதுரைமாககரில்‌ நிலவிய கடைச்‌ சங்கம்‌ முடிவெய்தி 
யிருத்தல்‌ வேண்டுமென்பது நன்கு வெளியாதல்‌ காண்க. 


அன்றியும்‌, கடைச்சங்கத்‌ இறுதிக்காலத்தில்‌ இயற்‌ 
றஐப்பெற்ற சிலப்பதிகாரத்தில்‌ இலங்கை வேந்தனாகிய 
கயவாகு என்பான்‌ ஆசிரியர்‌ இளங்கோவடி.களால்‌ கூறப்‌ 
பெற்றுள்ளனன்‌. இவ்வடிகளின்‌ தமயனாகய சேரன்‌ செங்‌ 
குட்டுவன்‌ என்பவன்‌, கடைச்சங்கப்‌ புலவராகிய பரணரால்‌ 
பதிற்றுப்பத்தினுள்‌ ஒன்றாகிய ஐந்தாம்‌ பத்தில்‌ பாடப்‌ 
பெற்றவன்‌. இவன்‌ தன்‌ தலைநகராகிய வஞ்சியில்‌ கட்டுவித்த 
கண்ணகிதேவியின்‌ கோயிலுக்குக்‌ கடவுண்மங்கலம்‌ நிகழ்த்‌ 
இய நாட்களில்‌ இலங்கையரசனாகிய அக்‌ கயவாகும்‌ அங்கு 
வந்திருந்தான்‌.” அவன்‌ தன்‌ நாட்டிற்குத்‌ திரும்பிச்‌ சென்ற 
பிறகு சேரன்‌ செங்குட்டுவனைப்போல்‌ பத்தினிதேவியாகிய 
கண்ணகிக்கு அங்குக்‌ கோயிலொன்று அமைத்து வழிபாடு 
1. அகம்‌. 69, 251, 281; புறம்‌. 175. 
2. இலப்பதிசாரம்‌, வரர்தருகாதை, அடிகள்‌ 160-164. 


கடைச்சங்கத்தின்‌ இறுதிக்காலம்‌ J 


புரிந்தான்‌. இச்‌ செய்திகள்‌ எல்லாம்‌ ஆசிரியர்‌ இளங்கோவடி 
களால்‌ சிலப்பதிகாரத்தில்‌ கூறப்பட்டிருத்தல்‌ அறியத்தக்கது, 
எனவே, கடைச்சங்கத்தின்‌ இறுதிக்காலத்திலிருந்தவன்‌ கடல்‌ 
சூழ்‌ இலங்கைக்‌ கயவாகுமன்னன்‌ என்பது நன்கு தெளியப்‌ 
படும்‌. இலங்கையில்‌ கயவாகு என்ற பெயருடன்‌ இரண்டு 
அரசர்கள்‌ ஆட்சிபுரிந்துள்ளனர்‌ என்பது அந்நாட்டு வரலாற்‌ 
முராய்ச்சியாளர்‌ கண்ட முடிபாகும்‌. அவ்விருவருள்‌ முதல்‌ 
கயவாகு, கி, பி. 171 முதல்‌ 8. பி, 198 வரையில்‌ அரசாண்ட 
வன்‌. 2 இரண்டாம்‌ கயவாகு என்பான்‌, ௧. பி. 1197 முதல்‌ 
இ. பி, 1158 வரையில்‌ ஆட்சிபுரிந்தவன்‌. 3 இவ்விரண்டாங்‌ 
கயவாகு சோழ இராச்சியத்தில்‌ இரண்டாங்‌ குலோத்துங்க 
சோழன்‌ அரசாண்ட காலத்தில்‌ ௧. பி. பன்னிரண்டாம்‌ 
நூற்றாண்டினிடைப்பகுதியில்‌ இருந்தவனாதலின்‌, இளங்கோ 
வடி.களால்‌ சிலப்பதிகாரத்தில்‌ குறிப்பிடப்பெற்றவன்‌ முதற்‌ 
கயவாகுவே யாதல்வேண்டும்‌ என்பது நன்கு துணியப்படும்‌. 
எனவே, அம்‌ முதற்‌ கயவாகுவின்‌ காலமாகிய ௧, பி, இரண்‌ 
டாம்‌ நூற்றாண்டின்‌ பிற்பகுதியில்‌ மதுரைமாககரில்‌ கடைச்‌ 
சங்கம்‌ இருந்திருத்தல்வேண்டும்‌ என்பது திண்ணம்‌, அச்‌ 
சங்கப்புலவர்கள்‌ பல்லவரையாதல்‌ அன்னோர்‌ தமிழகத்தில்‌ 
நிகழ்த்திய போர்களையாதல்‌ தம்‌ பாடல்களில்‌ யாண்டுங்‌ கூற 
வில்லை என்பது முன்னர்‌ விளக்கப்பெற்றது., எனவே, 
அவர்கள்‌ தமிழ்காட்டின்மீது படையெடுத்து வந்து அதன்‌ 


1. இலங்கையிலிருந்து கடைத்த கண்ணகியின்‌ செப்புப்படிமம்‌ 
ஒன்று, லண்டன்மாநகரில்‌ பிரிட்டிஷ்‌ பொருட்காட்சிசாலையில்‌ . 
இருந்தது, அது க, பி. 1880 ஆம்‌ ஆண்டில்‌ அங்குக்‌ கொண்டு 
போகப்பட்டதாம்‌. முதற்கயவாகு தன்‌ நாட்டில்‌ எடுப்பித்த 
பத்தினிக்கோட்டத்தில்‌ எழுந்தருளுவித்த சண்ணகிதேவீயின்‌ 
படிமமாகவே ௮ஃதிருத்தல்‌ வேண்டும்‌ என்று அறிஞர்கள்‌ 
கருதுகின்றனர்‌. அஃது இப்போது இலங்கைக்குக்‌ கொண்டு 
வரப்பட்டுவிட்டது என்று தெரிகிறது. 

(Selected Examples of Indian Art; Plate. 33) 

2. The Mahavamsa or the great Chronicle of Ceylon, translated 
by Wilhelm Geiger, Ph. D. Intr, ற. 38. 

. 9. Epigraphia Zeylanica, Vol. 111, No. 1 A Chronological Table 
of Ceylon Kings. 


4 குமிழ்‌ இலக்கிய வரலாறு 


வட. பகுதியைக்‌ கைப்பற்றிய காலத்தில்‌ மதுரையம்பதியில்‌ 
கடைச்சங்கம்‌ இல்லை என்பது தெள்ளிது, பல்லவர்‌ தமிழ்‌ 
காட்டிற்‌ புகுந்து ஆட்சிபுரியத்‌ தொடங்கிய காலம்‌ ௫, பி, 
முன்றாம்‌ நூற்றாண்டின்‌ இடைப்பகுஇயேயாம்‌ என்பது 
வரலாற்றாராய்ச்சியில்‌ வல்ல அறிஞர்கள.து கருத்து ' . ஆகவே, 
முன்றாம்‌ நூற்றாண்டின்‌ இடைப்பகுதியில்‌ மதுரையில்‌ 
கடைச்சங்கம்‌ இல்லை என்றும்‌ அதற்கு முன்னரே அஃது 
அழிந்திருத்தல்‌ வேண்டும்‌ என்றும்‌ ஐயமின்‌ றிக்‌ கூறலாம்‌. 
எனவே, 8. பி. முன்றாம்‌ நூற்றாண்டின்‌ முதற்‌ பகுதியில்‌ 
அச்சங்கம்‌ முடிவெய்தியிருத்தல்‌ வேண்டும்‌ என்பது நன்கு 
வலியுறுதல்‌ காண்க, 


இனி, ஈடைச்சங்கத்தின்‌ இறுதிக்காலம்‌ ௧, பி. ஜந்தாம்‌ 
நூற்றாண்டாகும்‌ என்று சில ஆராய்ச்சியாளர்‌ கூறுகின்ற 
னர்‌.” அன்னோர்‌ கொள்கை பொருந்துமா என்பது ஈண்டு 
ஆராய்தற்குரியதாகும்‌. அவர்கள்‌ தாம்‌ கண்ட முடி.பிற்கு 
இரண்டு ஆதாரங்கள்‌ எடுத்துக்‌ காட்டியுள்ளனர்‌. அவற்‌ 
அள்‌, ஒன்று கங்கைக்கரையிலுள்ள பாடலிபுரம்‌ என்னும்‌ 
மாககர்‌ கி. பி. ஐந்தாம்‌ நூற்றாண்டில்‌ வெள்ளப்பெருக்கால்‌ 
அழிவுற்ற செய்தியைக்‌ கடைச்சங்கப்‌ புலவருள்‌ ஒருவராகிய 
மாமூலனார்‌ என்பார்‌, 


 பல்புகழ்‌ நிறைந்த வெல்போர்‌ நந்தர்‌ 
சீர்மிகு பாடலிக்‌ குழீஇக்‌ கங்கை 
நீர்முதல்‌ கரந்த நிதியங்‌ கொல்லோ ' (அகம்‌. 265) 


என்ற அகநானூற்றுப்‌ பாடலில்‌ குறிப்பிட்டுள்ளனர்‌ என்‌ 
பது; பிறிதொன்று, சமுத்திரகுப்தன்‌ என்பான்‌ &. பி, 
1. (a) The Successors of the Satavahanas in Lower Deccan 
by D.C Sirkar. p. 175. 
(ம) The Pallavas by G J. Dubreuil, p. 10. 
(6) Administration and Social Life under the Pallavas, 
pp: 6 & 10. 
ருவாளர்‌ ரால்சாகிப்‌ மு. இராகவையங்கார்‌ அவர்கள்‌ 
முதிய சேரன்‌ செங்குட்டுவன்‌ என்ற நூலில்‌ செங்குட்டு 
வன்‌ காலம்‌ என்பதைப்‌ பார்க்க, 


ம 
ஐ 


க 


கடைச்ச ங்கத்தின்‌ இறுதிக்காலம்‌ 2] 


ஐந்தாம்‌ நூற்றாண்டில்‌ ! தமிழ்‌ காட்டின்‌ மீது படையெடுத்த 
நிகழ்ச்சியை அப்புலவர்‌ பெருமானே, 


£ முூரண்மிகு வடுகர்‌ முன்னுற மோரியர்‌ 
தென்றிசை மாதிர முன்னிய வரவிற்கு 
விண்ஹுற வோங்கிய பனியிருங்‌ குன்றத்‌ 
தொண்கதிர்த்‌ திகிரி யுருளிய குறைத்த 
அறையிறந்‌ தவரோ சென்றனர்‌ ' (அகம்‌, 281) 


என்ற மற்றோர்‌ அகநானூற்றுப்‌ பாடலில்‌ கூறியுள்ளனர்‌ 
என்பது. க. பி. ஜந்தாம்‌ நூற்றாண்டில்‌ நிகழ்ந்த இவ்விரு 
நிகழ்ச்சிகளையும்‌ தம்‌ பாடல்களில்‌ குறித்துள்ள மாமூலனார்‌ 
நிலவிய கடைச்சங்கத்தின்‌ இறுதிக்காலமும்‌ அவ்வைந்தாம்‌ 
நூற்றுண்டாகவே இருத்தல்‌ வேண்டும்‌ என்பது அன்னோர்‌ 
கொள்கையாகும்‌. 


அவர்கள்‌ தம்முடி.பிற்கு ஏதுவாக எடுத்துக்காட்டிய 
அகநானூற்றுப்‌ பாடற்பகுதிகள்‌ இரண்டனுள்‌, “பல்புகழ்‌ 
நிறைந்த வெல்போர்‌ நந்தர்‌--சர்மிகு பாடலிக்குழீஇக்‌ கங்கை- 
நீர்முதல்‌ கரந்த நிதியங்‌ கொல்லோ ' என்ற பகுதியின்‌ 
பொருள்‌, * பல்வகைப்‌ புகழ்‌ நிறைந்த போர்‌ வெல்லும்‌ நந்தர்‌ 
என்பார்‌, சிறப்பு மிகுந்த பாடலிபுரத்தில்‌ திரண்டிருந்து 
கங்கையாற்றின்‌ நீரின்கீழ்‌ மறைத்துவைத்த நிதியமோ ' 
என்பதாம்‌. ஆகவே, அத, பாடலிபுரத்தில்‌ ஆட்சிபுரிந்த 
நந்தர்‌ என்பார்‌ கங்கைப்பேராற்றின்‌ கழே பெருநிதியம்‌ 
ஒளித்‌ துவைத்திருந்த செய்தியை உணர்த்துகன்‌ றதேயன்‌ றி 
அவர்கள்‌ கருதுவதுபோல்‌ நந்தரது பாடலிபுரம்‌ கங்கை 
வெள்ளத்தால்‌ அறிந்ததை உணர்த்தவில்லை என்பது நன்கு 
தெளியப்படும்‌. எனவே, மாமூலனார்‌ பாடலிபுரம்‌ ஆற்றுப்‌ 
லு அழிந்த நிகழ்ச்சியைக்‌ கூறவில்லை என்பது 


FS: சமுத்திரகுப்தன அ தென்னாட்டுப்‌ படையெழுச்சி ௫, பி. நான்காம்‌ 
அற்றாண்டின்‌ இடையில்‌ நிகழ்ந்தது என்பது சரித்திர ஆசிரியர்‌ 
களின்‌ கருத்து. 


(6 தமிழ்‌ இலக்கிய வரலாறு 


தேற்றம்‌. அம்மாம்கரில்‌ வீற்றிருந்தரசாண்ட நந்தர்‌ மோரி 
யர்க்கு முற்பட்டவராவர்‌, அவர்கள்‌ ஆட்சிக்காலம்‌ ௧, மு. 
413-க்கும்‌ இ. மு. 822-க்கும்‌ இடைப்பட்ட கென்பது 
ஆராய்ச்சயாளர்களது கருத்து, ஆகவே. கடைச்சங்ககாலம்‌ 
இ, பி. ஜந்தாம்‌ நூ ற்றுண்டெனக்‌ கோடற்குக்‌ கட்டப்பெற்ற 
ஆதாரங்களுள்‌ ஒன்று வலியற்றொழிந்தமை காண்க, 


இனி, “ முரண்மிகு வடுகர்‌ முன்னுற மோரியர்‌-—தென்‌ 
றிசை மாதிர முன்னிய வரவு என்று மாமூலனார்‌ மற்றோர்‌ 
அகநானூற்றுப்‌ பாடலில்‌ கூறியிருப்பது, வடுகரைத்‌ துண்‌ 
யாகக்கொண்டு மோரியர்‌ தென்னாட்டின்மேல்‌ படையெடுத்த 
செய்தியைக்‌ குறிப்பிடுகின்‌ றதேயன்றி அவ்வாராய்ச்சியாளர்‌ 
கருதுவதுபோல்‌ சமுத்திரகுப்தன்‌ * படையெழுச்சியை 
உணர்த்தவில்லை என்பது தேற்றம்‌. மோரியர்‌ படையெழுச்‌ 
சியைக்‌ குப்தர்‌ படையெழுச்சி என்று அன்னோர்‌ தவறாகக்‌ 
கருதிவிட்டமையால்‌ கடைச்சங்ககாலம்பற்றி அத்தகைய 
பிழைபாடு நேர்ந்தது எனலாம்‌. குப்தர்‌ காலத்திற்கு 
ஏறக்குறைய ஐந்நூறு ஆண்டுகளுக்கு முற்பட்டவர்‌ மோரியர்‌ 
என்பது வரலாற்றாராய்ச்சியாளர்‌ யாவரும்‌ அறிந்ததொன்‌ 
றும்‌. 3 குப்தர்‌ என்னும்‌ பெயரே கடைச்சங்க நூல்களில்‌ 
யாண்டுங்‌ காணப்படாமை குறிப்பிடத்தக்கது. ஆகவே, 
கடைச்சங்க காலத்திற்கு அவர்கள்‌ காட்டியுள்ள பிறிதோர்‌ 
ஆதாரமும்‌ தவமுகப்போயினமை ௮றியற்பாலது. எனவே. 
கடைச்சங்ககாலம்‌ கி. பி. ஐந்தாம்‌ நூற்றாண்டெனக்‌ கூறுவது 
எவ்வாற்றானும்‌ பொருந்தாமை காண்க. 
ம்‌, The Early History of India by Vincent & Smith, (4th 
Edition) p. 51. 
உ சமுத்திரகுப்தன்‌ என்பான்‌ குப்தர்‌ மரபினனேயன்‌ றிமோரியர்‌ 
மரபினன்‌ அல்லன்‌ என்பது அறியத்தக்கது. 
9. மோரியர்‌ என்பாம்‌, 8. மு. 989ஃக்கும்‌ 8. மு. 185-க்கும்‌ இடை 
யில்‌ ஆட்சிடரிந்தோர்‌ ஆவர்‌. குப்தர்களோ ௧, பி. 320 முதல்‌ 
ஓ. பி, 455 வரையில்‌ அரசாண்டவர்‌கள்‌. (The Early History 
of India by Vincent A. Smith, pp: 206, 207. aad 295) எனவே 
குப்தர்க்கு ஏறக்குறைய ஐந்நூறு ஆண்டுகட்கு முற்பட்டவர்‌ 
மோரியர்‌ என்பது தெள்ளிது. 


கடைச்சங்கத்தின்‌ இறுதிக்காலம்‌ 7 


இனி, கடைச்சங்க காலம்‌ கி. பி. எட்டாம்‌ நூற்றாண்‌ 
டென்பர்‌ ஒரு சிலர்‌.! அன்னோர்‌ தம்‌ கொள்கைக்கு ஆதார 
மாக எடுத்துக்காட்டுவன, சிலப்பதிகாரத்தில்‌ இரண்டு இடங்‌ 
களில்‌ காணப்படும்‌ காலக்குறிப்புக்களும்‌ அவற்றுள்‌, ஒன்‌ 
நிற்கு அடியார்க்கு நல்லார்‌ எழுதியுள்ள உரைக்குறிப்புமே 
யாம்‌. அவை, 


“வான்கண்‌ விழியா வைகறை யாமத்து 
மீன்‌ றிகழ்‌ விசும்பின்‌ வெண்மதி நீங்கக்‌ 
காரிரு ஸின்‌்ற கடைநாட்‌ கங்குல்‌ ? 
(சிலப்‌, நாடுகாண்‌. 1-3) 


“அடித்‌ திங்கட்‌ பேரிருட்‌ பக்கத்‌ 
தழல்சேர்‌ குட்டத்‌ தட்டமி ஞான்று 
வெள்ளி வாரத்‌ தொள்ளெரி யுண்ண 
வுரைசான்‌ மதுரையோ டரசுகே டுறுமெனு 
முரையு முண்டே. நிரைதொடி. யோயே ' 
(சிலப்‌. கட்டுரை. 198-7) 


: அந்தச்‌ சித்திரைத்திங்கட்‌ புகுதிராள்‌--சோத; இதி 
மூன்றாம்‌ பக்கம்‌, வாரம்‌--ஞாயிறு. இத்திங்கள்‌ இருபத்‌ 
தெட்டிற்‌ சித்திரையும்‌ பூரணையுங்‌ கூடிய சனிவாரத்திற்கொடி 
யேற்றி “நாலேழ்‌ நாளினும்‌' என்பதனான்‌ இருபத்தெட்டு 
நாளும்‌ விமா நடந்து கொடியிறக்கி வைகாசி இருபத்‌ 
தெட்டினிற்‌ பூரூவபக்கத்தின்‌ பதின்மூன்றாம்‌ பக்கமும்‌ சோம 
வாரமும்‌ பெற்ற அனுடத்தில்‌ நாட்கடலாடி ஊடுதலின்‌ 
வைகாசி இருபத்தொன்பதிற்‌ செவ்வாய்க்கழமையும்‌ கேட்டை 
யும்‌ பெற்ற நாசயோகத்து நிறைமதிப்பதினாலாம்‌ பக்கத்து 
வைகறைப்‌ பொழுதினிடத்து நிலவுபட்ட அந்தரத்திருளிலே 
யென்றவாறு, அது பூரூவபக்கமென்பது தோன்றக்‌ : காரிரு 


ணின்ற கடைநாட்கங்கு £ லென்றார்‌ '' என்பனவாம்‌. 


1. An Indian Ephemeris, Vol 1, part I, pp. 459—468. 


தமிழ்‌ இலக்கிய வரலாறு 


இவற்றில்‌ காணப்படும்‌ சோதிடக்‌ குறிப்புக்களைக்‌ கணித்‌ 
துப்‌ பார்த்த காலஞ்சென்ற திரு. எல்‌. டி.. சாமிக்கண்ணுப்‌ 
பிள்ளை அவர்கள்‌ மதுரைமாககர்‌ எரியுண்ட து க. பி. 7560-ஆம்‌ 
ஆண்டு குலைத்‌ இங்கள்‌ 89-ஆம்‌ நாளாகும்‌ என்றும்‌ ஆகவே, 
கடைச்சங்க காலமும்‌ அதுவேயாதல்வேண்டும்‌ என்றும்‌ 
கூறியுள்ளனர்‌. 1 அவ்வறிஞரே அடியார்க்கு ஈல்லார்‌ உரை 
யில்‌ காணப்படும்‌ சோதிடக்‌ குறிப்புக்கள்‌ சிறிது தவறுடை 
யன என்பர்‌. எனவே, தவறாகவுள்ள குறிப்புக்களின்‌ துணை 
கொண்டு கணிக்கப்‌ பெறும்‌ காலமும்‌ தவறுடையதேயாம்‌ 
என்பது திண்ணம்‌. அவ்வுரைக்‌ குறிப்புக்களைக்கொண்டு 
கடைச்‌ சங்ககாலத்தை ஆராய்ந்த திரு. கே. ஜி. சங்கரையர்‌ 
என்ற அறிஞர்‌, கி. பி. முதல்‌ ஆண்டு முதலாக ஆயிரத்து 
நானூறும்‌ ஆண்டுவரையில்‌ ஓராண்டாவது அவற்றோடு முழு 
வதும்‌ பொருந்திவரவில்லை என்றும்‌, ஆகவே அடியார்க்கு 
நல்லார்‌ உரையிற்‌ காணப்படும்‌ சோதிடக்‌ குறிப்புக்கள்‌ 
தவறுடையனவேயாம்‌ என்றும்‌, அவற்றின்‌ துணைகொண்டு 
இரு, எல்‌. டி.. சாமிக்கண்ணுப்‌ பிள்ளை அவர்கள்‌ ஆராய்ந்து 
கண்ட முடிவு ஓப்புக்கொள்ளத்தக்கதன்று என்றும்‌ மிக 
விரிவாக ஆராய்ந்தெழுதியீருப்பது 2 ஈண்டுக்‌ குறிப்பிடுதற்‌ 
குரியதாகும்‌. 


இனி, சைவசமய குரவருள்‌ ஒருவராகிய அப்பரடிகள்‌ 
தம்முடைய பாண்டி நாட்டுத்‌ திருப்புத்தூர்ப்‌ பதிகத்தில்‌ 
“நன்பாட்டுப்‌ புலவனாய்ச்‌ சங்கமேறி நற்கனகக்‌ கிழிதருமிக்‌ 
கருளினோன்‌ காண்‌ ' என்று கடைச்சங்க கால நிகழ்ச்சி 
யொன்றைக்‌ கூறியுள்ளனர்‌. அன்றியும்‌, அவ்வடிகள்‌ காலத்‌ 
தில்‌ நிலவியவரும்‌ சமயகுரவருள்‌ முதல்வருமாகிய திருஞான 
சம்பந்த சுவாமிகள்‌ தம்‌ திருப்பாசுரத்தில்‌ * அந்தண்மதுரைத்‌ 


1. An Indian Ephemeris by Diwan Bahadur L. D. Swami- 
kannu Pillai. Vol. I part 1, pp. 459-468. 


2. செந்தமிழ்த்‌ தொகுதி 15, 
9. திருப்புத்தூர்த்‌ திருத்தாண்டகம்‌, பா. 8, 

தொகையாக்கினானும்‌... ....பெற்றொன்றுயர்த்த பெருமான்‌ '! 
என்று மதுரையம்பதியிலிருந்த கடைச்சங்கத்தைக்‌ குறித்‌ 
அள்ளார்‌. இப்பெரியார்‌ இருவரும்‌ 6. பி. ஏழாம்‌ நூற்றாண்‌ 
டின்‌ முதல்‌ இடைப்பகுதிகளில்‌ நம்‌ தமிழகத்தில்‌ விளங்கிய 
வர்கள்‌ என்பது வரலாற்றாராய்ச்சியாளர்களால்‌ ஐயமின்‌ றித்‌ 
துணியப்பட்ட செய்தியாகும்‌.” எனவே, கடைச்சங்க காலம்‌ 
கி. பி. ஏழாம்‌ நூற்றாண்டிற்கு முற்பட்டதாதல்‌ வேண்டும்‌. 
ஆகவே, அச்‌ சங்ககாலம்‌ ௫, பி. எட்டாம்‌ நூற்றாண்டென்பார்‌ 
கூற்றுச்‌ சிறிதும்‌ பொருந்தாமை காண்க, 


இதுகாறும்‌ ஆராய்ந்தவாற்றால்‌ கடைச்சங்ககாலம்‌ இ பி, 
ஐந்தாம்‌ நூற்றுண்டெனவும்‌ கி. பி. எட்டாம்‌ நூற்றாண்‌ 
டெனவும்‌ கூறுவோர்‌ கொள்கைகள்‌ தக்க ஆதாரங்களின்‌ றித்‌ 
துணியப்பெற்றவை என்பது நன்கு தெளியப்படும்‌. ஆகவே, 
முதலில்‌ ஆராய்ந்து கண்டவாறு, மதுரைமா நகரில்‌ நிலை 
பெற்றிருந்த கடைச்சங்கம்‌, 8. பி, மூன்றாம்‌ நூற்றாண்டின்‌ 
முதற்‌ பகுதியில்தான்‌ அழிவெய்தியிருத்தல்‌ வேண்டும்‌ 
என்பது பல்வகையாலும்‌ உறுதிபெற்று நிற்றல்‌ உணரற்‌ 
பாலதாம்‌. 


கடைச்சங்க வீழ்ச்சிக்குக்‌ காரணம்‌: மதுரைமா 
நகரில்‌ நடைபெற்றுவந்த கடைச்சங்கம்‌ க. பி. மூன்றாம்‌ 
தூற்றாண்டின்‌ முதற்‌ பகுதியில்‌ அழிவுற்றமைக்குக்‌ காரணம்‌ 
யாது என்பது ஈண்டு ஆராயற்பாலதாகும்‌. பாண்டி 
(காட்டில்‌ பெரும்‌ பஞ்சம்‌ ஒன்று தோன்றிப்‌ பன்னிருயாண்டு 
மக்களைத்‌ துன்புறுத்தியது எனவும்‌, அக்கொடிய காலத்தில்‌ 
யாண்டி. வேந்தன்‌ சங்கப்புலவர்களைப்‌ பா.துகாத்தற்யெலொமை 
யால்‌ சேரநாடு, சோழநாடு, நடுமாடு, தொண்டைநாடு ஆகிய 
டுறகாடுகளுக்கு அன்னோரை யனுப்பிவிட்டனன்‌ எனவும்‌ 
அதன்‌ பின்னர்‌ மதுரையம்பதியில்‌ தமிழ்ச்சங்கமே ஈடை 


2!, திருப்பாசுரம்‌, பா. 11, 
5. Tamilian Antiquary, No. 3. Date of Gnana Sambandar 
11—2 

பெருமல்‌ முடிவெய்தியது எனவும்‌ செவிவழிச்‌ செய்திகளில்‌ 
நம்பிக்கையுடையோர்‌ சிலர்‌ கூறுகின்றனர்‌. பிறிதொருசாரார்‌, 
தமிழ்ப்புலவர்கள்‌ சங்கத்தில்‌ அரங்கேற்றுவதற்குக்‌ கொண்டு 
வரும்‌ நூல்களை அவர்கள்‌ படித்து விளக்கும்போது, சங்கப்‌ 
புலவர்கள்‌ க&மறையிலுள்ள சிலரைக்கொண்டு அவற்றை 
எழு.திவித்து, பிறகு அந்நூல்கள்‌ சங்கத்திலும்‌ உள்ளன 
என்று கூறி அவற்றை எடுத்துக்காட்டி, ௮ன்னோரை அவ 
மதித்து அனுப்பிவந்தனர்‌ என்றும்‌, அவ்வடாத செயலை 
ஓமிக்கவேண்டி. இடைக்காடனாரும்‌ ஆசிரியர்‌ திருவள்ளுவனா 
ரும்‌ முறையே ஊசிமுறியும்‌ திருக்குறளும்‌ இயற்றிக்கொண்டு 
தமிழ்ச்‌ சங்கத்திற்குச்‌ சென்றனர்‌ என்றும்‌, அப்போது ஊசி 
முறிப்‌ பாடல்களைக்‌ ழேறையிலிருந்தோர்‌ தம்‌ செவியுணர்வு 
கொண்டு எழுத முடியாமையால்‌ சங்கப்‌ புலவர்கள்‌ தம்‌ 
செயலில்‌ தோல்வியுற்றனர்‌ என்றும்‌, பிறகு திருக்குறள்‌ 
அரங்கேற்றப்‌ பெற்றபோது அந்நூலாசிரியரோடொப்பச்‌ 
சங்கப்‌ புலவர்கள்‌ வீற்றிருக்க இயலாமையால்‌ சங்கம்‌ அழி 
வுற்றதென்றும்‌, எனவே திருக்குறள்‌ அரங்கேற்றமே கடைச்‌ 
சங்கம்‌ வீழ்ச்சி எய்தியமைக்குக்‌ காரணமாகும்‌ என்றும்‌ 
கூறுகின்றனர்‌. அன்னோர்‌ கொள்கைகள்‌ வலியுடையனவா 
என்பது ஆராயற்பாலதாகும்‌. 


கடைச்சங்க நாளில்‌ பாண்டி நாட்டில்‌ பஞ்சமொன்று 
தோன்றியது என்பதும்‌ அக்காலத்தில்‌ சங்கப்‌ புலவர்கள்‌ 
வேறு நாடுகளுக்குச்‌ சென்று உயிர்வாழ நேர்ந்தது என்பதும்‌ 
இறையனார்‌ அகப்பொருளுரையால்‌ நன்கறியக்கிடக்கன்‌ றன! 
அவ்வுரை ௫. பி. எட்டாம்‌ நூற்றாண்டிற்குப்‌ பின்னரே 
எழுதப்பெற்றதாயினும்‌, அதில்‌ கூறப்பட்டுள்ள கடைச்சங்க 
காலத்து வற்கட நிகழ்ச்சியை மறுத்தரைத்தற்கு ஏது சிறிது 
மில்லை எனலாம்‌. அன்றியும்‌, அந்நிகழ்ச்சி, £ பன்னீ ராண்டு 
பாண்டி ஈன்னாடு-மன்னுயீர்‌ மடிய மழைவள மிழந்தது 


யனார்‌ அகப்பொருனாரை, பக்‌, 8. (பவாகந்தம்‌ பிள்ளை 

என்று மணிமேகலையிலும்‌ சொல்லப்பட்டுள்ள.து.! ஆகவே, 
கடைச்சங்க நாளில்‌ பாண்டி. நாட்டில்‌ ஒரு வற்கடம்‌ தோன்றி 
அந்நாட்டு மக்களைப்பெரிதும்‌ துன்புறுத்தியிருத்தல்‌ வேண்டும்‌ 
என்பது ஐயமின்றித்‌ தெளியப்படும்‌. அந்நாட்களில்‌ சங்கப்‌ 
புலவருள்‌ பலர்‌ தமிழகத்தில்‌ பற்பல ஊர்கட்குச்‌ சென்று, 
ஆங்காங்கு நிலவிய வள்ளல்களின்‌ ஆதரவில்‌ தங்கியிருந்திருத்‌ 
தலும்‌ இயல்பேயாம்‌. அக்காலத்தில்‌ தமிழ்‌ நாட்டில்‌ வாழ்ந்து 
கொண்டிருந்த பெருங்‌ கொடைவள்ளல்களையும்‌ அரசர்களை 
யும்‌ புலவர்‌ பெருமக்கள்‌ ஈன்கறிந்திருந்தனர்‌ என்பதற்கும்‌ 
அவர்கள்‌ புலமைத்திறத்தையும்‌ பெருமையையும்‌ அச்செல்‌ 
வர்கள்‌ தெள்ளிதின்‌ உணர்ந்து போற்றியுள்ளனர்‌ என்பதற்‌ 
கும்‌ பத்துப்பாட்டு, புறகானூறு, பதிற்றுப்பத்து முதலான 
கடைச்சங்க நூல்கள்‌ இன்‌.றும்‌ சான்றாக நிற்றல்‌ காணலாம்‌. 
எனவே, கடைச்சங்கப்‌ புலவர்கள்‌ வற்கடம்‌ நிகழ்ந்த ஞான்று 
தமிழகத்தில்‌ யாண்டும்‌  ஆதரவுபெற்றுச்‌ செவ்விதின்‌ 
வாழ்க்கை நடத்தியமையில்‌ சிறிதும்‌ ஐயமில்லை. அவ்வற்கடம்‌ 
நீங்கப்‌ பாண்டிநாடு செழிப்பெய்திய பின்னர்‌, அர்‌ 
நாட்டரசன்‌ விரும்பியவாறு சங்கப்‌ புலவர்கள்‌ மதுரையம்‌ 
பதிக்குத்‌ திரும்பிச்‌ சென்‌ றுவிட்டமை, அவ்வகப்‌ பொருளுரை 
யாலேயே உணரக்கிடக்கின்றது.2 வெளிநாடுகளுக்குச்‌ சென்‌ 
றிருந்த சங்கப்‌ புலவருள்‌ சிலர்‌ இறந்துபோயிருத்தலும்‌ 
கூடும்‌. எனினும்‌, எஞ்சியிருந்த புலவர்கள்‌ பாண்டிவேந்தன்‌ 
அழைப்பிற்கெங்கி மதுரைக்குச்‌ சென்று சங்கத்தில்‌ வீற்றி 
ருந்து தமிழாராய்ச்சி செய்திருத்தல்‌ வேண்டும்‌ என்பதில்‌ 
சிறிதும்‌ ஐயமில்லை. ஆகவே, வற்கடமொன்றால்‌ கடைச்‌ 
சங்கம்‌ முடிவெய்திய து என்‌ று கூறுவது ஏற்புடைத்தன்‌ று. 


கடைச்சங்கப்‌ புலவர்கள்‌ திருக்குறளை நன்கு பயின்‌ றவர்‌ 
கள்‌ என்பதை, அவர்கள்‌ அந்நூற்‌ சொற்பொருள்களைத்‌ தாம்‌ 
இயற்றிய செய்யுட்களில்‌ ஆங்காங்கு அமைத்துப்‌ பாடியிருத்‌ 
1. மணிமேகலை, பாத்திரமரபு கூறிய காதை, அடி. 55,526. 


2. இறையனார்‌ அகப்பொருள்‌ உரை, (பவாநந்தர்‌ பதிப்பு) 
பக்கங்கள்‌ 8-11, 

தலால்‌ இனி நுணாரலாம்‌. இவ்‌ வுண்மையைச்‌ சங்கநூல்களைப்‌ 
பயின்றோர்‌ யாவரும்‌ அறிவரெனினும்‌, எடுத்‌ துக்காட்டாகச்‌ 
சிலவற்றை ஈண்டுக்‌ குறிப்பிடுதல்‌ பொருத்தமுடையதேயாம்‌. 


திருக்குறளில்‌ நட்பாராய்தல்‌ என்னும்‌ அதிகாரத்தி 
வுள்ள “நாடாது ஈட்டலிற்‌ கேடில்லை ஈட்டபின்‌--வீடில்லை 
நட்பாள்‌ பவர்க்கு '! என்ற குறள்‌ வெண்பாவைக்‌ கடைச்‌ 
சங்கப்‌ புலவருள்‌ ஓருவராகிய கபிலர்‌ * பெரியோர்‌ நாடி ஈட்பி 
னல்லது-௩ட்டு காடார்‌ தம்‌ மொட்டியோர்‌ இறத்தே ” 
(கற்றிணை, பா. 92) என்ற பாடலில்‌ எடுத்தாண்டிருத்தல்‌ 
காண்க, இருக்குறளில்‌ கண்ணோட்டம்‌ என்னும்‌ அதிகாரத்தி 
லுள்ள *பெயக்கண்டும்‌ ஈஞ்சண்‌ டமைவர்‌ நயத்தக்க காக 
ரிகம்‌ வேண்டு பவர்‌”? என்ற குறள்‌ வெண்பாவின்‌ சொல்லையும்‌ 
பொருளையும்‌ கடைச்சங்கப்‌ புலவர்‌ ஒருவர்‌, * முந்தை யிருந்து 
நட்டோர்‌ கொடுப்பின்‌--நஞ்சும்‌ உண்பர்‌ நனிநா கரிகர்‌ ' 
என்று நற்றிணைப்‌ பாடலொன்றில்‌ அமைத்துப்‌ பாடியிருத்‌ 
தல்‌ அறியத்தக்கதாகும்‌. திருக்குறளில்‌ செய்ந்நன்‌ றியறிதல்‌ 
என்னும்‌ அதிகாரத்திலுள்ள * எந்நன்றி கொன்றார்க்கு முய்‌ 
வுண்டா முய்வில்லை--செய்ந்ஈன்‌ றி கொன்ற மகற்கு '* என்ற 
குறள்‌ வெண்பாவின்‌ பொருளைக்‌ கடைச்சங்கப்‌ புலவராகிய 
அலத்தார்கிழார்‌, 


* ஆன்முலை யறுத்த அறனி லோர்க்கும்‌ 
மாணிழை மகளிர்‌ கருச்சிதைத்‌ தோர்க்கும்‌ 
பார்ப்பார்த்‌ தப்பிய கொடுமை யோர்க்கும்‌ 
வழுவாய்‌ மருங்கிற்‌ கழுவாயு முளவென 
நிலம்புடை பெயர்வதாயினு மொருவன்‌ 
செய்தி கொன்றோர்க்‌ குய்தி யில்லென 
அறம்பா டிற்றே யாயிழை கணவ £5 


1. திருக்குறள்‌, ஈட்பாராய்தல்‌, 1, 

2. ஷே சண்ணோட்டம்‌, 10. 

9, ஈற்றிணை, 955. 

2, திருக்குறள்‌, செய்ர்ரன்‌ றியறிதல்‌, 10. 
9. புறம்‌. SER 

என்னும்‌ புறநானூற்றுப்‌ பாடலில்‌ தெளிவாக விளக்கி 
யிருப்பதோடு ஆசிரியர்‌ திருவள்ளுவனார.து திருக்குறளை 
அறநூல்‌ என்று பாராட்டியிருப்பதும்‌ உணரற்பாலதாம்‌. 
நல்லிசைப்‌ புலமை மெல்லியல்‌ நங்கையாராகிய காக்கை 
பாடினியார்‌ ஈச்செள்ளையார்‌ தாம்‌ பாடியுள்ள “நரம்பெழுந்‌ 
அலறிய நிரம்பா மென்றோள்‌ '! என்று தொடங்கும்‌ புற 
நாலூற்றுப்‌ பாடலின்‌ இறுதியிலுள்ள “ஈன்ற ஞான்றினும்‌ 
பெரிதுவர்‌ தனளே ' என்ற சொற்றொடரை “ ஈன்றபொழுதிற்‌ 
பெரிதுவக்கும்‌ '2 என்னுங்‌ குறள்வெண்பாவைக்‌ கருத்திற்‌ 
கொண்டு அமைத்திருத்தல்‌ அறிந்து கோடற்குரியது. இதுகா 
றும்‌ விளக்யெவாற்றால்‌ கடைச்சங்கப்‌ புலவர்கள்‌ திருக்குறளை 
நன்கு பயின்றவர்கள்‌ என்பது தெள்ளிதிற்‌ புலப்படுதல்‌ 
காண்க. ஆகவே, கடைச்சங்கத்தின்‌ இறுதிக்காலத்திற்குச்‌ 
சில நூற்றாண்டுகளுக்கு முன்னரே திருக்குறள்‌ என்னும்‌ 
ஒப்புயர்வற்ற நூல்‌ அதன்‌ ஆசிரியரால்‌ இயற்றப்‌ பெற்றிருத்‌ 
தல்‌ வேண்டும்‌ என்பது திண்ணம்‌. எனவே, அந்நூல்‌ அரங்‌ 
கேற்றப்பட்ட நாளில்‌ கடைச்சங்கம்‌ அழிவுற்றது என்‌ 
அரைப்பது எவ்வாற்றானும்‌ பொருந்தாது. திருக்குறளுக்கு 
மதிப்புரையாகவுள்ள திருவள்ளுவமாலையில்‌ காணப்படும்‌ 
வெண்பாக்கள்‌ எல்லாம்‌ அந்நூல்‌ அரங்கேற்றப்பட்டபோது 
சங்கப்‌ புலவர்களால்‌ இயற்றப்பெற்றவையல்ல. அவற்றைப்‌ 
பாடிய புலவர்களுள்‌ பலருடைய பெயர்கள்‌ சங்கத்‌ தொகை 
நூல்களில்‌ காணப்படாமை அறியத்தக்கது. அப்‌ பாடல்‌ 
களுள்‌ பல, சங்கப்புலவர்களின்‌ வாக்கு என்பதற்கேற்றவாறு 
அத்துணைச்‌ சிறப்பும்‌ பொருளமைதியும்‌ உடையனவாகக்‌ 
காணப்படவில்லை. எனவே, அப்பாடல்களின்‌ துணை 
கொண்டு திருக்குறள்‌ கடைச்சங்கத்தில்‌ அதன்‌ இறுதிக்காலத்‌ 
தில்‌ அரங்கேற்றப்பட்டதென்று கூறுவதற்குச்‌ சிறிதும்‌ இட 
மில்லை. ஆகவே, அந்‌ ல்க அரங்கேற்றத்தால்‌ கடைச்‌ 


1. புறம்‌. 278. 
2. திருக்குறள்‌, புதல்வரைப்‌ பெறுதல்‌, 9. 


ச 

சங்கம்‌ அழிந்தொழிந்தது என்பதும்‌ ஆராய்ச்சியறிவுடை 
யோர்‌ எவரும்‌ ஓப்புக்கொள்ள த்தக்கதன்‌.று. 


ஆனால்‌, மதுரையில்‌ பாண்டி. வேந்தர்களின்‌ பேராதர 
வினால்‌ நிலைபெற்றுத்‌ தமிழாராய்ச்சி செய்துவந்த கடைச்‌ 
சங்கம்‌ அழிவுற்றமைக்குத்‌ தக்க காரணம்‌ இல்லாமலில்லை. 
ஓரு நாட்டின்மேல்‌ படையெடுத்துவந்து அதனைத்‌ தம்மடிப்‌ 
படுத்தும்‌ அயல்‌ நாட்டார்‌, வென்ற நாட்டின்‌ மொழி, கலை? 
நாகரிகம்‌ என்பவற்றை இயன்றவரையில்‌ அழித்தும்‌ சிதைத்‌ 
தும்‌ விடுவதையே தம்‌ முதற்கடமையாக மேற்கொள்வது 
வழக்கம்‌ என்பது வரலாற்முராய்ச்சியாளர்‌ யாவரும்‌ அறிந்த 
தோர்‌ உண்மையாகும்‌. அதனை உலகிலுள்ள பல நாடுகளின்‌ 
வரலாறுகளும்‌ உறுதிப்படுத்தி நிற்றல்‌ உணரத்தக்கது. 
எனவே, ஏதிலார்‌ படையெழுச்சியொன்றால்‌ பாண்டிநாட்டில்‌ 
அத்தகையகிலையொன்று ஏற்பட்டு, அதனால்‌ மதுரையிலிருந்த 
கடைச்சங்கமும்‌ அமிவெய்தியிருத்தல்‌ வேண்டும்‌ என்பது 
தேற்றம்‌. அதற்கேற்ப, பிறமொழியாளரான களப்பிரர்‌ 
என்பார்‌, பாண்டி நாட்டின்மேல்‌ படையெடுத்துவந்து, 
அதன த்தொன்று தொட்டு ஆட்சிபுரிந்துவந்த தமிழ்வேந்தர்‌ 
களான பாண்டியரைப்‌ போரில்‌ வென்று, அவர்கள்‌ நாட்டை 
யும்‌ கைப்பற்றி அரசாண்டனர்‌ என்று வேள்விக்குடிச்‌ செப்‌ 
பேடுகள்‌ கூறுஇன்றன. ! அன்னோர்‌ ஆட்சியில்‌, பாண்டியன்‌ 
பல்யாகசாலை முதுகுடுமிப்‌ பெருவழுதி முன்‌ செய்திருந்த அறச்‌ 
செயல்‌ ௮ழிக்கப்பட்டுப்போயிற்று என்றும்‌ ௮ச்‌ செப்பேடுகள்‌ 
அறிவிக்கின்றன. ஆகவே, களப்பிரர்‌ படையெழுச்சியும்‌ 
ஆட்சியும்‌ பாண்டிநாட்டில்‌ எத்துணையோ மாறுதலையும்‌ 
புரட்சியையும்‌ உண்டுபண்ணித்‌ தமிழ்மொழி, தமிழ்க்கலை, 
தமிழர்‌ நாகரிகம்‌ ஆகியவற்றை வீழ்ச்சியுறச்‌ செய்துவிட்டன 
என்பது அச்செப்பேடுகளால்‌ நன்கறியக்‌ கிடக்கின்றது. 
எனவே, &. பி. மூன்றாம்‌ நூற்றாண்டின்‌ தொடக்கத்தில்‌ 
சிக்க களப்பீரர்‌ படையெஞுச்‌ வினாத்‌ மதுரைமா 


1 அரண ஸ்ஸ்‌ Vol. XVII, No. 16. 

மகரில்‌ நிலவிய கடைச்சங்கம்‌ அழிவுற்றது என்டது ஐயமின்‌ 
றித்‌ துணியப்படும்‌. 


கி.பி. மூன்றும்‌ நூற்றாண்டில்‌ தமிழகத்தின்‌ 
அரசாங்க நிலையில்‌ ஏற்பட்ட மாறுதல்கள்‌ : 4. பி, 
மூன்றாம்‌ நூற்றாண்டில்‌ தமிழகமானது அதற்கு முன்னர்‌ 
என்றும்‌ கண்டறியாத துன்ப நிலையை எய்துவதாயிற்று, 
இப்‌ பெருநிலப்பரப்பானது முதல்‌ முதல்‌ பிற மொழி 
யாளசாகிய அயலாரது ஆட்சிக்குள்ளாகித்‌ தன்‌ ரஞ்‌ 
சிறப்பும்‌ இழந்த காலம்‌ இதுவே எனலாம்‌. இக்காலப்‌ 
பகுதியில்‌ தமிழ்நாடு ஏதிலாரது புதிய அரசியல்முறைக்கு 
உட்பட்டதோடு தனக்குரிய கலை நாகரிகங்களையும்‌ பிற சிறந்த 
பண்புகளையும்‌ இழக்துவிடும்படி. நேர்ந்தமையும்‌ குறிப்பிடத்‌ 
தக்கதாம்‌, தமிழகத்தின்‌ தென்பகுதியாகிய பாண்டிநாடு 
கி. பி. மூன்றாம்‌ நூற்றாண்டின்‌ தொடக்கத்தில்‌ பாண்டியர்‌ 
ஆட்சியை இழந்து களப்பிரர்‌ ஆளுகைக்கு உட்பட்ட செய்தி 
முன்னர்‌ விளக்கப்பட்டது. அங்ஙனமே, தமிழகத்தின்‌ வட 
பகுதியாகிய தொண்டைராடும்‌ நடு நாடும்‌ ௫, பி. மூன்றாம்‌ 
நூண்றுண்டின்‌ இடையில்‌ பல்லவர்‌ ஆட்சிக்குள்ளாயின. 1 
நடு நாட்டிற்கும்‌ பாண்டி நாட்டிற்கும்‌ இடையிலுள்ள சோழ 
நாடும்‌ களப்பிரர்‌ ஆளுகைக்கு உட்பட்டதாயிற்று. ஆகவே, 
இக்காலப்‌ பகுதியில்‌ தமிழ்நாடு முழுவதும்‌ வேற்றரசர்‌ 
இருவரது ஆட்சிக்குள்ளாகிவிட்டமை தெள்ளிது. அவ்விரு 
வரும்‌ தமிழ்மொழியைத்‌ தம்‌ தாய்மொழியாகக்‌ கொண்டவ 
ரல்லர்‌. அவர்களது ஆட்சிக்காலத்தில்‌ பிராகரு தமே அரசாங்க 
மொழியாக அமைந்திருந்தது. களப்பிரர்‌ ஆட்சியில்‌ பாலி 
மொழியும்‌ அரசாங்கத்தின்‌ பேராதரவிற்குரியதாயிருந்தமை 
அறியத்தக்கது. ஆகவே, ௧, பி. மூன்றாம்‌ நூற்றாண்டில்‌ 
தமிழகத்தில்‌ ஏற்பட்ட ஏதிலார்‌ ஆட்சி, தமிழ்‌ மக்களின்‌ 
வீழ்ச்சிக்கு எத்துணையோ வகைகளில்‌ அடிகோலியது என 


&. The Pallavas by 0. J. Dubreuil, p. 10; Administration and 
Social Life under the Pallavas by Dr 6: Minakshi, ற. 6. 

லாம்‌. எனவே, 4. பி. மூன்றாம்‌ நூற்றுண்டின்‌ இடைப்பகுதி 
முதல்‌ கி. பி. ஆரும்‌ நூற்றாண்டின்‌ பிற்பகுதிவரையில்‌ நடை 
பெற்ற அயலார்‌ ஆட்சியில்‌ தமிழ்மொழி போற்றுவாரற்றுத்‌ 
தன்‌ வளர்ச்சியும்‌ பெருமையும்‌ இழந்து தாழ்ந்த நிலையை 
எய்இியிருந்தமை உணரற்பாலதாகும்‌. 


அயலார்‌ ஆட்சியில்‌ பிறமொ.ழிகளும்‌ புறச்சம 
யங்களும்‌ பெருமை யெய்தி வளர்ச்சியுற்றமை : 
த. பி. மூன்றாம்‌ நூற்றாண்டின்‌ இடைப்பகுதியில்‌ தமிழ 
கத்தின்‌ வடபகுதிகளாகிய தொண்டை நாட்டையும்‌ நடுநாட்‌ 
டையும்‌ பல்லவர்கள்‌ கைப்பற்றி அரசாண்டுவந்தமை முன்னர்‌ 
விளக்கப்பட்டது. அவர்களுடைய செப்பேடுகள்‌ முதற்காலப்‌ 
பகுதியில்‌ பிராகிருத மொழியிலும்‌, இடைக்காலப்பகுதியில்‌ 
வடமொழியிலும்‌, கி.பி. ஏழாம்‌ நூற்றாண்டிலிருந்‌து தொடங்‌ 
கும்‌ பிற்காலப்பகுதியில்‌ வடமொழி தமிழ்‌ ஆதிய இருமொழி 
களிலும்‌ வரையப்பெற்றுள்ளன. ஆகவே, முதற்கால 
இடைக்காலப்‌ பகுதிகளில்‌ அவ்வேந்தர்கள்‌ பிராகிருதத்‌ 
தையே தம்‌ அரசாங்க மொழியாகக்‌ கொண்டு வடமொழி 
யைப்‌ பெரிதும்‌ ஆதரித்து அம்மொழி வளர்ச்சியில்‌ தம்‌ கருத்‌ 
தைச்‌ செலுத்திவந்தனர்‌. அன்னோர்‌ தம்‌ தலைககராகிய காஞ்சி 
யில்‌ வடமொழியிலுள்ள கலைநூல்களையும்‌ பல்வகைப்பட்ட 
சமய நூல்களையும்‌ வடபுலமக்களும்‌ வந்து கற்குமாறு ஒரு 
பெருங்கல்லூரி நிறுவி அதனை நன்கு புரந்துவந்தமை அறியத்‌ 
தக்கது. காஞ்சிமாநகரில்‌ அரசாங்க ஆதரவில்‌ நிலைபெற 
றிருந்த அவ்வடமொழிக்‌ கல்லூரி அந்நாட்களில்‌ ஒரு பெரிய 
பல்கலைக்கழகம்போல்‌ விளங்கிக்கொண்டிருந்தது. அங்கு 
மாணவர்கள்‌ எல்லோரும்‌ உண்டியும்‌ உறையுளும்‌ இலவச 
மாகப்‌ பெற்று எத்தகைய கவலையுமின்றி வடமொழியில்‌ 
தாம்‌ விரும்பிய கலைநூல்களைப்‌ பயின்றுவந்தனர்‌. அக்‌ 
கல்லூரியின்‌ பெருமை வடகாடு முழுமையும்‌ பரவியிரும்‌ 


{. Epigraphia Indica, Vol. I. No. 1. 
Ibid, Vol. VI, No: 8; Ibid, Vol. VIIL, No. 12 

தனு என்று ஐமின்றிக்‌ கூறலாம்‌. கடம்பர்குல முதல்வனும்‌ 
வேதங்களை ஈன்கு பயின்றவனும்‌ இ. பி, 345 முதல்‌ க. பி. 
970 வரையில்‌ இருந்தவனுமாகிய மயூரசர்மன்‌ என்பான்‌, 
காஞ்சியிலிருந்த வடமொழிக்கல்லூரியில்‌ படிக்கும்‌ பொருட்‌ 
டுத்‌ தன்‌ ஆசிரியராகிய வீரசர்மரோடு சென்றான்‌ என்று 
தாளகுண்டாவிலுள்ள கல்வெட்டொன்று! கூறுகின்றது. 
பெளத்தர்களால்‌ அமைக்கப்பெற்ற நாலந்தாப்‌ பல்கலைக்‌ 
கழகத்தில்‌ பேராசிரியராக விளங்கிய தர்மபாலர்‌ என்பவர்‌ 
காஞ்சியிலிருந்த இக்‌ நாகருடைய மாணவர்‌ அவர்‌, இவர்‌, 
காஞ்சியிலிருந்த வடமொழிக்‌ கல்லூரியில்‌ முதலில்‌ கல்வி 
பயின்று, பிறகு அப்பல்கலைக்கழகத்திற்குச்‌ சென்று, சில 
ஆண்டுகள்‌ வரையில்‌ அங்குப்‌ படித்து, பின்னர்‌ அக்‌ கழகத்‌ 
இதற்கே தலைவராயினர்‌ என்பது உணரற்பால தொன்றும்‌. 
தொண்டை மண்டலத்தில்‌ சோழ சிங்கபுரத்திற்கு அண்மையி 
அள்ள கடிகாசலம்‌, புதுச்சேரியைச்‌ சார்ந்த வாகூர்‌ ஆதிய 
ஊர்களில்‌ வட மொழிக்கல்லூரிகள்‌ இருந்தன என்பது நந்தி 
வர்மப்‌ பல்லவமல்லன.து திருவல்லத்‌துக்‌ கல்வெட்டினாலும்‌ 3 
நிருபதுங்கவர்மனுடைய பாகூர்ச்‌ செப்பேடுகளாலும்‌ 
கன்கறியப்படுகன்‌ ற.து. அக்கல்லூரிகள்‌, வடமொழிவளர்ச்சி 
கருதி நான்கு ஐந்தாம்‌ நூற்றுண்டுகளிலேயே இடைக்காலப்‌ 
பல்லவ மன்னர்களால்‌ அமைக்கப்பெற்றிருத்தல்‌ வேண்டும்‌ 
என்பது திண்ணம்‌. அவற்றில்‌ வடமொழியிலுள்ள பல 
கலைகளும்‌ சிறந்த ஆசிரியர்களால்‌ மாணவர்கட்குக்‌ கற்பிக்‌ 
கப்பட்டு வந்தமையோடு அன்னோர்க்கு உணவும்‌ உடையும்‌ 
உறையுளும்‌ பிறவும்‌ இலவசமாகக்‌ கொடுக்கப்பெற்றுவந்த 
மையும்‌ குறிப்பிடத்தக்கதாகும்‌, வாகூர்க்‌ சல்லூரியில்‌ வட்‌ 
மொழியிலுள்ள பதினான்கு வித்தைகள்‌ கற்பிக்கப்பட்டு 


1. Epigraphia Indica. Vol. VIII, pp. 24—36. 
Epigraphia Carnatica. Vol, VII. p. 200. 
Indian Antiquary, Vol. XXV, p. 27. 
2. Administration and Social Life under the Pallavas, p. 225 
2. Ibid, pp. 197-199. 

வந்தன என்பதும்‌ அக்‌ கலைக்கூடத்தின்‌ ஆண்டுச்‌ செலவிற்‌ 
காக அந்நாட்டில்‌ முன்‌ றூர்கள்‌ இறையிலியாக வழங்கப்பட்‌ 
டுள்ளன என்பதும்‌ பாகூர்ச்‌ செப்பேடுகளால்‌ தெள்ளிதிற்‌ 
புலப்படுகின்றன." பல நாற்றாண்டுகள்‌ தமிழ்ச்‌ சங்கம்‌ நிலை 
பெற்றிருந்த,தும்‌ பாண்டி. வேந்தர்களின்‌ தலைககராக விளங்‌ 
கயெதுமாயெ மதுரையம்பதியைச்‌ சிறிதும்‌ அறிந்துகொள்ளாத 
வடநாட்டு மக்கள்‌, காஞ்சிமா நகரை மாத்திரம்‌ நன்கு அறிந்‌ 
திள்ளமைக்கும்‌ அதனைப்‌ பரதகண்டத்திலுள்ள ஏழு 
புண்ணிய நகரங்களுள்‌? ஒன்றாக ஏற்றுக்கொண்டு 
பாராட்டியுள்ளமைக்கும்‌ காரணம்‌, அந்நகரில்‌ பல்லவ அரசர்‌ 
கள்‌ அமைத்திருந்த வடமொழிக்‌ கல்லூரியின்‌ பெருமையும்‌ 
சிறப்பும்‌ அக்காலத்தில்‌ வடபுலம்‌ முழுவதும்‌ பரவியிருந்‌ 
கதுமையேயாகும்‌.” வடமொழிப்‌ புலவராகிய காளிதாசர்‌ என்‌ 
பார்‌ ஈகரங்களுள்‌ சிறந்தது காஞ்சி என்று கூறியிருப்பதும்‌ 
முற்காலத்தில்‌ அந்நகரில்‌ ஈடைபெற்றுவந்த வடமொழிக்‌ 
கல்லூரியின்‌ சிறப்புப்‌ பற்றியேயாம்‌ என்பது ஈண்டுணரற்‌ 
பாலது. வைதிகர்‌, சைவர்‌, வைணவர்‌, சமணர்‌, பெளத்தர்‌ 
ஆகிய பல்வகைச்‌ சமயத்தினரும்‌ காஞ்சிமா ஈகரிலிருந்த வட 
மொழிக்‌ கல்லூரியில்‌ தத்தம்‌ சமய நால்களையும்‌ அளவை 
நூல்களையும்‌ பிற வடமொழி நூல்களையும்‌ நன்கு பயின்று 
சமயவாதம்‌ புரிவதில்‌ பேராற்றலுடையவர்களாய்‌ விளங்கி 
வந்தமையால்‌ கி. பி, ஏழாம்‌ நூற்றாண்டின்‌ முற்பகுதியில்‌ 
நிலவிய சைவ சமயகுரவராகிய திருநாவுக்கரசு அடிகள்‌ 
கல்வியிற்‌ கரையிலாத காஞ்சிமா௩கர்‌ '* என்று தம்‌ கச்சித்‌ 
இருமேற்றளிப்‌ பதிகத்தில்‌ குறிப்பீடுவாராயினர்‌. இரண்டாம்‌ 
சிம்மவர்மன்‌ என்னும்‌ பல்லவ மன்னன்‌ காஞ்சியிலிருந்து 
1. Epigraphia Indica, Vol. XVIII, No. 2 

2. பரதகண்டத்தில்‌ புண்ணிய ஈகரங்களாகக்‌ கருதப்பட்ட எழனுள்‌ 


காஞ்சியைத்‌ தவிர மற்ற ஆறும்‌ வடநாட்டீர்கள்‌ என்பது உண 
ரற்பாலது 

3 Dr. Krishnaswami Aiyangar Commemoration Volume, pp. 306 
and 307. 

4. திறாக்கச்‌ச மேற்றளிப்பதிகம்‌, பா, 8. 

அரசாண்டுகொண்டிருந்த காலத்தில்‌ அவனது ஆட்சியின்‌ 

ருபத்திரண்டாம்‌ ஆண்டாகிய 4. பி. 4658-ல்‌, திருப்பாதிரிப்‌ 
புலியூர்‌ என்‌.று இக்காலத்தில்‌ வழங்கிவரும்‌ பாடலிபுத்திரத்தி 
லிருந்த ஓர்‌ அமண்பள்ளியில்‌ * லோகவிபாகம்‌ ' என்ற திகம்பர 
சைன நூல்‌ படி எடுக்கப்பெற்றது என்னும்‌ செய்தி அம்‌ 
நூலில்‌ காணப்படுகின்றது !. எனவே, அந்நூலின்‌ ஆசிரியர்‌ 
அவ்வாண்டிற்கு முன்னரே தம்‌ நூலை எழுதி முடித்திராத்தல்‌ 
வேண்டும்‌ என்பது திண்ணம்‌, ௧. பி. ஐந்தாம்‌நூ ற்றாண்டில்‌ 
பிராகிருதத்திலும்‌ வடமொழியிலும்‌ பெரும்புலமை எய்தி 
யிருந்த சிம்மசூரி ரிஷி, சர்வநந்தி என்ற இரண்டு அறிஞர்கள்‌ 
அவ்வமண்பள்ளியில்‌ தங்கி அவ்விருமொழிகளையும்‌ பலர்க்‌ 
கும்‌ கற்பித்து வளர்த்துவந்தமை அறியத்தக்கது?. க. பி, 
ஆரும்‌ நூற்றாண்டில்‌ காஞ்சியிலிருந்து ஆட்சிபுரி்துகொண்‌ 
டிருந்த சிம்ம விஷ்ணு என்ற பல்லவ அரசனுடைய அவைக்‌ 
களப்‌ புலவராக விளங்கியவர்‌ பாரவி என்னும்‌ வடமொழிப்‌ 
புலவர்‌ ஆவர்‌. அம்மன்னனால்‌ நன்கு ஆதரிக்கப்பெற்று நல்‌ 
வாழ்வு பெற்றிருந்த இப்புலவர்தலைவர்‌ வடமொழியில்‌ 
கிராதார்ச்சுனீயம்‌ முதலான நூல்கள்‌ இயற்றித்‌ தம்‌ புகழை 
யாண்டும்‌ பரப்பியிருத்தல்‌ உணரற்பாலதாம்‌. இச்‌ செய்திக 
ளெல்லாம்‌, கி. பி. மூன்றாம்‌ நூற்றாண்டின்‌ இடையில்‌ தமிழ 
கத்தின்‌ வடபகுதியைக்‌ கைப்பற்றிக்‌ காஞ்சிமாஈகரைத்‌ 
தலை௩கராகக்கொண்டு அரசாண்டுவந்த பல்லவ அரசர்கள்‌ 
கி. பி. ஏழாம்‌ நூற்றாண்டு வரையில்‌ வடமொழிப்‌ பயிற்சி 
எங்கும்‌ பரவும்படி செய்து வந்தமையோடு* அம்மொழியில்‌ 
வல்லுநகரைப்‌ போற்றிப்‌ புரந்தும்‌ வந்தனர்‌ என்பதைத்‌ 
தெளிவாகப்‌ புலப்படுத்‌துதல்‌ காண்க. எனவே, அவ்வேந்‌ 
தர்கள்‌ பொதுமக்களின்‌ தாய்‌ மொழியாகிய தமிழ்‌ மொழியின்‌ 
வளர்ச்சியில்‌ சிறிதும்‌ ஈடுபடவில்லை என்றும்‌ தமிழ்ப்‌ 


{. Administration and Social Life under the Pallavas, pp- 
227—-230. 

2, Ibid, p. 229. 

2. The Pallavas by Mr. K. Gopalan 31. A.. ஐ. 158. 

4. Ibid, ற. 157. 


20 தமிழ்‌ இலக்கிய வரலாறு 


புலவர்களை அதரித்துச்‌ செந்த தமிழ்‌ நூல்கள்‌ தோன்றும்படி. 
செய்யவில்லை என்றும்‌ ஐயமின்றிக்‌. கூறலாம்‌. தமிழகத்திற்‌ 
குப்‌ புதியவர்களாகவும்‌ வேறு மொழி பேசுவோராகவுமிருந்த 
பல்லவர்கள்‌ தமிழ்மொழியின்‌ சிறப்பின்‌ எங்ஙனம்‌ உணரக்‌ 
கூடும்‌? அதலால்‌, தமிழகத்தின்‌ வடபகுதியில்‌ முற்கால 
இடைக்காலப்‌ பல்லவர்களின்‌ ஆட்சியில்‌ தமிழ்‌ மொழியில்‌ 
சிறந்த நூல்கள்‌ தோன்‌ றுவதற்கு இடமில்லாமற்‌ போயினமை 
காண்க. 


இனி, அக்காலத்தில்‌ தமிழகத்தின்‌ தென்பகுதி எத்‌ 
தகைய நிலையில்‌ இருந்தது என்பது ஆராய்தற்குரியது. 
கி. பி, முன்றாம்‌ நூற்றாண்டின்‌ தொடக்கத்தில்‌ நிகழ்ந்த களப்‌ 
பிரர்‌ படையெழுச்சியினால்‌ பாண்டிநாடு அன்னோர்‌ ஆட்சிக்‌ 
குட்பட்டதோடு அந்நாட்டின்‌ தலைககராகிய மதுரையம்பதியில்‌ 
கெடுங்காலமாகப்‌ புகழுடன்‌ நடைபெற்றுவந்த தமிழ்ச்சங்கம்‌ 
அழிம்‌தபோயினமையும்‌ முன்னர்‌ விளல்கப்பட்டுள்ளது. 
ஆகவே, அக்காலப்பகுதியில்‌ பாண்டி நாட்டிலும்‌ தமீழ்மொழி 
ஆதரிப்பாரற்றுத்‌ தன்‌ பெருமையீழக்து வீழ்ச்சியடைந்தமை 
தெள்ளிது, பெளத்த சமயத்தினரான எளப்பிரர்கள்‌, பிறகு 
சோழநாட்டையும்‌ கைப்பற்றி ஆட்சிபுரிவாராயினர்‌. அட்‌ 
நாட்களில்‌ அவர்கள்‌ தாம்‌ மேற்கொண்டிருந்த பெளத்த 
சமயத்தைத்‌ தமிழகத்தின்‌ தென்பகுதியில்‌ யாண்டும்‌ பரப்பு 
வதற்குப்‌ பெரிதும்‌ முயன்றனர்‌. ஆகவே, ௮க்‌ களப்பிரரது 
ஆட்சியில்‌ பெளத்தசமய நூல்கள்‌ நம்‌ தமிழ்‌ காட்டில்‌ 
தோன்றுவவாயின. அந்நூல்களும்‌ தமிழ்‌ மொழியில்‌ எழுதப்‌ 
படாமல்‌ பாலிமொழியில்‌ எழுதப்பெற்றமை குறிப்பிடத்‌ 
தக்கதாகும்‌. 8. பி. நான்காம்‌ நூற்றாண்டில்‌ சோழர்களின்‌ 
பழைய தலைநகராகிய உறையூரில்‌ பிறந்து வளர்ந்த புத்த தத்‌ 
தன்‌ என்பவன்‌ இருமுறை ஈழகாட்டிற்குச்‌ சென்று, பெளத்த 
சமயநூல்களை ஈன்கு பயின்று, பிறகு சோழகாட்டிற்குத்‌ 
திரும்பிவந்த, ௮பிதம்மாவதாரம்‌, விகயவிறிச்சயம்‌ என்ற 
இரு நூல்களையும்‌ பாலிமொழியில்‌ எழுதி வெளியிட்டுள்ள 

னன்‌.! அவற்றுள்‌, அபிதம்மாவதாரம்‌ என்ற நூலை, அரண்‌ 
மனை களும்‌ பூஞ்சோலைகளும்‌ செல்வம்‌ நிறைந்த வணிகர்களும்‌ 
உள்ள காவிரிப்பூம்பட்டினத்தில்‌ கணதாசனால்‌ அமைக்கப்‌ 
பட்டிருந்த ஒரு பெரிய பெளத்தப்பள்ளியில்‌ தான்‌ தங்கியிருந்த 
காலத்தில்‌ சுமதி என்ற மாணவன்‌ வேண்டிக்கொண்டவாறு 
எழுதிமுடித்த செய்தியை அதன்‌ இறுதியில்‌ புத்த தத்தன்‌ 
கூறியிருப்பது குறிப்பிடத்தக்கது2 அன்றியும்‌, சோழநாட்‌ 
டில்‌ காவிரியால்‌ வளம்பெற்ற பூதமங்கலம்‌ என்ற நகரில்‌ 
வெணுதாசன்‌ என்பவன து சிறந்த பள்ளியில்‌ தான்‌ இருந்த 
நாட்களில்‌ தன்‌ மாணவர்களும்‌ பெளத்த பிட்சுக்களும்‌ சுருங்‌ 
திய காலத்தில்‌ எளிதில்‌ கற்றுணருமாறு விநயவிறிச்சயம்‌ 
என்னும்‌ நூல்‌ இயற்றப்பெற்ற து என்றும்‌, அது களப்பிரகுல 
வேந்தனாகிய அச்சுத விக்கந்தன்‌ என்பவன்‌ தமிழ்‌ நாட்டில்‌ 
அட்சிபுரிக்துகொண்டிரு்தபோது தொடங்கி எழுதி முடிக்‌ 
கப்பெற்றது என்றும்‌ அந்நூலின்‌ இறுதியில்‌ அவ்வாசிரியன்‌ 
குறித்திருப்பது அறியற்பாலதாகும்‌. இவற்றால்‌ சோழநாடு 
களப்பிரர்‌ ஆட்சிக்முட்பட்டி ருந்த உண்மையும்‌ அவர்களது 
ஆளுகையில்‌ பெளத்த சமயமும்‌ பாலிமொழியும்‌ ஆதரிக்கப்‌ 
பெற்று அவை எங்கும்‌ பரவிய செய்தியும்‌ நன்கு புலப்படுதல்‌ 
காண்க. தமிழ்‌ நாட்டில்‌ அக்காலத்தில்‌ நிலவிய பெளத்த 
சமயகுரவர்‌ பதின்மர்‌ பல்வகை நூல்கள்‌ எழுதியுள்ளனர்‌ 
என்றும்‌ காஞ்சிமாககர்‌ ஒன்றில்மாத்திரம்‌ வேறு பெளத்த 
ஆசிரியர்‌ இருபதின்மர்‌ பாலிமொழியில்‌ பல பெளத்த 
சமயநூல்கள்‌ எழுதி வெளியிட்டுள்ளார்கள்‌ என்றும்‌ 
கந்தவம்சம்‌ என்ற பெளத்த நூலொன்று கூறுகன்றது.* 

அன்றியும்‌, பாலிமொறிக்கு முதலில்‌ இலக்கணம்‌ வரைந்த 
காச்சாயனரும்‌ தமிழ்காட்டவரே என்பது அறியத்தக்கது.' 
இவற்றையெல்லாம்‌ கூர்ந்து நோக்குங்கால்‌, கடைச்சங்க 
காலத்திற்குப்‌ பிறகு 8. பீ. மூன்றாம்‌ நூற்றாண்டின்‌ இடைக்‌ 
உல முதல்‌ ஏதிலார்‌ ஆதிய களப்பிரரும்‌ பல்லவரும்‌ நம்‌ தமிழ்‌ 
காட்டைக்‌ கைப்ப ற்றி அரசாண்ட காலத்தில்‌ பாலி, பிராகிரு 
தம்‌, வடமொழி ஆதிய பிறமொ.றிகளும்‌ பெளத்தம்‌, சமணம்‌ 
ஐய புறச்சமயங்களும்‌ எத்துணை உயர்வெய்திப்‌ பெருமை 
யுற்றன என்பது நன்கு விளங்கும்‌, ஆகவே, அவ்வயலாரது 
ஆட்சிக்காலம்முழுவதும்‌ தமிழ்‌ மொழிக்கு ஆதரவும்‌ வளர்ச்சி 
யும்‌ இல்லாமற்‌ போயின எனலாம்‌. எனவே, அக்காலப்‌ 
பகுதி தமிழ்‌ மொழிக்கு ஓர்‌ இருண்டகாலமாகவே இருத்தல்‌ 
காண்க. 


இருண்டகாலத்திலும்‌ சில தமிழ்நால்கள்‌ 
தோன்றியமை: வடவேங்கட முதல்‌ தென்குமரிவரையி 
லுள்ள பெரு நிலப்பரப்பு முழுவதும்‌ பிறமொழியாளராகய 
பல்லவரும்‌ களப்பீரரும்‌ அரசாண்ட காலப்‌ பகுதியிலும்‌ 
கில தமிழ்‌ நூல்கள்‌ தோன்றுவதற்குச்‌ சிறிது வாய்ப்பு 
ஏற்பட்டமை மகிழ்ச்சிக்குரிய தொன்றும்‌. அக்காலப்‌ பகுதியில்‌ 
தமிழ்‌ மொழிக்கு அரசாங்க ஆதரவு ஒரு சிறிதுமின்மை 
முன்னர்‌ விளக்கப்பட்டது. எனினும்‌, செந்தமிழ்ப்‌ புலமை 
யிற்‌ சிறந்த சிவனடியார்‌ சிலர்‌, அல்‌ காலப்பகுதியில்‌ இருந்‌ 
துள்ளனர்‌. அத்தகைய பெரியோர்களுள்‌ காரைக்கால்‌ ௮ம்‌ 
மையார்‌, திருமூலகாயனார்‌ என்போர்‌ குறிப்பிடத்தக்கவராவர்‌. 
அவர்கள்‌ இயற்றியுள்ள அற்புதத்‌ திருவந்தாதி, இரட்டை 
மணிமாலை, திருவாலங்காட்டு மூத்த திருப்பதிகங்கள்‌, திருமக்‌ 
திரம்‌ ஆதிய நூல்கள்‌ அந்நாட்களில்‌ தோன்றியவை என்பது 
ஐயமின்றித்‌ துணியப்படும்‌. அக்காலப்பகுதியில்‌ சில நீதி 
நூல்களும்‌ தமிழில்‌ இயற்றப்பட்டுள்ளன. தமிழ்‌ மொழியில்‌ 
மூதலில்‌ நீதி நூல்கள்‌ ப எழுதப்பெற்‌ ற்ற காலம்‌ கடைச்‌ 

சங்க காலமாகும்‌, கடைச்சங்க நாளில்‌ தமிழில்‌ தனி நீதி 
நூல்கள்‌ தோன்‌ றியமைக்குக்‌ காரணம்‌ யாது என்பது ஈண்டு 
ஆராயற்பாலதாம்‌. 


தமிழ்‌ மக்கள்‌ தம்‌ காட்டில்‌ வந்து தங்கும்‌ அயல்‌ 
நாட்டாரோடு அன்புடன்‌ கலந்து பழகும்‌ இயல்பினர்‌ என்‌: 
பது யாவரும்‌ அறிந்ததொன்று. கடைச்சங்க காலத்தில்‌, 
யவனர்‌, வடவாரியர்‌, கடார காட்டினர்‌, அருமண தேயத்தார்‌, 
சோனகர்‌ முதலானோர்‌ தமிழகத்திற்கு அடிக்கடி வந்து 
தங்கியிருந்த செய்து, சங்கத்துச்‌ சான்றோர்‌ பாடல்களாலும்‌ 
உரையாசிரியர்களின்‌ குறிப்புக்களாலும்‌ அயல்நாட்டா 
ருடைய யாத்திரைக்‌ குறிப்புக்களாலும்‌ நன்கறியக்‌ கிடக்‌ 
கின்றது. அந்நாட்களில்‌ அவ்வயலாரோடு நெருங்கிப்‌ பழகி 
வந்த தமிழ்மக்களுள்‌ சிலர்‌ தம்‌ நாகரிக நிலையினின்‌.று மாறி 
ஓழுக்கங்களிலும்‌ தவறுவார்‌ ஆயினர்‌; எனவே, அவ்வயலா 
ருடைய தய இயல்புகளையும்‌ தயொழுக்கங்களையும்‌ அன்னோர்‌ 
மேற்கொள்ளத்தொடங்கியமை தெள்ளிது. அத்தகையோ 
ரைத்‌ திருத்தி நல்வழிப்‌ படுத்துவதும்‌, தமிழருடைய தொன்று 
தொட்டுவந்த அறவொழுக்கமும்‌ நாகரிகமும்‌ திதைந்தொழி 
யாதவாறு காப்பாற்றுவ.தும்‌, அக்காலத்தில்‌ தூய வாழ்க்கை 
நடத்திவந்த தொல்லாணை நல்லாசிரியன்‌ மாரின்‌ மாபெருங்‌ 
கடமையாகிவீட்டமை அறியற்பாலதாம்‌. கடைச்சங்ககாலத்‌ 
தில்‌ நிலவிய பேரறிஞராகிய ஆசிரியர்‌ இருவள்ளுவனார்‌ அக்கட 
மையை நிறைவேற்றும்பொருட்டுத்‌ திருக்குறள்‌ என்ற சிறந்த 
நீதிநாலொன்று இயற்றி, அதன்‌ மூலமாகத்‌ தமிழ்மக்கட்குப்‌ 
பல அரிய உண்மைகளை அறிவுறுத்தி, அன்னோர்‌ தம்‌ அற 
வொழுக்கங்களிலும்‌ நாகரிக நிலையிலும்‌ தவறாதவா.று அரண்‌ 
செய்வாராயினர்‌. ஒப்பற்ற அப்‌ பெருநூலை அக்காலத்தி 
லிருந்த புலவர்‌ அரசர்‌ முதலான எல்லோருமே நன்கு பயின்று 
நல்ல பயன்‌ எய்தினர்‌. அந்நூற்‌ பயிற்சியின்‌ பயனாகக்‌ 
கடைச்சங்க நாளில்‌ தமிழ்மக்களின்‌ அறவொழுக்கங்‌ 
களும்‌ நாகரிகமும்‌ பெரும்பாலும்‌ குன்றாமல்‌ நிலைபெற்றன 
என்று உறுதியாகக்‌ கூறலாம்‌. அதனையுணர்ந்த வேறு 

அறிஞர்‌ சிலரும்‌ அவ்வரிய நூலைப்‌ பின்பற்றி மற்றுஞ்‌ சில 
நீதி.நால்களா அக்காலத்தில்‌ இயற்றியுள்ளனர்‌. அவைகள்‌ 
எல்லாம்‌ தமிழ்மக்கள்‌ தம்‌ பண்டை அறவொழுக்கங்களைப்‌ 
பொன்னேபோற்‌ போற்றி அவற்றின்வழியே நல்வாழ்க்கை 
நடத்தி இன்புறுவதற்குப்‌ பெரிதும்‌ பயன்பட்டுவந்தன 
வெனின்‌, அச்செய்தி வெறும்‌ புனைந்துரையன்‌ று. 


கடைச்சங்ககாலத்திற்குப்‌ பிறகு தமிற்காட்டில்‌ ஏற்‌ 
பட்ட. அன்னியர்‌ ஆட்சியில்‌ பெளத்தரும்‌ சமணரும்‌ அரசாங்க 
ஆதரவு பெற்றுப்‌ பெருஞ்‌ செல்வாக்கு எய்தியிருந்தமை முன்‌ 
னர்‌ விளக்கப்பட்டது. அந்நாட்களில்‌ தமிழ்‌ மக்களுட்‌ சிலர்‌ 
பெளத்த சமணசமயங்களில்‌ பெரிதும்‌ ஈடுபட்டு அவற்றைச்‌ 
சார்ந்தொழுகத்‌ தலைப்பட்டமையோடு தம்‌ ஓழுக்க வழக்கங்‌ 
களையும்‌ கைவிடத்‌ தொடங்கினர்‌. அந்நிகழ்ச்சிகளை ஈன்‌ 
குணர்ந்த சைவ வைணவப்‌ புலவருட்‌ சிலர்‌, தமிழர்களுடைய 
வழக்க வொழுக்கங்களும்‌ நாகரிகமும்‌ இழுக்குறுவண்ணம்‌ 
சிறு நீதிநூல்கள்‌ இயற்றி மக்களிடையே பரப்புவாராயினர்‌. 
சங்க காலத்‌ தமிழ்மக்கள்‌, கலப்பற்ற தூய தமிழில்‌ பேசியும்‌ 
எழுதியும்‌ வந்தமையோடு சிறந்த தமிழறிவு வாய்க்கப்பெற்று 
மிருந்தனர்‌. எனவே, அவர்கள்‌ உயர்ந்த நீதி நூலாகிய இருக்‌ 
குறளைப்‌ படித்து உண்மைப்‌ பொருளை உணர்ந்துகொள்ளும்‌ 
ஆற்றல்‌ படைத்தவர்களாகத்‌ திகழ்ந்தனர்‌. ஆனால்‌, கடைச்‌ 
சங்க காலத்திற்குப்‌ பிற்பட்ட இருண்டகாலத்‌ தமிழ்‌ மக்கள்‌ 
சிறந்த தமிழறிவு பெறுவதற்கு வாய்ப்பில்லாமற்‌ போயினமை 
யின்‌ அத்தகைய ஆற்றல்‌ இல்லாதவராயிருந்தனர்‌. அது 
பற்றியே அக்காலத்தில்‌ நிலவிய அறிஞர்கள்‌ அன்னோர்க்கு 
ஏற்றவாறு எளிய வெண்பாக்களில்‌ சிறு சிறு நீதிநூல்கள்‌ 
இயற்றியுள்ளனர்‌ என்பது ௮றியற்பாலதாம்‌. அவ்வாறு 
தோன்றிய நூல்கள்‌ இனியவை நாற்பது, இன்னாநாற்பது, 
இரிகடுகம்‌, நான்மணிக்கடிகை என்பனவாம்‌. அந்நூல்களை 
அவ்விருண்டகாலத்‌ தமிழ்மக்கள்‌ படித்துத்‌ தம்‌ வழக்க 
வொழுக்கங்கள்‌ குன்றாதவாறு ஈடந்துவந்தனர்‌ என்பதற்குச்‌ 

சான்‌. றுகள்‌ இல்லாமலில்லை. அந்நிலையை யுணர்ந்த சமணர்‌ 
கள்‌ தாமும்‌ அம்முறையைக்‌ கைக்கொண்டு மறைமுகமாகத்‌ 
தம்‌ சமயக்‌ கொள்கைகளைத்‌ தமிழ்மக்களிடையே பரப்பக்‌ 
கருதினர்‌. அதற்கேற்ப, கி. பி. ஐந்தாம்‌ நூற்றாண்டின்‌ 
தொடக்கத்தில்‌ தமிழ்நாட்டில்‌ பெளத்தசமயம்‌ வீழ்ச்சி 
யடைந்தது. பாண்டி நாட்டையும்‌ சோழ நாட்டையும்‌ 
ஆட்சிபுரிந்த களப்பிரரும்‌ பெளத்தசமயத்தைத்‌ துறந்து, 
சமணசமயத்தை மேற்கொண்டு ஒழுகத்‌ தொடங்கினர்‌. 
ஆகவே, சமணர்கள்‌ தம்‌ கருத்தினை நிறைவேற்றிக்‌ கோடற்கு 
அதுவே தக்க காலமாக அமைந்தது. எனவே, தமிழ்நாட்டில்‌, 
அமண்பள்ளிகளில்‌ தங்கியிருந்த சமண முனிவர்கள்‌ தமிழ்‌ 
இலக்கண இலக்கியங்களை நன்கு பயின்று சிறந்த புலமை 
எய்தித்‌ தமிழ்நூல்கள்‌ இயற்றும்‌ ஆற்றலும்‌ பெற்றனர்‌ ; 
பிறகு தமிழ்மொழியில்‌ நூல்கள்‌ இயற்றி, அவற்றின்‌ மூல 
மாகத்‌ தம்‌ சமயக்கொள்கைகளைத்‌ தமிழ்நாட்டில்‌ யாண்டும்‌ 
பரப்ப முயன்றனர்‌. அதற்கு உறுதுணையாக, கடைச்சங்கம்‌ 
நிலவிய பாண்டிநாட்டு மதுரையம்பதியில்‌ பூஜ்யயாதருடைய 
மாணாக்கர்‌ வச்சிரநந்தி என்ற சமண முனிவர்‌ ஒருவர்‌ ௧. பி. 
470 ஆம்‌ ஆண்டில்‌ திராவிட சங்கம்‌ ஒன்று நிறுவினர்‌. இச்‌ 
செய்தி, திகம்பர தரிசனசாரம்‌ என்னும்‌ சைனநூலொன்றால்‌ 
நன்குணரக்‌ கிடக்கின்றது." அத்திராவிட சங்கம்‌, சமணரது 
தமிழ்ச்சங்கமேயாகும்‌. அது தமிழ்நாட்டில்‌ அவர்கள்‌ 
அமைத்த பிற சைன சங்கங்களுக்கெல்லாம்‌ தலைமைச்‌ சங்க 
மாக இருந்திருத்தல்வேண்டும்‌ என்பது தண்ணம்‌. அர்காட்‌ 
களில்‌ தமிழ்ச்‌ சான்றோர்கள்‌ எழுதிய நீதிநூல்களைத்‌ தமிழ்‌ 
மக்கள்‌ பெரிதும்‌ விரும்பிப்‌ படித்துவந்ததையறிந்த அச்‌ சங்‌ 
கத்தார்‌ முதலில்‌ தாமும்‌ தமிழ்மொழியில்‌ நீதிநூல்கள்‌ 
இயற்றுவாராயினர்‌. பழமொழி, சிறுபஞ்சமூலம்‌, ஏலாதி 
என்பவை, அப்போது தோன்‌ றிய நூல்களேயாம்‌. அவை நீதி 
தூல்களாகக்‌ கருதப்பட்டுவரினும்‌ அவற்றில்‌ எல்லாச்‌ சமயங்‌ 
i. அப்ப of the Tamils by Mr. 2. T. Srinivasa Aiyangar M: க, 

கட்கும்‌ ஏற்ற பொது நீதிகளோடு இடையிடையே சைன 
சமயக்‌ கொள்கைகளும்‌ ஒழுக்கங்களும்‌ கூறப்பட்டிருத்தலைக்‌ 
கற்றோர்‌ யாவரும்‌ காணலாம்‌. 


அம்‌ நூற்றாண்டுகளில்‌ சைவரும்‌ வைணவரும்‌ சமணரும்‌ 
தம்‌ தம்‌ சமயத்தொண்டுகளை த்‌ தமிழ்மொழி வாயிலாகச்செய்ய 
கேர்ந்தமையால்‌ ௫, பி. மூன்றாம்‌ நூற்றாண்டிற்குப்‌ பிற்பட்ட 
இருண்டகாலப்‌ பகுதியிலும்‌ சில தமிழ்‌ நூல்கள்‌ தோன்றுவ 
வாயின. அனால்‌, அமந்‌.நரல்கள்‌ எல்லாம்‌ இக்காலத்தில்‌ நமக்குக்‌ 
கிடைக்கவில்லை; அவற்றுள்‌ சிற்சில நூல்களே இப்போது ஈம்‌ 
கைக்கு எட்டியுள்ளன. அவையெல்லாம்‌ சமயச்‌ சார்புபற்றி 
எழுந்தனவாயினும்‌ அவற்றின்‌ ஆசிரியர்கள்‌ தமிழ்‌ மொழிக்‌ 
குத்‌ தொண்டுபுரிந்த நல்லறிஞரேயாவர்‌. சமயத்‌ தொண்டர்க 
ளாகிய அப்பெரியோர்கள்‌ பல்வகைப்பட்ட தமிழ்‌ நூல்களை 
அந்நாளில்‌ இயற்றியிருத்தல்‌ கூடும்‌. பல நூற்றாண்டுகளுக்‌ 
குப்‌ பிறகு எத்துணையோ இடையூறுகட்கும்‌ ஆட்சி மாறுதல்‌ 
கட்கும்‌ நடுவில்‌ அவை நமக்குக்‌ தடைக்காமற்‌ போயினமை 
இயல்பாக நிகழக்கூடியதேயன்றி வியப்பிற்குரியதன்‌ று. 
அயினும்‌, பண்டைத்‌ தமிழ்‌ நூல்களுக்கு உரைகண்ட பேரா 
சிரியன்மார்‌, தம்‌ தம்‌ உரைகளில்‌ மேற்கோளாக எடுத்துக்‌ 
காட்டியுள்ள நூல்களுள்‌ சிலவும்‌ புறத்திரட்டிற்‌ காணப்படும்‌ 
நூல்களுள்‌ சிலவும்‌ இருண்ட காலப்‌ பகுதியில்‌ இயற்றப்பட்‌ 
டிருத்தல்‌ வேண்டும்‌ என்று கருதுவதற்கு இடம்‌ உளது. 
அவை, எலிவிருத்தம்‌, நரிவிருத்தம்‌, கிளிவிருத்தம்‌ முத்‌ 
தொள்ளாயிரம்‌ என்பனவாம்‌. அவற்றுள்‌, நரிவிருத்தத்தைச்‌ 
சைவசமயகுரவருள்‌ ஒருவராகிய இருநாவுக்கரசு அடிகளும்‌, 
எலிவிருத்தம்‌ கிளிவிருத்தம்‌ அகிய இரண்டையும்‌ அவ்வடிகள்‌ 
காலத்தவராயெ திருஞான சம்பந்தரும்‌ முறையே அதிபுரா 
ணத்‌ திருக்குறுந்தொகையிலும்‌ திருவாலவாய்ப்‌ பதிகத்திலும்‌ 
குறித்துள்ளமையின்‌, அந்நூல்கள்‌ மூன்றும்‌ 8. பி. ஏழாம்‌ 
நூற்றுண்டிற்கு முற்பட்டனவாதல்‌ வேண்டும்‌. எனவே, 
அவை இ. பி. ஐந்தாம்‌ நூற்றாண்டில்‌ மதுரைமா௩கரிலிருந்த 


இருண்டகாலத்திலும்‌ சில தமிழ்நூல்கள்‌ 7 


சைனரது தமிழ்ச்சங்கத்தில்‌ உறுப்பினராக நிலவிய அமண்‌ 
சமயப்புலவர்களால்‌ இயற்றப்பட்டிருத்தல்‌ வேண்டும்‌ என்பது 
நன்கு துணியப்படும்‌. அந்நூல்கள்‌ இந்நாளில்‌ கடைக்காமற்‌ 
போயினமையின்‌ அவை இறந்தனபோலும்‌. சிந்தாமணியின்‌ 
ஆசிரியராகிய திருத்தக்க தேவரால்‌ இயற்றப்பெற்ற நரிவிருத்‌ 
தம்‌ என்னும்‌ நூல்‌ திருநாவுக்கரசு அடிகளால்‌ கூறப்பெற்ற 
ஈரிவிருத்தத்தினும்‌ வேறானதொன்று என்பது ஈண்டுணரற்‌ 
பாலதாகும்‌. 


அக்காலப்பகுதியில்‌ எழுதப்பட்ட நூல்களுள்‌, புலவர்‌ 
பெருமக்கள்‌ எல்லோருடைய உள்ளத்தையும்‌ பிணிக்கும்‌ 
தன்மை வாய்ந்தது முத்தொள்ளாயிரம்‌ என்ற அரிய நூலே 
யாம்‌. அது, தமிழ்‌ மூவேந்தர்களாயெ சேர சோழ பாண்டியர்‌ 
களின்‌ பெருமைகளை எடுத்துக்‌ கூறும்‌ ஒரு பெருநூலாகும்‌. 
அந்நூல்‌ முழுவதும்‌ இக்காலத்திற்‌ கடைத்திலது. எனினும்‌, 
பண்டை உரையாசிரியர்களால்‌ மேற்கோளாக எடுத்தாளப்‌ 
பெற்ற சில பாடல்களே இந்நாளில்‌ தேடித்‌ தொகுக்கப்‌ 
பெற்று முத்தொள்ளாயிரம்‌ என்ற பெயருடன்‌ வெளியிடப்‌ 
பட்டிருப்பது அறியத்தக்கது. இந்நூலைப்பற்றிய பிற செய்தி 
கள்‌ பின்னர்க்‌ கூறப்படும்‌. 


இனி, இருண்டகாலப்‌ பகுதியில்‌ இயற்றப்பெற்றனவாக 
இதுகாறும்‌ ஆராய்ந்து காணப்பட்ட இலக்கியங்களின்‌ வர 
லாறுகளைத்‌ துருவி நோக்கி உண்மைச்‌ செய்திகளையுணர்ந்து 
கொள்வது இன்றியமையாததாகும்‌. இலக்கிய வரலாற்றில்‌ 
விளக்கப்பட வேண்டியவை, நூல்‌ வரலாறு, நூலாசிரியர்‌ வர 
லாறு, நூல்‌ இயற்றப்பெற்ற காலம்‌, நூலால்‌ நூவலப்படும்‌ 
பொருள்‌ என்பனவாம்‌. இவற்றை உணர்த்தும்‌ பொருட்டு 
நூல்‌ தோன்றிய காலத்திலேயே இயற்றப்பெற்றுள்ள சிறப்‌ 
புப்பாயிரப்‌ பாடல்கள்‌ இவற்றுள்‌ சிலவற்றை மாத்திரம்‌ 
எடுத்துக்‌ கூறுகன்றன. எனவே, அவை இலக்கிய வரலாற்‌ 
றிற்குரியனவாக ஈண்டுக்‌ குறிப்பிடப்பெற்ற எல்லாவற்றை 


20 குமிழ்‌ இலக்கிய வரலாறு 

யும்‌ உணர்த்துவனவாயில்லை. ஆயினும்‌, ஓரளவு பயன்படும்‌ 
நிலையிலுள்ள சிறப்புப்பாயிரப்‌ பாடல்களையும்‌ நூலகத்துக்‌ 
காணப்படும்‌ சில அகச்சான்றுகளையும்‌ பிற சான்றுகளையும்‌ 
துணையாகக்‌ கொண்டு இலக்கிய வரலாற்றை ஆராய்ந்து 
அணிதல்‌ ஏற்புடையதேயாம்‌. 


இ, பி. 250 முதல்‌ இ. பி. 600 வரையில்‌ அடங்கிய காலப்‌ 
பகுதியில்‌ இயற்றப்பெற்றனவாக அராய்ந்தறியப்பெற்ற 
குமிழ்‌ நூல்கள்‌ முன்னர்க்‌ கூறப்பட்டன. அவற்றுட்‌ சில, 
சமய நூல்களாகவும்‌, ஒன்று சேர சோழ பாண்டியரின்‌ பண்‌ 
டைப்‌ பெருமைகளைக்‌ கூறும்‌ நூலாகவும்‌ ஏனைய வெல்லாம்‌ 
நீதி நூல்களாகவும்‌ இருத்தல்‌ உணரற்பாலதரம்‌. அந்தூல்‌ 
களெல்லாம்‌ எவ்வெவ்வாண்டில்‌ எழுதப்பெற்றன என்பதை 
அறிந்து கோடற்கு ஆதாரங்கள்‌ இடைக்கவில்லை. அன்றியும்‌, 
அவை எந்த எந்த நூற்றாண்டில்‌ தோன்றியிருத்தல்‌ கூடும்‌ 
என்பது கூட உய்த்துணர்ந்து கூறவேண்டிய நிலையில்தான்‌ 
உளது. ஆகவே, க. பி. மூன்றாம்‌ நூற்றாண்டின்‌ இடைப்‌ 
பகுதிக்கும்‌ இ. பி. ஆறாம்‌ நூற்றாண்டின்‌ கடைப்பகுதிக்கும்‌ 
இடைப்பட்ட காலத்தில்‌ தோன்றிய தமிம்‌ இலக்கியங்களில்‌ 
முதலில்‌ நீதிநூல்களை ஆராய்வோம்‌. 


1. தாரன்மணிக்கடிகை 


இது நூற்றுநான்கு பாடல்களை த்‌ தன்னகத்துக்கொண்ட 
ஒரு நீதி. நால்‌. ஓவ்வொரு பாடலிலும்‌ ஈந்நரான்கு உண்மைப்‌ 
பொருள்கள்‌ சொல்லப்‌ பட்டிருத்தலால்‌ இது நான்மணிக்‌ 
கடி.கை என்னும்‌ பெயர்‌ எய்தியது. இம்‌நூல்‌ வெண்பாயாப்பில்‌ 
அமைந்தது. இஃது, ஆசிரியர்‌ தொல்காப்பியனார்‌ கூறியுள்ள 
எண்வகை நூல்‌ வனப்புக்களுள்‌ அம்மை என்னும்‌ வனப்பின்‌ 
பாற்படும்‌ என்பது பேராசிரியர்‌ நஈச்சினார்க்கினியர்‌ ஆகிய 
இரண்டு உரையாசிரியர்களின்‌ கருத்தாகும்‌. அன்றியும்‌, இது 
பதினெண்‌ கீழ்க்கணக்கு. நால்களுள்‌ ஒன்று என்பது “நாலடி. 
நான்மணி' என்று தொடங்கும்‌ பழைய பாடலொன்றால்‌ அறி 
யப்படுகன்ற.து. ஆனால்‌, பதினெண்‌ &ழ்க்கணக்கு நூல்கள்‌ எக்‌ 
காலத்தில்‌ யாரால்‌ தேர்ந்தெடுத்துத்‌ தொகுக்கப்பட்டன என்‌ 
பது புலப்படவில்லை. உரையாசிரியர்களுள்‌ குணசாகரர்‌, 
பேராசிரியர்‌, ஈச்சினார்க்கனியர்‌ ஆகியோரைத்‌” தவிர மற்றை 
யோர்‌ பதினெண்‌ கீழ்க்கணக்கைக்‌ குறிப்பிடாமை உண 
ரத்தக்கது. 

இனி, நான்மஸிக்கடி.கையின்‌ ஆசிரியர்‌ விளம்பிநாகனார்‌ 
என்ற அறிஞர்பெருமான்‌ ஆவர்‌. எனவே, இவர்‌ வீளம்பி 
என்னும்‌ ஊரில்‌ பிறந்தவர்‌ என்பதும்‌ நாகன்‌ என்ற இயற்‌ 
பெயர்‌ உடையவர்‌ என்பதும்‌ நன்கு அறியப்படும்‌. இவர்‌ 


1. *வனப்பியல்‌ தானே வகுக்குங்‌ காலைச்‌ 
சின்மென்‌ மொழியாற்‌ ௬ய பனுவலோ 
டம்மை தானே அடிரியீர்‌ பின்றே' (தொல்‌. செய்‌. 895) 
என்ற சூத்திரத்தின்‌ உரையில்‌ இவ்விரு உரையாசிரியன்மாரும்‌ 
கூறியிருப்பது காண்க. 

2. * நாலடி நான்மணி நானாற்ப தைந்திணைமுப்‌ 
பால்கடுகங்‌ கோவை பழமொழி மாமூலம்‌ 
இன்னிலைசொல்‌ காஞ்சியோ டேலாதி யென்பதூஉம்‌ 
கைந்நிலையு மாங்கழ்க்‌ கணக்கு ' 

8. யாப்பருங்கலக்‌ காரிகை, 40 ஆம்‌ செய்யுளின்‌ உரை; தொல்‌. 

செய்யுளியல்‌, சூ. 547 உரை, வீர சோழிய உரையிலும்‌ கீழ்க்‌ 

அலக்குஃ்‌ காஸப்படுகிறது. (சூத்‌. 145) 

வைணவுசமயத்தினர்‌. என்பது நூலின்‌ தொடக்கத்தில்‌ 
காணப்படும்‌ கடவுள்வாழ்த்துப்‌ பாடல்கள்‌! இரண்டினாலும்‌ 
தெள்ளிதிற்‌ புலனாகன்‌ றது. இவருடைய விளம்பி என்ற ஊர்‌ 
யாண்டுள்ளது என்பது தெரியவில்லை. இவருடைய பெற்றோர்‌ 
யாவர்‌ என்பதும்‌ இவரது வாழ்க்கை வரலாறும்‌ புலப்பட 
வில்லை. இவர்‌ 8. பி. நான்காம்‌ நூற்றாண்டில்‌ இருந்திருத்‌ 
நல்‌ வேண்டும்‌ என்பது உய்த்துணரப்படுகன்றது. இது 
போன்ற நீதி நூல்கள்‌ தமிழ்‌ மொழியில்‌ இயற்றப்பட்டமைக்‌ 
குக்‌ காரணம்‌ முன்னர்‌ விளக்கப்பட்டுள்ளது. இவ்வாசிரியர்‌ 
எடுத்துரைக்கும்‌ பல சிறந்த உண்மைகளும்‌ அறிவுரைகளும்‌ 
இவருடைய புலமைத்திறத்தையும்‌ பரந்த உலகியலறிவையும்‌ 
உள்ளத்தின்‌ தெளிவுடைமையையும்‌ நன்கு புலப்படுத்து 
கின்றன. ஆசிரியர்‌ திருவள்ளுவனாரைப்போல்‌, இவர்‌ தம்‌ 
நாலை ஒருமுறைப்படுத்து அமைக்கவில்லை. எனினும்‌, இவர்‌ 
தம்‌ புலமையினாலும்‌ அ௮னுபவத்தினாலும்‌ அறிந்த அரிய 
உண்மைகளையும்‌ உலகியல்புகளையும்‌ நீதிகளையும்‌ மக்கள்‌ 
எளிதில்‌ உணர்ந்து பயனெய்துமாறு அவ்வப்படியே இனிய 
வெண்பாக்களில்‌ கூறியுள்ளனர்‌. ஆதலால்‌, ஒரே கருத்து 
வெவ்வேறு பாடல்களில்‌ வெவ்வேறு சொற்றொடரால்‌ குறிக்‌ 
கப்பட்டிருத்தலை இவருடைய நான்மணிக்கடிகையில்‌ சில 
இடங்களிற்‌ காணலாம்‌. மக்களாகப்‌ பிறந்தோர்‌ எல்லாம்‌ 
இம்மையிற்‌ பொன்றாப்புகழை நிலைநிறுத்தி, மறுமையில்‌ 
உயர்ந்த வீட்டுலகம்‌ புகுதலையே தம்‌ குறிக்கோளாகக்‌ கொள்‌ 
ளல்‌ வேண்டும்‌ என்பதையும்‌ அதற்குறுதுணையாயிருப்பது 
கல்வியேயாம்‌ என்பதையும்‌, £ கற்பக்‌ கழிமடமஃகும்‌ '? என்று 
தொடங்கும்‌ பாடலில்‌ இவர்‌ உணர்த்தியிருப்பது அறியத்‌ 
தக்கது. 


1. “ மதிமன்னு மாயவன்‌ வாண்முக மொக்கும்‌ 
கதிர்சேர்ந்த ஞாயிறு சக்கர மொக்கும்‌ 
முதுநீர்ப்‌ பழனத்துத்‌ தாமரைத்‌ தாளின்‌ 
எதிர்மலர்‌ ம.ற்‌.றவன்‌ கண்ணொக்கும்‌ பூவைப்‌ 
புதுமல ரொக்கு,ஙிறம்‌. ' (கான்மணி. கடவுள்‌ வாழ்த்து, 1.) 

2, கா. கடிகை, பா, 26- 

இனி, ' ஊனுண்டல்‌— செய்யாமை செல்சாருயிர்க்கு '1 
எனவும்‌, £ இனிதுண்பானென்பான்‌ உயிர்கொல்லா துண்‌ 
பான்‌ 2 எனவும்‌, * விலைப்பாலிற்‌ கொண்டூன்‌ மிசைதலும்‌ 
குற்றம்‌'3 எனவும்‌, * கொலைப்பாலுங்‌ குற்றமேயாம்‌'* என 
வும்‌ இவர்‌ கூறியிருப்பதை நோக்குமிடத்து, புலாலுண்ணாமை 
கொல்லாமை ஆகியவை தலைசிறந்த இரு பேரறங்கள்‌ என்‌ 
பதும்‌ அவை உலகில்‌ என்றும்‌ நின்று நிலவவேண்டும்‌ என்‌ 
பதும்‌ இவர து உள்ளக்கிடக்கையாதலுணர்க. இவ்வாசிரியர்‌ 
கூறியுள்ள அறிவுரைகள்‌ சில, என்றென்றும்‌ நினைவில்‌ 
வைத்துக்கொள்ளுதற்கு உரியனவாகும்‌. அவை, 


1. “அல்லவை செய்வார்க்‌ கறங்கூற்றம்‌' (பா. 68.) 
2. “வெல்வது வேண்டின்‌ வெகுளிவிடல்‌ (பா. 16.) 
2. “தனக்குப்பாழ்‌-கற்றறி வில்லா வுடம்பு' (பா. 20.) 
4. “ஈன்றாுளோ-டெண்ணக்‌ கடவுளுமில்‌ ? (பா. 55.) 
0. “கொடுப்பின்‌ அசனங்‌ கொடுக்க * (பா 80.) 
6. “யார்மாட்டும்‌ கொள்ளாமை வேண்டும்‌ பகை ' 
(பா. 66 ) 
7. *தன்னொடு-செல்வ.து வேண்டின்‌ அறஞ்செய்க * 
(பா. 15.) 
8. “குலனுங்‌ குடிமையுங்‌ கல்லாமைக்‌ &ழ்ச்சாம்‌ ” 
(பா. 81) 
9. “வளமிலாப்‌ போழ்தத்து வள்ளன்மை குற்றம்‌” 
(பா 92.) 
10. * இந்கிலத்து-மன்னுதல்‌ வேண்டின்‌ இசைநடுக * 
(பா. 15.) 
என்பனவாம்‌. 


di டே. பா. 98. 
2. டே. பா. 59, 
8&4 டே பா. 26. 


2. இன்னாநாற்பது 


இது, கடவுள்வாழ்த்து உள்பட நாற்பத்தொரு வெண்‌ 
பாக்களையுடைய ஒரு நீதிநால்‌. இதிலுள்ள ஓவ்வொரு பாட 
லும்‌ இன்னது இன்னது துன்பம்‌ பயக்கும்‌ என்று கூறு 
வதால்‌, இஃது இன்னாகாற்பது என்னும்‌ பெயர்‌ பெறுவதா 
யிற்று. இது பதினெண்‌ &ழ்க்கணக்கு நால்களுள்‌ ஒன்று; 
ஆசிரியர்‌ தொல்காப்பியனார்‌ கூறியுள்ள அம்மை என்னும்‌ 
வனப்பினை த்‌ தன்பாற்‌ கொண்டு விளங்குவது; எல்லா மக்கட்‌ 
கும்‌ உறுதிபயக்கும்‌ பொது நீதிகளையும்‌ உண்மைகளையும்‌ 
எடுத்துக்கூறுவது. இதன்‌ ஆசிரியர்‌ கபிலர்‌ என்னும்‌ பெய 
ரினர்‌ ; கள்ளுண்ணாமையையும்‌ புலாலுண்ணாமையையும்‌ தம்‌ 
நூலில்‌ மூன்று பாடல்களில்‌ வற்புறுத்திக்‌ கூறியுள்ள இவ்‌ 
வாசிரியர்‌, வேள்பாரியின்‌ உற்ற ஈண்பரும்‌ கடைச்சங்கப்‌ 
புலவருமாகிய கபிலர்‌! அல்லர்‌ என்பது தேற்றம்‌. எனவே, 
இவர்‌ அப்பெயருடன்‌ பிற்காலத்தில்‌ நிலவிய வேறொரு புல 
வர்‌ ஆவர்‌. இவர்‌ நூலை நுணுகி யாராயுங்கால்‌, கடைச்சங்‌ 
கம்‌ அழிந்தபிறகு 8. பி. நான்காம்‌ நூற்றாண்டில்‌ சமண்சமயத்‌ 
இனரின்‌ செல்வாக்கு ஈம்‌ தமிழகத்தில்‌ பரவிய காலத்தில்‌ 
இவர்‌ இருந்திருத்தல்‌ வேண்டுமென்பது புலனாகின்றது. 
இவர்‌ அன்பின்‌ மூலங்களை ஆய்ந்துணர்கந்து அவற்றை மாத்‌ 
இரம்‌ தம்‌ நூலில்‌ தொகுத்துக்‌ கூறியுள்ளமைக்குக்‌ காரணம்‌, 
அவற்றை மக்கள்‌ அறிந்துகொண்டு அவற்றினின்று நீங்கி 
இன்பம்‌ எய்தல்‌ வேண்டும்‌ என்னுங்‌ கருத்தினைத்‌ தம்‌ உள்‌ 
ளத்திற்‌ கொண்டமையே எனலாம்‌. அன்ப நீக்கமே இன்பப்‌ 
பேறாம்‌ என்பது அறிஞர்‌ எல்லோரும்‌ உணர்ந்ததோர்‌ 
உண்மையன்றோ ? இவ்வாசிரியரும்‌, தம்‌ அனுபவத்தாலும்‌ 


1. “மட்டுவாய்‌ திறப்பவும்‌ மைவிடை வீழ்ப்பவும்‌ 
அட்டான்‌ ரானாக்‌ கொழுந்துவை யூன்சோறும்‌ 
பெட்டாங்‌ “யும்‌ ர்‌ பழு நி 
நட்டனை மன்னோ முன்னே ” (புறம்‌. 118) 
என்ற கபிலரது பாடல ரல்‌ அவர்க்கு ஊனும்‌ மதுவும்‌ உண்ணுதல்‌ 
உடன்பாடாதல்‌ காண்க. 


இன்னா நாற்பது டத 


ஆராய்ச்சியாலும்‌ இவ்வுலகில்‌ 4 இன்னா ' என்று கண்ட 
வற்றை அவ்வப்படியே இன்னிசை வெண்பாக்களில்‌ கூறிச்‌ 
செல்லுகன் றனரேயன்றி அவற்றை யெல்லாம்‌ ஒருமுறைப்‌ 
படுத்தி அமைத்தாரில்லை. எனவே, ஓரே கருத்து வெவ்வேறு 
பாடல்களில்‌ அமைந்து கூறியது கூறல்‌ எனப்படுமா.று இருத்‌ 
தலை இவருடைய நூலில்‌ காணலாம்‌. அதுபற்றி இவர்‌ புல 
மைத்‌ திறமையும்‌ அருளுடைமையும்‌ இழுக்குடையனவாகா. 
அக்கருத்தின்‌ உயர்வுநோக்கி, அதனைப்‌ பலரும்‌ நினைவில்‌ 
வைத்துக்‌ கொள்ளல்‌ வேண்டும்‌ என்பதை வலியுறுத்தற்‌ 
பொருட்டே அங்ஙனம்‌ கூறியுள்ளனர்‌ என்று கொள்வது 
அமைவுடைத்து. 


இவர்‌ தம்‌ கடவுள்‌ வாழ்த்துப்‌ பாடலில்‌ சிவபெருமான்‌, 
பலராமன்‌, மாயோன்‌, முருகவேள்‌ ஆஃ நால்வரையும்‌ குறித்‌ 
துள்ளமையின்‌,! இவர்‌ சமயக்‌ கொள்கையில்‌ கடைச்சங்கப்‌ 
புலவராகிய ந௩க்ரேனாரைப்போல்‌2 பொது கோக்குடையவர்‌ 
ஆவர்‌. எனினும்‌, இவர்‌ : முக்கட்‌ பகவன்‌ அடிதொழாதார்க்‌ 
கன்னா' என்று சிவபெருமானை அப்பாடலில்‌ முதலில்‌ கூறி 
யிருத்தலால்‌ சிவநெறியில்‌ ஒழுக செந்தமிழ்ப்‌ புலவராதல்‌ 
தெள்ளிது. இவர்‌, பலதேவனையும்‌ மாயோனையும்‌ தனித்‌ 
தனியாக அக்கடவுள்‌ வாழ்த்தில்‌ குறிப்பிட்டி ருப்பது ஒன்றே, 
இவர்‌ கடைச்சங்க காலத்திற்குப்பிறகு அதனை யடுத்துள்ள 
காலப்பகுதியில்‌ இருந்திருத்தல்‌ வேண்டும்‌ என்பதை நன்கு 
புலப்படுத்தும்‌ எனலாம்‌. பதினோராம்‌ திருமுறையில்‌ காணப்‌ 
படும்‌ கூத்த நாயனார்‌ திருவீரட்டை மணிமாலை, சிவபெரு 
மான்‌ திருவிரட்டை மணிமாலை, சிவபெருமான்‌ திருவந்தாதி 
என்ற நூல்கள்‌ மூன்றும்‌ பாடியுள்ள கபிலதேவ நாயனார்‌ 
வக கன்றாக என்னம்‌ அனத ன 


சக்கரத்‌ தானை மறப்பின்னா வாங்கின்னா 
சத்தியான்‌ தாள்தொழா தார்க்கு ' (கடவுள்‌ வாழ்த்து.) 
2. ஆசிரியர்‌ நக்ரேனார்‌ 56 ஆம்‌ புறப்பாட்டில்‌ இந்நா.ற்பெருர்‌ தெய்‌ 
வங்களையும்‌ கூறியிருத்தல்‌ காண்க, 
17.5 


யக்‌ குமிழ்‌ இலக்கிய வரலாறு 


என்பவர்‌ இக்காலப்‌ பகுதிக்குப்‌ பிறகு பல்லவர்‌ ஆட்சிக்‌ 
காலத்தில்‌ கி. பி. ஏழாம்‌ நூற்றாண்டிற்குப்‌ பின்னரிருந்த 
வேறொரு புலவர்‌ ஆவர்‌. அவர்‌ மூத்த பிள்ளையார்‌! மீது 
இரட்டை. மணிமாலை இயற்றியிருப்பதும்‌ அவரது சிவபெரு 
மான்‌ இருவந்தரதியிலுள்ள பாக்கள்‌ எல்லாம்‌, மடக்கு, திரிபு 
ஆகிய சொல்லணிகளை யுடையனவாக இருப்பதும்‌ அவர்‌ தம்‌ 
அந்தாதியில்‌ திருச்சிராப்பள்ளிக்‌ குன்றைச்‌ சிவபெருமானுக்‌ 
குரிய இடமாகக்‌ கூறியிருப்பதும்‌? அவர்‌ கி, பி. ஏழாம்‌ நூற்‌ 
ருூண்டிற்குப்‌ பின்னர்‌ இருந்தவர்‌ என்பதை நன்கு உறுதிப்‌ 
படுத்‌ துவனவாகும்‌. எனவே, இன்னாநாற்பது பாடிய கபில 
ரும்‌ இரட்டை மணிமாலைகளும்‌ அந்தாதியும்‌ இயற்றிய கபில 
தேவ நாயனாரும்‌ நம்‌ தமிழகத்தில்‌ வெவ்வேறு காலங்களில்‌ 
விளங்கெ வெவ்வேறு புலவர்‌ ஆவர்‌. பெயர்‌ ஓற்றுமை 
யொன்றே கருதி இவ்விரு புலவரையும்‌ ஒருவரெனக்‌ கோடல்‌ 
சிறிதும்‌ பொருந்தாதென்க. இவ்வாசிரியரைப்பற்றிய பிற 
செய்திகளெல்லாம்‌ தெரியவில்லை. 


இனி, இவர்‌ இந்நூலில்‌ எடுத்துக்‌ கூறியுள்ள சில உண்‌ 
மைகள்‌ மறவாமல்‌ என்றென்றும்‌ உள்ளத்திற்‌ கொள்ளத்தக்‌ 
கனவாகும்‌. அவை, 


1, * உண்ணாது வைக்கும்‌ பெரும்பொருள்‌ வைப்பின்னா 
(பா. 17.) 

2. £ இன்னாஃஈன்றானை ஓம்பா விடல்‌ ' (பா. 18.) 

9, “குலத்துப்‌ பிறந்தவன்‌ கல்லாமை இன்னா' (பா. 20.) 


1 மூத்த பிள்‌ளையாராகிய விநாயகரது வழிபாடும்‌ வணக்கமும்‌ ௫. பி, 
எழாம்‌ நூற்றாண்டில்தான்‌ முதலில்‌ தமிழகத்தில்‌ தோன்‌ றின 
என்பது ஈண்டுணரற்பாலதாகும்‌. (தமிழ்ப்‌ பொழில்‌ 15-ஆம்‌ 
துணரில்‌ யான்‌ எழுதியுள்ள * விநாயகர்‌ வழிபாடும்‌ தமிழ்‌ நாடும்‌' 
என்ற கட்டுரையில்‌ இதனைக்‌ காண்க.) 


2. திருச்சிராப்பள்ளிக்‌ குன்‌ றின்மேல்‌ சிவாலயம்‌ அமைத்தவன்‌ முதல்‌ 
மசேந்திரவர்மன்‌ என்ற பல்லவ வேந்தன்‌ ஆவன்‌. (செந்தமிழ்‌ 
45-அம்‌ தொகுதியிலுள்ள திருச்சிராப்பள்ளி என்னும்‌ எனது 
கட்டுரையால்‌ இதனை ஈன்கறியலாம்‌. ) 


பம இல்‌ இப்‌ தட்டல்‌ 


10. 
aT, 
78. 


Sk 


இன்னா நாற்பது 

இமை யுடையார்‌ அயலிருத்தல்‌ இன்னா ' (பா. 
* இன்னா--கள்ள மனத்தார்‌ தொடர்பு ' (பா. 
“ அடைக்கலம்‌ வவ்வுதல்‌ இன்னா ' (பா, 
திருவுடை யாரைச்‌ செறலின்னா ' (பா. 
“ஊனைத்தின்‌ றூனைப்‌ பெருக்குதல்‌ முன்னின்னா £ 

(பா. 
£ புலையுள்ளி வாழ்த லுயிர்க்கின்னா ' (பா. 


* இடனில்‌ சிறியாரோடியாத்த நண்பின்னா' (பா. 
 இன்னு--பொருளில்லார்‌ வண்மை புரிவு£ (பா. 
6 இன்னா--மறையின்‌ றிச்‌ செய்யும்‌ வினை ' (பா. 

என்பனவாம்‌. 


12.) 
11.) 
16.) 


3. இனியவை நாற்பது 


இதுவும்‌ கடவுள்‌ வாழ்த்துட்பட நாற்பத்தொரு வெண்‌ 
பாக்களையுடைய ஒரு நீதிநூல்‌. இதிலுள்ள ஓவ்வொரு 
பாடலும்‌ இன்னது இன்னது இனியவை என்று உணர்த்து 
தலால்‌ இஃது இனியவை நாற்பது என்னும்‌ பெயர்‌ எய்தியது. 
இந்நூலை * இனியது நாற்பது' எனவும்‌ £ இனிது நாற்பது ' 
எனவும்‌ அந்நாளில்‌ வழங்கியுள்ளனர்‌ என்று தெரிகிறது. 
இந்நூல்‌ பதினெண்கீழ்க்கணக்கு நூல்களுள்‌ ஒன்று; 
ஆசிரியர்‌ தொல்காப்பியனாரால்‌ கூறப்பெற்றுள்ள * அம்மை: 
என்னும்‌ வனப்பு அமையப்பெற்றது. இதன்‌ ஆசிரியர்‌ 
மதுரைத்‌ தமிழாசிரியர்‌ மகனார்‌ பூதஞ்சேந்தனார்‌ அவர்‌. 
இவர்‌, சேந்தன்‌ என்னும்‌ பெயரினர்‌ என்பதும்‌ இவருடைய 
தந்தையார்‌ பூதன்‌ என்ற பெயருடையவர்‌ என்பதும்‌ அவர்‌ 
மதுரைத்‌ தமிழாசிரியர்‌ என்னுஞ்‌ சிறப்புப்‌ பெயருடன்‌ அட்‌ 
நாளில்‌ விளங்கியவர்‌ என்பதும்‌ மேலே குறித்துள்ள தொடர்‌ 
மொழிகளால்‌ நன்கறியக்‌ கடக்கின்றன. பூதஞ்‌ சேந்தன்‌ 
என்பது பூதனுடைய மகன்‌ சேந்தன்‌ என்று பொருள்படும்‌ 
என்பதைத்‌ தொல்காப்பியம்‌ எழுத்ததிகாரம்‌ புள்ளி மயங்கிய 
லிலுள்ள அப்பெயர்‌ மெய்யொழித்து” என்று தொடங்கும்‌ 
ஐம்பத்தைந்தாம்‌ சூத்திரத்தனால்‌ தெள்ளிதின்‌ உணர்ந்து 
கொள்ளலாம்‌. என்வே, இனியவை நாற்பதின்‌ ஆசிரியராகிய 
சேந்தனாரின்‌ தந்தையார்‌ பூதனார்‌ என்பவர்‌, கடைச்சங்க 
காலத்திற்குப்‌ பின்னர்‌ மதுரையில்‌ புகழுடன்‌ நிலவிய ஒரு 
தமிழாசிரியராக இருத்தல்‌ வேண்டும்‌ என்பது ஒருதலை. 
சேந்தனார்‌ தம்‌நரலில்‌ கடவுள்‌ வாழ்த்துச்‌ செய்யுளில்‌ சிவ 
பெருமான்‌, திருமால்‌, பீரமதேவன்‌ ஆகிய முப்பெருங்‌ கடவு 


1. அப்பெயர்‌ மெய்யொழித்‌ தன்கெடு வழியும்‌ 
நிற்றலு முரித்தே யம்மென்‌ சாரியை 
மக்கண்‌ முறைதொகூ௨ மருங்கனான ? 


(தொல்‌. எழுத்து. புள்ளிமயங்கியல்‌, குத்‌, 56.) 

ளரையும்‌! கூறியிருத்தலால்‌ இவர்‌ இன்னாநாற்பதின்‌ ஆசிரிய 
ராகிய கபிலரைப்போல்‌ சமயக்‌ கொள்கையில்‌ பொது நோக்‌ 
குடையவர்‌ என்பது தேற்றம்‌. கபிலருடைய கடவுள்‌ 
வாழ்த்திற்கும்‌ இவ்வாசிரியருடைய கடவுள்‌ வாழ்த்திற்கு 
முள்ள வேறுபாட்டை நோக்குமிடத்து,” இவர்‌ கபிலருக்குப்‌ 
பின்னர்‌ ௧, பி. ஐந்தாம்‌ நூற்றாண்டின்‌ தொடக்கத்தில்‌ இருந்‌ 
திருத்தல்‌ வேண்டுமென்பது நன்கு வெளியாகின்‌ ற.து. எனவே, 
இன்னாதவற்றைத்‌ தொகுத்து ஒரு நூல்‌ இயற்றிச்‌ சென்ற 
கபிலரைப்‌ பின்பற்றியே, பூதஞ்‌ சேந்தனாரும்‌ இனியவை பல 
வற்றைத்‌ தொகுத்து இந்நூலை இயற்றியுள்ளனர்‌ என்பது 
நன்கு துணியப்படும்‌. மதுரைத்‌ தமிழாசிரியர்‌ என்று பாராட்‌ 
டப்‌ பெற்றுள்ள தம்‌ தந்தையாரிடம்‌ இவர்‌ தமிழ்‌ நூல்களைப்‌ 
பயின்‌ று புலமை யெய்தியவராதல்‌ வேண்டும்‌. இவரைப்பற்‌ 
றிய பிற செய்திகள்‌ புலப்படவில்லை. 


கபிலர்‌, இன்னாநாற்பதில்‌ கூறியுள்ள ஊனைத்தின்‌ 
றூனைட்‌ பெருக்குதல்‌ முன்னின்னா' “கல்லா ருரைக்குங்‌ கருமப்‌ 
பொருளின்னா' “குழவிக ளுற்ற பிணியின்னா' என்னும்‌ 
தொடர்களோடு இவ்வாசிரியர்‌ இனியவை நாற்பதில்‌ கூறி 
யுள்ள “ ஊனைத்தின்‌ நானைப்‌ பெருக்காமை முன்னினிதே ' 
“கற்றறிந்தார்‌ கூறுங்‌ கருமப்‌ பொருளினிதே' “குழவி பிணி 
யின்றி வாழ்தலினிதே' என்ற தொடர்கள்‌ சொல்லாலும்‌ கருத்‌ 
தாலும்‌ ஓற்றுமையுடையனவாய்‌ அமைந்திருத்தல்‌ காண்க. 
இவர்‌ தம்‌ நூலில்‌ எடுத்துரைத்‌ துள்ள அறிவுரைகள்‌ எல்லாம்‌ 
பொன்னேபோல்‌ போற்றத்தக்கனவாம்‌. அவற்றுள்‌, 


1. “கண்மூன்‌ றுடையான்றாள்‌ சேர்தல்‌ கடிதினிதே 
தொன்மாண்‌ டுழாய்மாலை யானைத்‌ தொழலினிதே 
முந்துறப்‌ பேணி முகநான்‌ குடையானைச்‌ 
சென்றமர்ந்‌ தேத்த லினிது ' (இனியவை. கடவுள்‌ வாழ்த்து.) 


2. கபிலர்‌ தம்‌ கடவுள்‌ வாழ்த்தில்‌ பலதேவனையும்‌ மாயோனையும்‌ 
தனித்தனியாகக்‌ கூறியிருப்ப, பூதஞ்சேந்தனார்‌ திருமாலை மாத்‌ 
திரம்‌ சொல்லிவிட்டுப்‌ பிரமதேவனையும்‌ சேர்த்திருத்தல்‌ உணர ற்‌ 
பாலது, 

* பிச்சைபுக்‌ காயினுங்‌ கற்றல்‌ மிகவினிதே ' (பா. 2.) 
ஏ. “கொல்லாமை முன்னினிது (பா. 6.) 
ஏ.  * பங்கமில்‌ செய்கைய ராகிப்‌ பரிந்தியார்க்கும்‌ 
அன்புடைய ராத லினிது' (பா. 10.) 

4. “ கடமுண்டு வாரமாமை காண்ட லினிதே' (பா. 1.) 
0.“ துச்சிலிருந்து துயர்கூரா மாண்பினிதே' (பா. 40.) 
0. “மான மழிந்தபின்‌ வாழாமை முன்னினிதே * 

(பா. 11.) 
7. *நட்டார்ப்‌ புறங்கூறுன்‌ வாழ்தல்‌ நனியினிதே ' 

(பா. 80.) 
8. *அறம்புரிம்‌ தல்லவை நீக்க லினிதே? (பா. 22.) 
“வருவாய்‌ அறிந்து வழங்க லினிதே' (பா. 28.) 
10. *கயவரைக்‌ கைகழிந்து வாழ்த லினிதே' (பா. 80.) 


௬ 
ந] 


என்பவை எல்லோரும்‌ என்றும்‌ நினைவிற்‌ கொள்ளத்‌ 
துக்க பொருளுரைகளாகும்‌. 


4. திரிகடுகம்‌ 


இது கடவுள்‌ வாழ்த்துட்பட நூற்றொரு வெண்பாக்‌ 
கனை யுடைய ஒரு நீதிநூல்‌. ஓவ்வொரு பாடலும்‌ மக்கட்கு 
நலம்‌ பயக்கும்‌ மும்மூன்‌.று உறுதிப்பொருள்களைக்‌ கூறுகின்‌ 
றது. இந்நூலில்‌ ஓவ்வொரு வெண்பாவிலும்‌ மூன்றாம்‌ அடி 
யின்‌ ஈற்றுச்‌ சீர்‌ * இம்மூன்றும்‌ ' என்றாதல்‌ * இம்மூவர்‌ * 
என்றாதல்‌ தொகை கூறுதல்‌ குறிப்பிடத்தக்கதாம்‌. 


இனி, திரிகடுகம்‌ என்ற தொடர்‌, சுக்கு, மிளகு, இப்பிலி 
என்னும்‌ மூன்றையும்‌ குறிக்கும்‌ என்பது, * இரிகடுகம்‌ சுக்கு 
மிளகு திப்பீலி' என்ற திவாகரச்‌ சூத்திரத்தினால்‌! ஈன்கறி 
யப்படும்‌. எனவே, சுக்கு மிளகு இப்பிலியாலாகிய திரிகடுகம்‌ 
என்னும்‌ மருந்து, உடல்‌ நோய்‌ நீக்கி மக்கட்கு நலம்‌ புரிவது 
போல்‌, அன்னோர்க்குறுதிப்‌ பொருள்களை அறிவுறுத்தி 
அறியாமையாகிய மனவிருளைப்‌ போக்க, இம்மை மறுமை 
இன்பங்களை அளிக்கவல்லது இத்திரிகடுகம்‌ என்னும்‌ நூல்‌ 
என்பது ஆசிரியர து கருத்தாதல்‌ வேண்டும்‌. இதன்‌ ஆசிரியர்‌ 
நல்லாதனார்‌ என்பவர்‌; ஆதன்‌ என்ற இயற்பெயர்‌ கடைச்‌ 
சங்க காலத்திற்கு முன்னரே ஈம்‌ தமிழ்‌ நாட்டில்‌ வழங்கி 
வந்தது என்பதைத்‌ தொல்காப்பியம்‌ எழுத்ததிகாரம்‌ புள்ளி 
மயங்கியலில்‌ “ஆதனும்‌ பூதனும்‌' என்று தொடங்கும்‌ ஐம்பத்து 
மூன்றாம்‌ சூத்திரத்தினால்‌? அறியலாம்‌. கடைச்சங்க நாளில்‌ 
அப்பெயர்‌ சேரநாட்டில்தான்‌ மிகுதியாக வழங்கியுள்ளது 
என்பது சங்கத்துச்‌ சான்றோர்‌ பாடல்களால்‌ நன்கு புலப்படு 
கின்றது. ஆகவே, நல்லாதனார்‌ என்பார்‌, சேரநாட்டிற்கு 
அண்மையிலுள்ள தென்பாண்டி நாட்டில்‌ திருநெல்வேலியைச்‌ 
சார்ந்த திருத்து என்னும்‌ ஊரினர்‌ என்று பழம்‌ பாடல்‌ 


1. இவாகரநிகண்டு, 3611, சூத்திரம்‌ 31. 


2. *ஆதனும்‌ பூதனுங்‌ கூறிய வியல்பொடு 
ந னர கார்‌ அவரக்‌ கெடுமே ' 


(தொல்‌. எழுத்து. புள்ளிமயங்கியல்‌, 538) 

இன்று! கூறுவது பொருத்தமுடையதேயாம்‌. இவர்‌ வைணவ 
சமயத்தினர்‌ என்பது இவர்‌ கூறியுள்ள கடவுள்‌ வாழ்த்துப்‌ 
பாடலால்‌ உணரக்கடக்கின்றது. இவர்‌ தம்‌ நூலில்‌ ஓவ்‌ 
வொரு செய்யுளிலும்‌ மும்‌ முன்று பொருள்கள்‌ ஒரு சிறந்த 
பொது உண்மைக்கு உட்படுமாறு அமைத்துக்‌ கூறியுள்ள 
மைக்கேற்ப, தம்‌ கடவுள்‌ வாழ்த்துப்‌ பாடலில்‌ திருமாலின்‌ 
இருவடிகள்‌, ஞாலம்‌ அளந்தமை, குருந்தஞ்சாய்த்தமை 
சகடம்‌ உதைத்தமை ஆதிய மூன்று செயல்களையும்‌ நிகழ்த்தி 
யதைப்‌ பாராட்டியிருத்தல்‌? அறிந்து மகிழ்தற்குரியதாகும்‌. 


இவ்வாசிரியர்‌ தம்‌ நூலுக்குத்‌ இரிகடுகம்‌ என்னும்‌ வட 

மொழித்தொடரைப்‌ பெயராக அமைத்திருத்தலை நோக்கு 
மிடத்து, இவர்‌ கடைச்சங்க காலத்திற்குப்‌ பிறகு வட 
மொழிக்கு அரசாங்க ஆதரவும்‌ ஏற்றமும்‌ மிகுந்திருந்த 
காலப்பகுதியில்‌ இருந்திருத்தல்‌ வேண்டும்‌ என்பது நன்கு 
தெளியப்படும்‌. ஆகவே, இவர்‌ இ. பி. ஐந்தாம்‌ நூற்றாண்டின்‌ 
டின்‌ இறுதியில்‌ இருந்தவர்‌ எனலாம்‌. இவர்‌ திருக்குறளைத்‌ 
தெளிவாகப்‌ பயின்‌,று ௮ந்நூலிலுள்ள அரிய கருத்துக்களையும்‌ 
தொடர்களையும்‌ தம்‌நூலில்‌ பல இடங்களில்‌ அமைத்துள்‌ 
ளமை அறியத்தக்கது. அன்றியும்‌, இனியவை நாற்பது என்ற 
நூலிலுள்ள பல கருத்துக்களும்‌ தொடர்களும்‌ இவர்‌ உள்ளத்‌ 
தைப்‌ பிணித்து, இவர்‌ நூலாகிய திரிகடுகத்தில்‌ இடம்பெற்று 
விட்டமை குறிப்பிடத்தக்கதாகும்‌. எனவே, இவர்‌ தம்‌ 
1. “செல்வத்‌ இருத்துளார்‌ செம்மல்‌ செருவடுதோள்‌ 

நல்லாத னென்னும்‌ பெயரானே-— பல்லார்‌ 

பரிவொடு நோயவியப்‌ பன்னியா ராய்ந்து 

இரிகடுகஞ்‌ செய்த மகன்‌. ” 

இப்பாடல்‌, சென்னைப்‌ பல்கலைக்‌ கழகத்தில்‌ தமிழாராய்ச்சித்‌ 
துறைத்‌ தலைவராயிருந்த திருவாளர்‌ ரால்சாகிப்‌ 5. வையாபுரிப்பிள்ளை 
அவர்கள்‌ தம்‌ திரிகடுகப்‌ பதிப்பில்‌ புதிதாகக்‌ கண்டு வெளியிட்டுள்ள 
தொன்றாம்‌. 
2, “கண்ணகன்‌ ஞாலம்‌ அளந்ததூடம்‌ காமருசர்த்‌ 

தண்ணறும்‌ பூங்குருந்தம்‌ சாய்த்ததாஉம்‌--நண்ணிய 

மாயச்‌ சகடம்‌ உதைத்ததூ௨ம்‌ இம்மூன்றும்‌ 

பூவைப்பூ வண்ணன்‌ அடி ' ; 15 1 

(இரிகடுகம்‌--கடவுள்‌ வாழ்த்து.) 

காலத்திற்கு முற்பட்ட நீதிநூல்கள்‌ பலவற்றையும்‌ கற்றுத்‌ 
தெளிந்தவர்‌ என்‌ று ஐயமின்‌ றிக்‌ கூறலாம்‌. இவர்‌ தம்‌ நூலா 
ராய்ச்சியாலும்‌ வாழ்க்கையனுபவத்தா லும்‌ உணர்ந்த பல பல 
உண்மைகளுள்‌ மும்‌ மூன்று, ஒவ்வொரு தலைப்பிற்குள்‌ 
அடங்குமாறு அமைத்து வெண்பாயாப்பில்‌ இந்நூலை இயற்றி 
யிருப்பது பெரிதும்‌ பாராட்டற்பாலது. இவரது வாழ்க்கை 
வரலாறு முதலியன புலப்படவில்லை. இவரது நூலாகிய 
இரிகடுகம்‌ பதினெண்‌ கீழ்க்கணக்கு நூல்களுள்‌ ஒன்று என்ப 
தும்‌ ஆசிரியர்‌ தொல்காப்பியனார்‌ கூறியுள்ள அம்மை என்னும்‌ 
வனப்பிற்கு இலக்கியமாய்‌ அமைந்ததென்பதும்‌ ஈண்டு 
உணரற்பாலனவாம்‌. இந்நூல்‌ பல உண்மைகளையும்‌ நீதிகளை 
யும்‌ மக்கட்கு அறிவுறுத்தும்‌ சிறப்புடையதாதலின்‌ இஃது 
எல்லோரும்‌ படித்தற்குரிய ஓர்‌ அரிய நூலாகும்‌, இந்நூலிற்‌ 
கூறப்பட்டுள்ளவற்றுள்‌, 
1. “ தாளாளன்‌ என்பான்‌ கடன்படா வாழ்பவன்‌ £ 
(பா. 12.) 
2. *வருவாயுட்‌ கால்வழங்கி வாழ்தல்‌ ' (பா, 21.) 
9. *தோல்வற்றிச்‌ சாயினுஞ்‌ சான்றாண்மை குன்றாமை * 
(பா. 2.) 
“ஈதற்குச்‌ செய்க பொருளை ' (பா. 90.) 
*நிறைநெஞ்‌ சுடையானை ஈல்குர வஞ்சும்‌ ' (பா. 78) 
. கண்ணுக்கணிகலம்‌ கண்ணோட்டம்‌' (பா. 58) 
நெஞ்சம்‌ அடங்குதல்‌ வீடாகும்‌' (பா. 48.) 


உ லை பஷ 


என்னும்‌ தொடர்கள்‌ யாவரும்‌ என்றும்‌ மறத்தலாகா 
அறிவுரைகளாகும்‌. 

3. ஆசாரக்கோவை 


இது கடவுள்‌ வாழ்த்தோடு நூற்றொரு பாடல்களை 
யுடைய ஒரு நூல்‌. இந்நூலின்கண்‌ குறள்வெண்பா, சிந்‌ 
இயல்‌ வெண்பா, நேரிசை வெண்பா, இன்னிசை வெண்பா, 
பறொடைவெண்பா ஆகிய வெண்பா வகைகள்‌ எல்லாம்‌ 
காணப்படுகன்‌ றன. இதில்‌ ஒவ்வொருவரும்‌ தம்‌ வாழ்நாட்‌ 
களில்‌ மேற்கொள்ளுதற்குரிய முறைகளும்‌ ஒழுக்கங்களும்‌ 
விலக்குதற்கேற்ற செயல்களும்‌ கூறப்பட்டுள்ளன. இன்னவை 
செயற்பால என்‌.றும்‌ இன்னவை விலக்கற்பால என்‌.றும்‌ இக்‌ 
நூல்‌ கூறுவதை நோக்குங்கால்‌, இது வடமொழியிலுள்ள 
ஸ்மிருதி நூல்களைப்போன்றதொரு நூல்‌ என்பது நன்கு 
விளங்கும்‌. இந்‌. நாலில்‌ சொல்லப்பட்டுள்ள உணவு கொள்‌ 
ளும்‌ முறை, ஆடையணியும்‌ முறை, நீராடும்‌ இயல்பு, தூங்‌ 
கும்முறை, படிக்கத்தகாத நாள்கள்‌, ஈன்மாணாக்கர்‌ செயல்‌ 
முதலானவற்றை இக்காலத்துள்ள தமிழ்மக்களுள்‌ பலர்‌ 
ஓப்புக்கொள்ளமாட்டார்கள்‌ என்பது ஒருதலை. எனினும்‌, 
உலகியலை நன்குணர்ந்து உயர்‌ நிலையை எய்த விரும்புவோர்‌ 
அறிந்து கோடற்குரிய செய்திகளும்‌ இந்நூலில்‌ கூறப்படு 
கின்றன. ஆகவே, இஃது எல்லோரும்‌ படித்துப்‌ பார்த்தற்‌ 
குரிய நூல்களுள்‌ ஒன்‌.று எனலாம்‌. இது, பதினெண்‌ ஒழ்க்‌ 
கணக்கு நூல்களுள்‌ ஒன்றாக இருப்பதோடு ஆசிரியர்‌ தொல்‌ 
காப்பியனார்‌ கூறியுள்ள அம்மை என்னும்‌ வனப்பினைத்‌ தன்‌ 
பாற்‌ கொண்டதுமாகும்‌. இதன்‌ அசிரியர்‌ கயத்தூர்ப்‌ பெரு 
வாயில்‌ முள்ளியார்‌ எனப்படுவார்‌. இவருடைய முன்னோர்‌ 
கள்‌ கயத்தூரில்‌ இருந்தவர்கள்‌. இவர்‌ வாழ்ந்துவந்த ஊராகிய 
பெருவாயில்‌ என்பது புதுக்கோட்டை நாட்டில்‌ குளத்தூர்த்‌ 
தாலூகாவில்‌ இருந்திருத்தல்‌ வேண்டும்‌ என்பது அர்நாட்டி 
லுள்ள சில கல்வெட்டுக்களால்‌! அறியப்படுகின்‌றது. இவர்‌ 
வடமொழியைகன்கு கற்றுத்‌ தேர்ச்சி எய்தியுள்ள ஒரு தமிழ்ப்‌ 
புலவர்‌ அவர்‌. இவர்‌ வடமொழியில்‌ இருடிகள்‌ சொல்லி 


1. Inscriptions of the Pudukkottai State, Nos. 442, 518, 525, 853. 

யுள்ள ஆசாரங்களைத்‌ தொகுத்து ஆசாரக்கோவை என்ற இத்‌ 
தமிழ்‌நூலை இயற்றியிருப்பதாக இதிலுள்ள சிறப்புப்பாயிரச்‌ 
செய்யுளொன்‌.று! கூறுவது அறியத்தக்கது. இந்நூற்‌ பெய 
ரும்‌ இதில்‌ கூறப்படும்‌ ஆசாரங்களும்‌ இது வடமொழி நூல்‌ 
களை ஆதாரமாகக்கொண்டு எழுதப்பெற்றிருத்தல்‌ வேண்டும்‌ 
என்பதை நன்கு வலியுறுத்‌துவனவாகும்‌. இதன்‌ அசிரியர்‌ 
சிவபெருமானுக்குத்‌ தம்‌ நூலில்‌ வணக்கம்‌ கூறியிருத்தலால்‌ 
சைவசமயத்தினர்‌ என்பது தெள்ளிது. இவர்‌ ௫. பி. ஐந்தாம்‌ 
நூற்றாண்டின்‌ இறுதியில்‌ விளங்கியவராதல்‌ வேண்டும்‌. 
இவர்‌ தாம்‌ எடுத்‌ துரைக்கும்‌ ஆசாரங்கள்‌ பலவற்றை * முந்தை 
யோர்‌ கண்ட முறை ' எனவும்‌, *யாவருங்கண்டநெறி ' என 
வும்‌, “பேரறிவாளர்‌ துணிவு எனவும்‌, “மிக்கவர்‌ கண்ட 
நெறி' எனவும்‌, “நல்லறிவாளர்‌ துணிவு” எனவும்‌ உரைத்‌ 
துள்ளமையால்‌, அவை யனைத்தும்‌ அறிஞர்கள்‌ தம்‌ அனு 
பவத்தாலறிந்துணர்த்திய உண்மைகள்‌ என்பதும்‌, அவர்கள்‌ 
நூல்களை நன்கு பயின்று அவற்றைத்‌ தொகுத்து இவர்தம்‌ 
நூலில்‌ கூறியுள்ளனர்‌ என்பதும்‌ வெளியாதல்‌ காண்க, இவ்‌ 
வாசிரியரது வாழ்க்கை வரலாறும்‌ பிறவும்‌ இக்காலத்தில்‌ 
தெரியவில்லை. 


இவர்‌, நன்றியறிதல்‌, பொறையுடைமை, இன்சொல்‌ 
கூறல்‌, எவ்வுயிர்க்கும்‌ இன்னாதவற்றைச்‌ செய்யாமை, கல்வி, 
ஒப்புரவாற்றல்‌, அறிவுடைமை, ௩ல்லினத்தாரோடு நட்டல்‌ 
ஆகிய இவை எட்டும்‌ ஆசாரங்கட்குவித்து என்று கூறியிருப்‌ 
பது உணர ற்பாலதாம்‌. 


3. “ஆரெயில்‌ மூன்று மழித்தான்‌ அடியேத்தி 
ஆரிடத்துத்‌ தானறிந்த மாத்திரையான்‌ ஆசாரம்‌ 
யாரும்‌ அறிய அறனாய மற்றவற்றை . 
ஆசாரக்‌ கோவை யெனத்தொகுத்தான்‌ தீராத்‌ 
திருவாயி லாய திறல்வண்‌ கயத்தூர்ப்‌ 
பெருவாயின்‌ முள்ளியென்பான்‌ ” 
(ஆசாரக்கோவை, சிறப்புப்பாயிரப்பாடல்‌) 


6. பழமொழி 


இது கடவுள்‌ வாழ்த்துட்பட நானூறு வெண்பாக்களை 
யுடைய ஒரு நீதிநூல்‌. ஒவ்வொரு வெண்பாவிலும்‌ இறுதி 
யில்‌ ஒவ்வொரு பழமொழி அமைக்கப்பெற்றுள்ள காரணம்‌ 
பற்றி இந்நூல்‌ பழமொழி என்னும்‌ பெயர்‌ எய்தியது. அப்‌ 
பழமொழிகள்‌ எல்லாம்‌ பண்டைக்காலத்தில்‌ ஈம்‌ தமிகழத்தில்‌ 
வழங்கிவந்தவை என்பதில்‌ ஐயமில்லை. அப்பழமொழிகளின்‌ 
துணைகொண்டு எத்‌ துணையோ அரிய உண்மைகளும்‌ நீதி 
களும்‌ இந்நூலில்‌ இதன்‌ அசிரியரால்‌ தெள்ளிதின்‌ விளக்கிக்‌ 
கூறப்பட்டுள்ளன. சிறந்த நீதி நூல்களாகிய திருக்குறள்‌, நால 
டியார்‌ என்பவற்றோடு ஒருங்குவைத்து எண்ணத்தகும்‌ 
பெருமையுடையது இந்நூல்‌ என்று கூறலாம்‌. அவ்விரு 
நூல்களிலும்‌ காணப்படாத அரிய உண்மைகள்‌ சிலவற்றை 
இதன்‌ ஆரியர்‌ தம்‌ நுண்ணறிவாலும்‌ அனுபவத்தாலும்‌ 
அறிந்து கூறியிருப்பது பெரிதும்‌ பாராட்டற்குரியதாகும்‌. 
தமிழ்‌ மொழியின்‌ பழமையையும்‌ தமிழ்‌ மக்களின்‌ பண்டை 
நாகரிகத்தையும்‌ அறிய விரும்புவோர்‌, இந்நூலாசிரியரால்‌ 
பண்டைப்‌ பழமொழி என்று எடுத்‌ தாளப்பெற்றுள்ள எல்‌ 
லாப்‌ பழமொழிகளையும்‌ .நுணுகியாராய்ந்து பார்ப்பின்‌ 
பல அரிய செய்திகள்‌ புலப்படும்‌ என்பது திண்ணம்‌, 
அன்றியும்‌, சேர சோழ பாண்டியருள்‌ சிலரையும்‌ கடையெழு 
வள்ளல்களுள்‌ சிலரையும்‌ பற்றிய செய்திகளும்‌, இதிகாச 
புராணங்களில்‌ சொல்லப்படும்‌ சில கதைகளும்‌ இக்‌.நூலில்‌ 
காணப்படுகின்றன. அவற்றுள்‌ பல்யானைச்‌ செல்கெழுகுட்டு 
வன்‌," மனுநீதிகண்ட சோழன்‌,? தூங்கெயிலெறிந்த தொடித்‌ 
தோட்செம்பியன்‌, சோழன்‌ கரிகாலன்‌,* பொற்கைப்‌ பாண்டி 


DN DE TP EE ப ட டம 
1. பல்யானைச்‌ செல்கெழுகுட்டுவன்‌ பாலைக்‌ கெளதமனார்க்கு 
வீடளித்தது. (பா. 94) 
2, மனுநீதிகண்ட சோழன்‌ கன்றூர்ந்த புதல்வனைத்‌ தேரால்‌ 
ஊர்ந்தது (பா. 98) 
8. சோழன்‌ ஒருவன்‌ தூங்கெயில்‌ எறிந்தது. (பா. 49) 
4.(௨) கரிகாலன்‌ ஈரைமுடித்து முறைசெய்தது. (பா. 21) 
() யானை கரூவூரிற்‌ சென்று கரிகாலனைக்‌ கொணர்ந்தது. (பா. 62) 
(6) கரிகாலன்‌ இரும்பீடர்த்தலையார்‌ உதவியால்‌ 
செங்கோலோச்சியது. (பா. 105) 

யன்‌," பாரி,” பேகன்‌ ஆடியோரின்‌ வரலாற்றில்‌ குறிக்கப்‌ 
படுதற்குரிய சில செய்திகள்‌ இக்‌.நூலில்‌ காணப்படு தல்‌ அறியத்‌ 
தக்கது, எனவே, இந்நூல்‌ வரலா ற்றாராய்ச்சியாளர்க்கும்‌ 
பயன்படக்கூடியதோர்‌ அரியநூலாகும்‌. பதினெண்‌ கீழ்க்‌ 
கணக்கு நூல்களிலுள்ள மூன்று பெரு நூல்களுள்‌ இதுவும்‌ 
ஒன்று. 


இதன்‌ ஆசிரியர்‌ முன்‌.றுறையரையர்‌ என்பார்‌. இத்‌ 
தொடரை நோக்குங்கால்‌, இவர்‌ முன்றுறை என்ற ஊரில்‌ 
வாழ்ந்‌ துகொண்டிருந்த ஒரு குறுஙில மன்னராயிருத்தல்‌ வேண்‌ 
டும்‌ என்பது உய்த்‌துணரக்‌ கிடக்கின்றது. இவர்‌ குறுநில 
மன்னரல்லராயின்‌, அரையர்‌ என்னும்‌ பட்டம்‌ பெற்ற ஓர்‌ 
அரசியல்‌ அதிகாரியாயிருத்தல்‌ வேண்டும்‌ என்பது திண்ணம்‌. 
எனவே, இவருடைய இயற்பெயர்‌ யாது என்பது இப்போது 
புலப்படவில்லை. அன்றியும்‌ இவரது முன்றுறை என்னும்‌ 
ஊர்‌ எவ்விடத்தில்‌ உள்ளது என்பதும்‌ தெரியவில்லை. காலஞ்‌ 
சென்ற தமிழ்ப்‌ பேராசிரியர்‌ திருமணம்‌ செல்வக்கேசவராய 
முதலியார்‌ அது பாண்டிநாட்டில்‌ உள்ளதோர்‌ ஊர்‌ என்று 
தாம்‌ வெளியீட்ட பழமொழிநூலின்‌ பதிப்புரையில்‌ எழுதி 
யுள்ளனர்‌. ஆனால்‌, அது பாண்டிராட்டில்‌ எவ்விடத்தில்‌ 
எப்பெயருடன்‌ இப்போது உள்ளது என்பதை அவ்வறிஞர்‌ 
விளக்கனாரில்லை. அப்பெயருடைய ஊர்‌ ஒன்று இந்நாளில்‌ 
பாண்டிநாட்டில்‌ உளதா என்பதே தெரியவில்லை. எனினும்‌, 
முன்றுறை என்ற தொடரை நோக்குமிடத்து, இவ்வாசிரிய 
ரது ஊர்‌, கொற்கை முன்‌.றுறை, காவிரி முன்றுறை, திருமருத 
முன்றுறை, கழார்‌ முன்‌. றுறை என்பவற்றைப்போல்‌ தீர்த்தச்‌ 
இறெப்புவாய்ட்‌.து ஒரு பேரா.ற்றங்கரையில்‌ இருந்திருத்‌ தல்‌ வேண்‌ 
டும்‌ என்பது நன்கு அறியக்கிடக்கன்‌ றது. இவர்‌ தம்‌ நூலில்‌ 
அருகக்‌ கடவுளுக்கு வணக்கம்‌ கூ றியிருத்தலாலும்‌ இந்நூலில்‌ 
1. பொற்கைப்பாண்டியன்‌ தன்கையைக்‌ குறைத்தது. (பா. 102) 
2.(2) பாரிமுல்லைக்குத்‌ தேர்‌ கொடுத்தது. (பா. 961) 

(0) பாரி மகளின்‌ கொடைச்சிறப்பு (பா. 171) 

8, பேகன்‌, மயிலுக்குப்‌ போர்வை கொடுத்தது. (பா. 961). 

காணப்படும்‌ தற்சிறப்புப்பாயிரப்‌ பாடலொன்றாலும்‌! இவர்‌ 
சமண சமயத்தினர்‌ ஆவர்‌ என்பது தெளியப்படும்‌. எனவே, 
ம. பி, ஐந்தாம்‌ நூற்றாண்டில்‌ சமண முனிவராகிய வச்சிர 
நந்தி என்பவரால்‌ மதுரைமாககரில்‌ நி.றுவப்பெற்ற தமிழ்ச்‌ 
சங்கத்தை ஆதரித்து வளர்த்துவந்தவர்களுள்‌ இப்புலவர்‌ தலை 
வரும்‌ ஒருவராக இருத்தல்‌ கூடும்‌. அங்ஙனமிருப்பின்‌, இவர்‌ 
பாண்டி. நாட்டிலிருந்த ஓர்‌ அரசியல்‌ தலைவராக இருத்தல்‌ 
வேண்டும்‌ என்பது தேற்றம்‌. 


இவர்‌ அசிரியர்‌ இருவள்ளுவனாரைப்போல்‌ தம்‌ நூலைப்‌ 
பால்‌ இயல்களாக வகுக்கவில்லை. ஆயினும்‌ இவரது நூல்‌ 
சிறந்ததொரு நீதிநூல்‌ என்பதில்‌ ஐயமில்லை. 


இவர்‌ சங்கநூல்களையும்‌, சைவ வைணவ புராணங்களை 
யும்‌ இராமாயணம்‌ பாரதம்‌ ஆகிய இதிகாசங்களையும்‌ சமய 
வேறுபாடு கருதாமல்‌ பயின்றவர்‌ என்பது, இவர்‌ அவற்றில்‌ 
காணப்படும்‌ வரலாறுகளைத்‌ தம்‌ நூலில்‌ ஏற்ற பெற்றியமைத்‌ 
அப்‌ பண்டைப்‌ பழமொழிகளை விளக்கிக்‌ காட்டுவதால்‌ நன்கு 
அணியப்படும்‌, அவ்வரலாறுகளுள்‌ சில, இவர்‌ நூலிலன்றி 
வேறு யாண்டும்‌ காணப்படாத அருமையும்‌ பெருமையும்‌ 
உடையனவாயிருத்தல்‌ அறியத்தக்கது. அவற்றைத்‌ தக்க 
ஆதாரங்களில்லாமல்‌ இவர்‌ எடுத்துக்‌ கூறமாட்டார்‌ என்பது 
ஒருதலை. ஆகவே, அவ்வரலாறுகளுக்கு இவ்வாசிரியர்‌ காலத்‌ 
தில்‌ சான்றுகள்‌ இலக்கியங்களிலாதல்‌ வழக்காற்றிலாதல்‌ 
இருந்திருத்தல்‌ வேண்டும்‌ எனலாம்‌. பழமொழிகளையே நூல்‌ 
முழுவதும்‌ அமைத்து இயற்றப்பெற்ற நூல்களுள்‌ மிக்க 
தொன்மைவாய்ந்தத இவருடைய நூலேயாகும்‌. . 


2. பிண்டியி னீழற்‌ பெருமா னடிவணங்கிப்‌ 
பண்டைப்‌ பழமொழி காலூறும்‌--கொண்டினிதா 
முன்‌ இறை மன்னவன்‌ நான்கடியும்‌ செய்தமைத்தான்‌ 
இன்றுறை வெண்பா விவை, 


(பழமொழி, தற்சிறப்புப்பாயீரப்‌ பாடல்‌) 


பழமொழி 47 


இந்நூலுக்குப்‌ பழைய உரை ஒன்‌ றுண்டு. அது பொடிப்‌ 
புரையாக அமைந்தது. அதனைப்‌ பதவுரையாக்கிக்‌ கருத்‌ 
துரையும்‌ இன்‌ றியமையாக்‌ குறிப்புக்களும்‌ மேற்கோளும்‌ 
சேர்த்து, அதிகாரங்களாகிய உட்பிரிவுகளும்‌ வகுத்‌.து அசிரியர்‌ 
செல்வக்கேசவராய முதலியார்‌ வெளியிட்டிராப்பது பெரிதும்‌ 
மூழ்தற்குரியது. அன்றியும்‌, செந்தமிழ்ப்‌ பத்திராசிரியராக 
நிலவிய காலஞ்சென்ற திரு. நாராயண ஐயங்கார்‌ இம்‌.நூலின்‌ 
முதல்‌ இருநூறு பாடல்களுக்குச்‌ சிறந்த பேருரை ஒன்று 
வரைந்து மதுரைத்‌ தமிழ்ச்சங்கப்‌ பதிப்பாக வெளியிட்டிருப்‌ 
பது போற்றத்தக்கதாகும்‌. அவ்வறிஞர்‌ எஞ்சியுள்ள இரு 
நரறு பாடல்களுக்கும்‌ தம்‌ விளக்க உரையை எழுதாமல்‌ 
காலஞ்சென்றமை மிகவும்‌ வருந்துதற்குரியது. . இந்நூல்‌, 
தனக்குப்‌ பிற்பட்ட புலவர்‌ பெருமக்கள்‌ பலர்‌ உள்ளத்தைக்‌ 
கவர்ந்துள்ளது என்பது அன்னோர்‌ இயற்றியுள்ள நூல்களால்‌ 
அறியப்படுகின்றது. இதில்‌ காணப்படும்‌ பண்டைப்‌ பழ 
மொழிகளுள்‌, 


1. “குலவிச்சை—கல்லாமற்‌ பாகம்படும்‌' (பா. 21) 

2. *கற்றலிற்‌ கேட்டலே நன்று' (பா. 61) 

9. “ உறற்பரல-—தீண்டா விடுதல்‌ அரிது” (பா. 62) 

4, “ தமக்கு மருத்துவர்‌ தாம்‌” (பா. 56) 

9. *கெட்டார்க்கு நட்டாரோவில்‌ ' (பா. 59) 

6. “பழம்பகை நட்பாத லில்‌ £ (பா. 97) 

7. “காணா-ரெனச்‌ செய்யார்மாணா வினை ' (பா. 102) 

8. *தொட்டாரை ஓட்டாப்‌ பொருளில்லை ' (பா. 118) 

9. “செல்வம்‌-—தொகற்பால போழ்தே தொகும்‌ ' (பா. 120) 
10. £ இன்னாதே--பேஎயோடாயினும்‌ பிரிவு ” (பா. 122) 
11. * இருவொடும்‌ இன்னாது துச்சு' (பா, 129) 

12. “என்செய்தாங்‌ கென்பெறினும்‌-- 
ஆகாதார்க்காகுவதில்‌ ' (பா. 122) 
18. * தன்கண்ணிற்‌_— கண்ட தூஉம்‌ எண்ணிச்‌ சொலல்‌ ” 


(பா, 158) 

14. ! வருந்தாதார்‌--வாழ்க்கை திருந்துதலின்‌ று' (பா, 175) 
10. *மணலுள்‌ முழுக மறைந்து கடக்கும்‌ 
அுணலுந்தன்‌ வாயால்‌ கெடும்‌ (பா. 184) 
16. * அறிதுயில்‌--ஆர்க்கும்‌ எழுப்ப லரிது ' (பா. 222) 
17. (யார்க்கானும்‌--அஞ்சுவார்க்‌ கல்லை யரண்‌' (பா. 254) 
18. *சான்றோர்‌--கயவர்க்‌ குரையார்‌ மறைவு ' (பா. 229) 
19. “நிறைகுடம்‌ நீர்தளும்ப லில்‌” (பா 248) 
20 *அ௮ணியெல்லாம்‌ ஆடையின்‌ பின்‌ ' (பா. 271) 
21. 'பாய்பவோ-—வெந்நீரும்‌ ஆடார்தி' (பா. 293) 
22. ! இரையவித்‌ தாடார்‌ கடல்‌' (பா. 817) 
23. “பெண்பெற்றான்‌ அஞ்சான்‌ இழவு ' (பா. 818) 
24. “முதலிலார்க்‌ கூதிய மில்‌” (பா. 312) 
£௦. “மரத்தின்‌ (மாகா மரம்‌' (பா. 311) 
26, ' உலதினுள்‌-இல்லதனுக்‌ கில்லை பெயர்‌ ' (பா, 319) 
27. “அறிமடம்‌ சான்றோர்க்‌ கணி' (பா. 861) 
26. “திநாள்‌ திருவுடையார்க்‌ கில்‌ ' (பா. 84) 
29. * ஒருவர்‌ பொறைதஇருவர்‌ நட்பு” (பா. 247) 
90. *பின்னின்னா பேதையார்‌ நட்பு' (பா. 118) 
என்பன யாவரும்‌ அறிந்து கோடற்குரியனவாகும்‌. 


இனி, “கூறுங்கால்‌ இல்லையே ஒன்‌ றுக்குதவா த ஒன்று' 
எனவும்‌ “எக்காலும்‌_— செய்யா ரெனினும்‌ தமர்‌ செய்வர்‌ '2 
எனவும்‌ “ தாட்‌ டொழுகுதற்குத்‌ தக்கார்‌ எனல்வேண்டா-- 
யார்நட்பே யாயினும்‌ நட்புக்‌ கொளல்வேண்டும்‌'? எனவும்‌ 
போதரும்‌ இவருடைய கருத்துக்கள்தொல்லாசிரியன்மார்‌ 
கருத்துக்களுக்கும்‌ உலகியல்‌ நிகழ்ச்சிகளுக்கும்‌ முரண்பட்டு 
நிற்றல்போல்‌ காணப்படினும்‌ சிறுபான்மைபற்றி அவற்றை 
ஏற்றுக்‌ கோடலில்‌ இழுக்கொன்‌ றுமில்லை என்றுணர்க. 


3. பழமொழி, பா. 111. 
க PE} பா. 109. 
9, 55 பா, 14, 


7. சிறுபஞ்சமூலம்‌ 


இம்நூல்‌ சிறப்புப்பாயிரப்‌ பாடல்கள்‌ இரண்டோடு 
நூற்று நான்கு பாடல்களையுடையது. ஒவ்வொரு பாடலும்‌ 
மக்கள்‌ வாழ்க்கைக்குப்‌ பயன்படும்‌ ஐந்தைம்‌து பொருள்களைக்‌ 
கூறுகின்றது. கண்டங்கத்திரி, சிறுவழுதுணை, சிறுமல்லி, 
பெருமல்லி, நெருஞ்சி ஆகிய ஐந்தின்‌ வேர்கள்‌ சிறந்த மருந்‌ 
தாக மக்கள்‌ உடற்பிணியைப்‌ போக்கி நலம்புரியும்‌ என்பது 
மருத்துவ நூலில்‌ காணப்படுவதோர்‌ உண்மையாகும்‌. அவ்‌ 
வைந்தையும்‌ மருத்துவ நூல்‌ வல்லார்‌ சிறுபஞ்சமூலம்‌ என்று 
கூறுவர்‌. அவற்றைப்போல்‌ ஓவ்வொரு வெண்பாவிலும்‌ 
சொல்லப்பட்டுள்ள ஐந்தைந்து பொருள்கள்‌ கற்போரின்‌ 
உள்ளப்‌ பிணியாகிய அறியாமையை நீக்கி நன்னெறியில்‌ ஒழு 
கச்‌ செய்து இம்மை மறுமை இன்பங்களை அளிக்க வல்லன 
வாதலின்‌, இந்நூல்‌ சிறுபஞ்சமூலம்‌ என்ற பெயரினை எய்தி 
யது என்பது அறியற்பாலது, இந்நூல்‌ பதினெண்‌ &ழ்க்‌ 
கணக்கு நூல்களுள்‌ ஒன்றாயிருப்பதோடு ஆசிரியர்‌ தொல்‌ 
காப்பியனார்‌ கூறியுள்ள அம்மை என்னும்‌ வனப்பினை 
யுடையதுமாகும்‌. இதன்‌ ஆசிரியர்‌ காரியாசான்‌ எனப்படு 
வர்‌. இவர்‌ சைன சமயத்தினர்‌ ஆவர்‌,1 இவருடைய ஆசிரி 
யர்‌ மாக்காயனார்‌ என்னும்‌ பெயரினர்‌ என்பது இந்நூலின்‌ 
இறுதியிலுள்ள பாயிரப்‌ பாடலால்‌ நன்குணரக்‌ இடக்கின்‌ 
றது.” அவர்‌, மதுரைத்‌ தமிழாசிரியர்‌ மாக்காயனார்‌ என்று 
அந்நாளில்‌ வழங்கப்பட்டிருத்தலால்‌, அப்புலவர்‌ மதுரையம்‌ 
பதியில்‌ வாழ்ந்த ஒரு தமிழாசிரியராதல்‌ வேண்டும்‌. எனவே, 
அம்‌ நகரில்‌ இ, பி. 4700-ஆம்‌ ஆண்டில்‌ வச்சிராந்தி என்ற 
அ ர: 2 ன்‌ ்‌ 

தத பதித்த எச 

மண்பாய ஞாலத்து மாந்தர்க்‌ குறுதியா 

வெண்பா வுரைப்பன்‌ சல" (தாக்க கடவுள்‌ வாழ்த்து) 
2. *மல்லிவர்தோள்‌ மாக்காயன்‌ மாணாக்கன்‌ மாநிலத்துப்‌ 

பல்லவர்‌ நோய்நீக்கும்‌ பாங்கனாற்‌_—கல்லா 

மறுபஞ்சந்‌ தீர்மழைக்கை மாக்காரி யாசான்‌ 

சிறுபஞ்சமூலஞ்செய்‌ தான்‌ ' (டே. நூல்‌, பாயிரப்‌ பாடல்‌) 

சமண முனிவர்‌ நிறுவிய தமிழ்ச்‌ சங்கத்தில்‌ உறுப்பினராகி 
மாணவர்‌ பலர்க்குத்‌ தமிழ்‌ நூல்களைக்‌ கற்பித்து வந்த ஒரு 
நல்லாசிரியராக அம்‌ மாக்காயனார்‌ இருந்திருத்தல்‌ வேண்டும்‌ 
என்பது திண்ணம்‌ அவர்பால்‌ கல்வி பயின்று புலமை 
எய்‌தியவரே, இணைமாலை நூற்றைம்பது ஏலாதி என்னும்‌ 
இரு நூல்களும்‌ இயற்றியுள்ள கணிமேதாவியார்‌ என்பார்‌. 
ஆகவே, சிறுபஞ்சமூலம்‌ என்ற இந்நூலின்‌ ஆசிரியராகிய 
காரியாசானும்‌ கணிமேதாவியாரும்‌ ஓருசாலை மாணாக்கர்கள்‌ 
என்பது தெள்ளிதிற்‌ புலனாதல்‌ காண்க, எனவே, காரி 
யாசான்‌ மதுரையிற்‌ பிறந்து வளர்ந்தவராகவும்‌ இருக்கலாம்‌; 
அன்றேல்‌ கல்விகற்றற்‌ பொருட்டு மதுரைக்குச்‌ சென்று, 
சமயத்‌ தொண்டு குறித்து அங்குத்‌ தம்‌ வாழ்நாள்‌ முழுமையும்‌ 
வதிந்தவராதல்‌ வேண்டும்‌. இவரது நூலில்‌ சைனருடைய 
சிறப்பு நீதிகள்‌ சிறுபான்மையாகவே காணப்படுகின்றன. 
எனவே, இவர்‌ தம்‌ நூலில்‌ பெரும்பான்மையாகக்‌ கூறி 
யுள்ளவை, எல்லாச்‌ சமயத்தினரும்‌ படித்தற்கேற்ற பொது 
நீதிகளே என்‌ று கூறலாம்‌. இவர்‌ செல்வம்‌ மிகுந்தவராகவும்‌, 
பெருங்‌ கொடையாளராகவும்‌ இருந்திருத்தல்‌ வேண்டும்‌ என்‌ 
பது இந்‌ நூற்பாயிரத்தால்‌ அறியக்‌ கிடக்கின்றது. இவர்‌ 
ஆயுர்வேத நூற்பயிற்சியும்‌, வடமொழிப்‌ புலமையும்‌ ஒருங்கே 
யுடையவர்‌ என்பது ஆராய்ச்சியாளர்களின்‌ கருத்து. பொது 
வாகப்‌ பார்க்குமிடத்து, சமணசமயப்‌ புலவர்‌ எல்லோரும்‌ 
வடமொழிப்‌ பயிற்சியுடையவராக இருந்தனரென்று தெரி 
கிறது. இவரைப்‌ பற்றிய பிற வரலாறுகள்‌ புலப்படவில்லை. 


இனி, சிறந்த கவிஞனுக்குரிய இலக்கணம்‌ யாது என்‌ 
பதை இவ்வாசிரியர்‌ தம்‌ சிறுபஞ்சமூலத்தில்‌ ஒரு பாடலில்‌! 
நன்கு விளக்கியுள்ளமை குறிப்பிடத்தக்கதாகும்‌. அப்பாட 
லின்‌ கருத்து: பல நூல்களையும்‌ தக்க ஆசிரியர்பால்‌ கேட்டுப்‌ 
பொருள்‌ உணர்ந்தவனே பெரும்புலவன்‌ ஆவன்‌ ; அவன்‌ 
சிந்தையின்‌ பெருமையினாலைதான்‌ அவன்‌ பாடும்‌ பாட்டுச்‌ 


1 சிறு பஞ்சமூலம்‌, பா. 33 


சிறுபஞ்சமூலம்‌ 57 


சிறப்படையும்‌--என்பதாம்‌. மற்றொரு பாடலில்‌ செந்தமிழ்‌ 
மன்கறியாதவன்‌ கவிபாடுதல்‌ நகைப்பிற்கு இடமாகும்‌ என்‌ 
னும்‌ பொருள்பட, “செந்தமிழ்‌ தேற்றான்‌ கவிசெயலும்‌-- 
நாவகமே நாடின்‌ நகை' என்று இவர்‌ கூறியிருப்பது! உண 
ரற்பாலதாம்‌. எனவே, ஓர்‌ ஆசிரியனுடைய செந்தமிழ்ப்‌ 
புலமையும்‌ தூய விரிந்த உள்ளமுமே அவனது நூல்‌ உலகில்‌ 
என்றும்‌ நின்று நிலவிச்‌ சிறப்புறுவதற்கு ஏதுக்களாம்‌ 
என்பது இவரது அரிய கருத்தாதல்‌ காண்க. இவர்‌ தம்‌ 
நூலில்‌ 4: தானத்தாற்‌ போகம்‌ தவத்தால்‌ சுவர்க்கமாம்‌-- 
ஞானத்தால்‌ வீடாகும்‌ நாட்டு?' என்றுரைத்துள்ளமையால்‌ 
மெய்யுணர்தல்‌ ஒன்றால்தான்‌ வீடு பேற்றை எய்தலாம்‌ 
என்பது இவரது உறுதியான கொள்கையாதல்‌ உணர்க. 


இனி, இவ்வாசிரியர்‌ கூறியுள்ள * தான்‌ பிறரால்‌—சாவ 
வென வாழான்‌ சான்றோரால்‌ பல்யாண்டும்‌-வாழ்கவென வாழ்‌ 
தல்‌ நன்று” என்ற பொருள்‌ பொதிந்த அறிவுரை ஓவ்‌ 
வொருவரும்‌ தம்‌ வாழ்நாளில்‌ மறவாமல்‌ கடைப்பிடித்‌ 
தொழுகுவதற்குரிய சிறப்புடையதாகும்‌. தோற்கன்றைக்‌ 
காட்டிக்‌ கறந்த பசுவின்‌ பாலை நன்னெறியில்‌ ஓழுகுவோர்‌ 
உண்ணமாட்டார்கள்‌ என்று இப்புலவர்‌ பெருந்தகையார்‌ ஒரு 
பாடலில்‌ கூறியிருப்பது அறியத்‌ தக்கது. தோற்‌ கன்றைக்‌ 
காட்டிப்‌ பசுக்களைக்‌ கறக்கும்‌ வழக்கம்‌, சென்னை போன்ற 
நகரங்களில்‌ இக்காலத்தில்‌ மிகுதியாக இருத்தலைக்காணலாம்‌. 
இக்கொடுஞ்‌ செயல்கள்‌ கி. பி. ஐந்தாம்‌ நூற்றாண்டி 
லும்‌ நிகழ்ந்து வந்தன என்பது இவ்வாசிரியர்‌ கூற்றால்‌ 
நன்கறியப்படுகின்‌.ற.து. எனவே, எந்தத்திமையும்‌ எந்தக்‌ 
காலத்தும்‌ நிகழ்தல்‌ உலகியற்கை போலும்‌. கொல்லாமை, 
புலாலுண்ணாமை ஆகிய இரு பேரறங்களையும்‌ இவர்‌ பல 


1. சிறு பஞ்சமூலம்‌, பா. 12 
fe இ பா. 96. 
2. த்‌ பா, 68 
4 5 பா. 84. 

இடங்களில்‌ வற்புறுத்திக்‌ கூறியிருப்பது குறிப்பிடத்தக்க து. 
பொ.துவாகவே, சைன சமயப்‌ பேராசிரியர்‌ எல்லோரும்‌ தம்‌ 
நூல்களில்‌ அவ்வறங்களைக்‌ கூறாமல்‌ செல்லார்‌ என்பது 
ஒரு தலை. இவ்வாசிரியர்‌ பலி என்னும்‌ சொல்லைக்‌ குழந்தை 
களுக்குக்‌ கொடுக்கும்‌ சோறு என்ற பொருளில்‌ வழங்கி 
யுள்ளனர்‌. அதனைக்‌ “குழவி பலி கொடுப்பான்‌—எண்பதின்‌ 
மேலும்‌ வாழ்வான்‌ 1? என்னும்‌ அடிகளால்‌ அறியலாம்‌, 
இவர்‌, இருக்குறள்‌, பழமொழி ஆகிய இரு நூல்களையும்‌ 
நுணுகி யாராய்ந்தவர்‌ என்பது இவருடைய நூலால்‌ தெள்‌ 
ளிதிற்‌ புலனாகின்றது. இவர்‌ காலத்திற்குப்‌ பிற்பட்ட 
புலவர்‌ பெருமக்கள்‌, இவர்‌ நூலை நன்கு பயின்று இதிலுள்ள 
சொல்லையும்‌ பொருளையும்‌ பெரிதும்‌ போற்றித்‌ தம்‌ தம்‌ 
நூல்களில்‌ அமைத்துள்ளனர்‌ என்பது அன்னோர்‌ நூல்‌ 
களால்‌ அறியப்படுகன்றது. இவருடைய ஆசிரியராகிய 
மாக்காயனாரைப்‌ போல்‌ இவரும்‌ ஆசிரியர்‌ என்று மக்களால்‌ 
பாராட்டப்‌ பெற்ற பெருமையுடையவர்‌ என்பது உணரற்‌ 
பாலதாகும்‌. 


1. சிறு பஞ்சமூலம்‌ பா, 79. 


8. ஏலாதி 


இது கடவுள்‌ வாழ்த்தோடு எண்பத்தொரு பாடல்களை 
யுடைய ஒரு நீதி நூல்‌. இந்நூலில்‌ ஒவ்வொருபாடலிலும்‌ 
அவ்வாறு பொருள்கள்‌ கூறப்பட்டுள்ளன. ஏலம்‌ ஒரு பங்கும்‌ 
இலவங்கப்பட்டை இரண்டு பங்கும்‌, நாககேசரம்‌ மூன்று 
பங்கும்‌, மிளகு நான்கு பங்கும்‌, திப்பிலி ஐந்து பங்கும்‌, 
சுக்கு ஆறு பங்குமாகச்‌ சேர்த்துச்‌ செய்யப்‌ பெற்ற ஏலாதி 
சூர்ணம்‌ மக்களுடைய நோயை நீக்கு உடலுக்கு வலிமை 
யளித்தல்போல, பாடல்‌ தோறும்‌ அவ்வாறு பொருள்கள்‌ 
அமைந்த ஏலாதி என்னும்‌ இந்நூல்‌, அன்னோரின்‌ அறியா 
மையைப்‌ போக்கி உயிர்க்கு உறுதி பயக்கும்‌ மெய்யுணர்வை 
அளிக்கவல்லது என்பது இந்நூற்‌ பெயரால்‌ அறியக்கடப்ப 
தோர்‌ உண்மையாகும்‌, இக்கருத்தினைத்தம்‌ உள்ளத்திற்‌ 
கொண்டே இதன்‌ ஆசிரியர்‌ இதற்கு ஏலாதி என்னும்‌ 
பெயரை இட்டனர்‌ எனலாம்‌. இது பதினெண்‌ க£ழ்க்‌ 
கணக்கு நூல்களுள்‌ ஒன்று; ஆசிரியர்‌ தொல்காப்பியனார்‌ 
கூறியுள்ள அம்மையென்ற வனப்பிற்கு இலக்கியமாய்‌ 
வெண்பா யாப்பில்‌ அமைந்தது. இதன்‌ ஆசிரியர்‌ கணி 
மேதாவியார்‌ எனப்படுவர்‌. இந்நூலின்‌ சிறப்புப்பாயிரப்‌ 
பாடலால்‌ இவர்‌ கணி மேதையார்‌ எனவும்‌ வழங்கப்‌ 
பெற்றனர்‌ என்று தெரிகிறது! தமிழ்ப்புலவராகிய இவர்‌ 
சோதிடத்திலும்‌ வல்‌.லுகராயிருந்தமை பற்றிக்‌ கணிமேதை 
யார்‌ என்று வழங்கப்பெற்றிருத்தல்‌ வேண்டும்‌ என்பது 
தேற்றம்‌. அங்ஙனமாயின்‌ இவரது இயற்பெயர்‌ வேறொன்‌ 
முதல்‌ வேண்டும்‌. அஃது இந்நாளில்‌ புலப்படவில்லை. 
திணை மாலை நூற்றைம்பதின்‌ ஆசிரியரும்‌ இவரேயாவர்‌. 
அகப்பொருளுக்கு இலக்கியமாயுள்ள அர்நூல்‌ இவரது பொரு 
ளிலக்கணப்‌ பயிற்சியையும்‌, ஆராய்ச்சியையும்‌ நன்கு விளக்கு 


1. “இல்லறநூ லேற்ற துறவற நூ லேயுங்கால்‌ 
சொல்லற.நூல்‌ சோர்வின்‌ றித்‌ தொக்குரைத்து--நல்ல 
அணிமேதை யாய்நல்ல வீட்டு நெறியுங்‌ 
கணிமேதை செய்தான்‌ கலந்து! (ஏலாதி, பாயிரப்பாடல்‌) 


o4 தமிழ்‌ இலக்கிய வரலாறு 


வதாகும்‌. இவர்‌ மதுரை த்‌ தமிழாசிரியர்‌ மாக்காயனார்‌ 
மாணாக்கர்‌ என்று பாயிரத்தில்‌ கூறப்பட்டிருத்தலால்‌ இவரும்‌ 
சிறுபஞ்ச மூலத்தின்‌ ஆசிரியராகிய காரியாசானும்‌ ஒருசாலை 
மாணாக்கர்கள்‌ என்பது தெள்ளிது. ஆகவே, மதுரைமா நகரில்‌ 
சமண சமயத்தினர்‌ நடத்தி வந்த தமிழ்ச்‌ சங்கத்தில்‌ உறுப்‌ 
பினராக அமர்ந்து, தமிழ்மொழி மூலமாகச்‌ சமயத்‌ தொண்டு 
புரிந்து வந்த சைனப்‌ புலவருள்‌ இவரும்‌ ஒருவர்‌ அவர்‌. 
இவரைப்‌ பற்றிய பிற வரலா.றுகள்‌ தெரியவில்லை. 


இனி, இவ்வாசிரியர்‌ தம்‌ நாலில்‌ கொல்லாமை, புலா 
னுண்ணாமை ஆகிய அறங்களைப்‌ பல பாடல்களில்‌ வற்புறுத்தி 
யிருத்தல்போல்‌ எளியோர்க்கு உணவும்‌ உடையும்‌ வழங்கு 
வோர்‌ அடையும்‌ பயனையும்‌ பன்முறை எடுத்துக்‌ கூறி 
யுள்ளமை அறியற்பால தொன்றும்‌. அவை, கூறியது கூற 
லாகக்‌ காணப்படினும்‌ அவற்றின்‌ சிறப்பும்‌ பயனும்‌ நோக்கு 
அங்ஙனம்‌ கூறியுள்ளனரென்றுணர்க. உலகில்‌ அரசராகப்‌ 
பிறந்து ஆட்சி புரிவதும்‌, இல்லறத்திலிருந்‌ துகொண்டு மனைவி 
யோடு இன்புற்று வாழ்வதும்‌ மக்களாகப்‌ பிறந்தோர்‌ பெறு 
தற்குரிய பெரும்பேறுகள்‌ என்பது இவர்‌ கருத்து. இதனை, 


*பழியிலூண்பாற்‌ படுத்தான்‌ 

மண்ணாளும்‌ மன்னனாய்‌ மற்று' (பா. 85) எனவும்‌, 

*கூமிந்தான்‌ கொல்யானை யேறி 

அடிப்படுப்பான்‌ மண்ணாண்‌ டரசு' (பா. 42) எனவும்‌, 

“ஈத்துண்பான்‌ ஆகும்‌ இருங்கடல்சூழ்‌ மண்ணரசாய்‌ ” 
(பா. 44) எனவும்‌, 

“தெளிக்தடிசில்‌ ஈத்துண்பான்‌-- 

மாறான்‌ மண்ணாளுமா மற்று ' (பா. 47) எனவும்‌, 

 ஊணிந்தவர்‌ பல்யானைமன்னராய்‌-- 

எண்ணியூ னார்வர்‌ இயைந்து” (பா. 52) எனவும்‌, 

 ஊணிந்தார்‌ மாக்கடல்குழ்‌-- 

நரவலக்‌ இவாள்வாரே ஈன்கு ' (பா. 56) எனவும்‌, 


ஏலாதி 1213) 


“எள்ளானித்‌ துண்பானேல்‌ ஏதமில்‌ மண்ணாண்டு 
கொள்வான்‌ குடிவாழ்வான்‌ கூர்ந்து ' (பா. 46) எனவும்‌ 
“அன்புற்‌ றசனங்‌ கொடுத்தான்‌ துணையினோ 

டின்புற்று வாழ்வான்‌ இயைந்து ' (பா. 50) எனவும்‌, 
 பாடலொ டாடல்‌ பயின்றுயர்‌ செல்வனாய்க்‌ 
கூடலொடுடலுளான்‌ கூர்ந்து” (பா. 51) எனவும்‌ 


போதரும்‌ பல பாடற்‌ பகுதிகளால்‌ நன்குணரலாம்‌. 
சமண சமயத்தினரான கணிமேதாவியார்‌ இத்தகைய கருத்‌ 
துக்களைத்‌ தம்‌ நூலில்‌ வலியுறுத்திச்‌ செல்லுதல்‌ பெரு 
வியப்பிற்குரியதாகும்‌. இப்பிறப்பில்‌ தம்‌ வரலாற்றைப்‌ 
புலவர்‌ பெருமக்கள்‌ விரும்பி எழுதுமாறு பெருவாழ்வெய்தி 
யுள்ளவர்கள்‌, முற்‌ பிறப்பில்‌ மாணவர்கட்கு உணவு, உடை, 
எழுத்தாணி, புத்தகம்‌ முதலியவற்றை வழங்கியவர்கள்‌ 
என்று இவ்வாசிரியர்‌ ஒரு பாடலில்‌ கூறியிருப்பது குறிப்‌ 
பிடத்தக்கதொன்றாம்‌. 1 இவர்‌ ஏலாதியில்‌ ஒரு வெண்பாவில்‌ 
வீடுபேற்றை மிகத்‌ தெளிவாக விளக்கியுள்ளனர்‌. அப்பாடல்‌, 


(பொய்தீர்‌ புலவர்‌ பொருள்புரிந்‌ தாராய்ந்த 
மைதீர்‌ உயர்கதியின்‌ மாண்புரைப்பின்‌-- மைதீர்‌ 
சுடரின்‌ று சொல்லின்‌ று மாறின்‌.று சோர்வின்‌ 
நிடரின்‌ றினிதுயிலு மின்‌.று?' என்பதாம்‌. 


இதன்‌ கருத்து ஐயனாரிதனார து புறப்பொருள்‌ வெண்பாமாலை 
யிலுள்ள 


*பெர்ய்யில்‌ புலவர்‌ புரிந்‌ துறையு மேலுலகம்‌ 
ஐயமொன்‌ நின்றி யறிந்துரைப்பின்‌--வெய்ய 
பகலின்‌ நிரவின்‌ று பற்றின்‌ று துற்றின்‌ 
றிகலின்‌ றிளிவரவு மின்‌ று?" 


1, 'ஊணொடு கூறை யெழுத்தாணி புத்தகம்‌ 
பேணொடு மெண்ணு மெழுத்திவை--மாணொடு 
கேட்டெழுதி யோதிவாழ்‌ வார்க்‌£ந்தா ரிம்மையான்‌ 
வேட்டெழுத வாழ்வார்‌ விரிந்து” (ஏலா. பா. 08) 

2. ஏலா. பா. 66. 

9. புறப்பொருள்‌ வெண்‌, பொதுவீயல்‌, 4, 


ள்‌ 
ஜ்‌ 


தமிழ்‌ இலக்கிய வரலாறு 


என்ற பாடலின்‌ கருத்தோடு பெரிதும்‌ ஒத்திருத்தல்‌ 
காண்க, 


இந்நூலில்‌ ; மாண்டவர்‌ மாண்ட” என்று தொடங்கும்‌ 
பாடலொன்று, தமிழ்‌ மக்களின்‌ அறவொழுக்கங்களுக்கும்‌ 
பழைய நாகரிக நிலைக்கும்‌ முற்றிலும்‌ முரண்பட்ட செய்தி 
களைக்‌ கூறுவதாயுள்ளது. அவ்வெண்பாவிற்‌ காணப்படும்‌ 
வடமொழிப்‌ பெயர்கள்‌, அது வடமொழியிலுள்ள ஸ்மிருதி 
நூல்களைப்‌ பின்பற்றி எழுதப்பட்டிருத்தல்‌ வேண்டும்‌ என்‌ 
பதை நன்குணர்த்துகன்றன. எனவே, அதில்‌ சொல்லப்‌ 
பட்டுள்ள செய்திகள்‌ தமிழ்நாட்டுப்‌ பழைய வழக்க வொழுக்‌ 
கங்களைக்‌ குறிக்கவில்லை என்பது அறியற்பாலதாம்‌. இக்‌ 
நூல்‌ சமணசமயத்தார்க்குரிய சிறப்பு நீதிகளைத்‌ தன்னகத்து 
மிகுதியாகக்‌ கொண்டுள்ளது. ஆகவே, அச்சமயக்‌ கொள்கை 
கள்‌ பலவற்றை இக்நூலால்‌ தெள்ளிதின்‌ உணர்ந்து கொள்ள 
லாம்‌. இதன்‌ ஆசிரியராகிய கணிமேதாவியார்‌ என்பார்‌ 
சிறுபஞ்ச மூலத்திலுள்ள சில பாடல்களின்‌ கருத்துக்‌ 
களையும்‌ சொற்பொருள்களையும்‌ அப்படியே தம்நூலில்‌ 
அமைத்திருத்தலால்‌ இவர்‌ அந்நூலை நன்கு படித்திருத்தல்‌ 
வேண்டும்‌ என்பது திண்ணம்‌. ஓளரதன்‌, கேத்திரசன்‌, 
கானீனன்‌, கூடன்‌, கிரிதன்‌, பெளநற்பவன்‌, தத்தன்‌, சகோ 
டன்‌, ஒருத்திரமன்‌, புத்திரிபுத்ரன்‌, அபவித்தன்‌, உபகிருதன்‌, 
தேவாதிதேவன்‌, வைசிரவண்ணன்‌ ஆகிய வடமொழிப்‌ 
பெயர்களை இவர்‌ எடுத்தாண்டிருத்தலால்‌ அம்மொழிப்பயிற் 
சியும்‌ இவருக்கு இருந்திருத்தல்‌ வேண்டும்‌ என்பது ஒருதலை. 
இவர்‌ தொண்டு என்னுஞ்‌ சொல்‌ ஒன்பது என்று பொருள்‌ 
படுமாறு அதனை ஏலாதியிலுள்ள ஒரு வெண்பாவில்‌? அமைத்‌ 
துள்ளமை குறிப்பிடத்தக்கதாகும்‌. : 
1. “மாண்டவர்‌ மாண்ட அறிவினான்‌ மக்களைப்‌ 

பூண்டவர்ப்‌ போற்றிப்‌ புரக்குங்கால்‌-பூண்ட 

இளரதனே கேத்திரசன்‌ கானீனன்‌ கூடன்‌ 

கிரிதன்பெள ஈற்பவன்பேர்‌ ' (ஏலா. 90.) 
2. ஏலாதி, பா 72 

இந்நூல்‌ நாற்பது வெண்பாக்களையுடையது ; கார்காலத்‌ 
இன்‌ சிறப்புக்கள்‌ இந்நூலில்‌ விதந்து கூறப்பட்டிருத்தலால்‌ 
இது கார்காற்பது என்னும்‌ பெயர்‌ எய்துவதாயிற்று. இது 
காலம்‌ பற்றித்‌ தோன்‌ றிய ஒரு நூல்‌ என்பதை, 


“காலம்‌ இடம்பொருள்‌ கருதி நாற்பான்‌ 
சால வுரைத்தல்‌ நானாற்‌ பதுவே ' 


என்னும்‌ இலக்கண வீளக்கப்பாட்டியற்‌ சூத்திரத்தால்‌ 
நன்கறியலாம்‌, கார்காலம்‌ முல்லைத்திணைக்குரிய பெரும்பொழு 
தாகும்‌. எனவே, முல்லைத்திணைக்குரிய அகவொழுக்கமே 
இந்நாலில்‌ யாண்டும்‌ கூறப்பட்டிருத்தல்‌ காணலாம்‌. 


இனி, இல்லறம்‌ நிகழ்த்தும்‌ தலைவன்‌ ஒருவன்‌, வேந்தற்‌ 
குற்ற துணையாய்ப்‌ பகையரசரோடு போர்புரியப்‌ போகவேண்டி... 
யிருந்தமையால்‌, தன்‌ பிரிவினைக்‌ காதலிக்குரைத்து, கார்ப்‌ 
பருவத்‌ தொடக்கத்தில்‌ தான்‌ மீண்டுவருவதாகவும்‌ அதுகா 
றும்‌ அவள்‌ பிரிவாற்றி யிருக்குமாறும்‌ கூறிச்செல்லவே, 
அங்ஙனமே ஆற்றியிருந்த தலைவி அவன்‌ குறித்த பருவத்தில்‌ 
வாராமைகண்டு பெரிதும்‌ வருந்தனாளாக, அதனைக்‌ கண்ட 
தோழி தலைவியைப்‌ பலவாறாக மென்மொழிகளால்‌ ஆற்று 
வித்துக்‌ கொண்டிருக்க, பிரிந்து சென்ற தலைமகனும்‌ மீண்டு 
வந்து தலைமகளை யடைந்தான்‌ என்ற வரலாறு இர்நூலில்‌ 
விரித்துக்‌ கூறப்பட்டுள்ளது. நாடக வழக்குப்போல்‌, தோழி, 
தலைமகள்‌, தலைமகன்‌, பாகன்‌ என்போர்‌ கூற்றுக்களை இவ்‌ 
வரலாற்றில்‌ நாலாசிரியர்‌ முன்னிலையில்‌ வைத்திருப்பது 
குறிப்பிடத்தக்கதாகும்‌. கார்காலத்தின்‌ சிறப்பையெல்லாம்‌ 
தனித்தனியாகக்‌ கூறினால்‌ அவை படிப்போர்க்கு இன்பம்‌ 
பயவாவாதலின்‌ அவற்றை முல்லைத்‌ திணைக்குரிய உரிப்‌ 
பொருளாகிய இருத்தலை நிலைக்களனாகக்‌ கொண்ட வரலா 
றெொன்றில்‌ அமைத்து இந்நூலை அசிரியர்‌ இயற்றியீருப்பது 
மிகப்‌ பாராட்டற்பாலது. 

11.8 


ளா 
ல 


குமிழ்‌ இலக்கிய வரலாறு 


கார்காற்பது என்னும்‌ இந்நூலின்‌ அசிரியர்‌ மதுரைக்கண்‌ 
ணங்‌ கூத்தனார்‌ என்ற புலவர்‌ ஆவர்‌, இவர்‌ சிறந்த புலமையு 
டையவர்‌ என்பது இந்நரலால்‌ நன்கறியக்கிடக்கின்‌ற.து. இப்‌ 
புலவர்பெருமான்‌ மதுரைமாககரில்‌ வாழ்ந்தவர்‌ என்பதும்‌ இவ 
ருடைய தந்தையார்‌ கண்ணனார்‌ என்ற பெயருடையவர்‌ என்‌ 
பதும்‌ இவர்‌ கூத்தனார்‌ என்னும்‌ இயற்பெயருடையவர்‌ என்‌ 
பதும்‌ தெளிவாகப்‌ புலப்படுகின்றன. இவர்‌ தம்‌ நூலின்‌ 
முதற்பாடலில்‌ இருமாலையும்‌! பத்தொன்பதாம்‌ பாடலில்‌ 
பலராமனையும்‌? கூறியிருத்தலால்‌ சமயக்‌ கொள்கையில்‌ 
வைணவராயிருத்தல்‌ வேண்டும்‌ என்று கருதுவதற்கு இட 
முள.து. ஆனால்‌, இவர்‌, கார்த்திகைத்‌ திங்கள்‌ கார்த்திகை 
நாளில்‌ நாடெங்கும்‌ மக்கள்‌ விளக்கேற்றி வைத்துக்கொண் 
டாடும்‌ சிவபெருமானுக்குரிய பண்டை விழாவை இருபத்‌ 
காறாம்‌ பாடலில்‌ குறிப்பிட்டுள்ளனர்‌. இருமால்‌ முல்லை நிலத்‌ 
இற்குரிய தெய்வமாதல்‌ பற்றி அக்கடவுளை இவர்‌ முதற்பாட 
லில்‌ குறித்துள்ளனர்‌ என்றும்‌ கூறலாம்‌. இவற்றையெல்‌ 
லாம்‌ ஆராயுமிடத்து, இவர்‌ பிறப்பால்‌ வைணவர்‌ என்பதும்‌ 
ஆனால்‌ சமரசக்‌ கொள்கையீனர்‌ என்பதும்‌ நன்கு தெளியப்‌ 
படும்‌. இவர்‌ இயற்றிய வேறு நூரலாதல்‌ செய்யுளாதல்‌ இக்‌ 
காலத்தில்‌ கிடைக்கவில்லை. இவரைப்பற்றிய பிற செய்தி 
களும்‌ புலப்படவில்லை, 


இவரது கார்காற்பது பதினெண்‌ இ&ழ்க்கணக்கு நூல்‌ 
களுள்‌ ஒன்றாகும்‌. இது கடைச்சங்க காலத்திற்குப்‌ பிற்‌ 
பட்ட இருண்டகாலத்தில்‌ ௧. பி. நான்காம்‌ நூற்றாண்டில்‌ 
தோன்றிய நூல்‌ எனலாம்‌. ஆகவே, இந்நூல்‌ திணைமாலை 


1. * பொருகடல்‌ வண்ணன்‌ புனைமார்பிற்‌ றார்போல்‌ 
திருவில்‌ விலங்கூன்‌ றித்‌ தீம்பெயல்‌ தாழ 
வருது மெனமொழிந்தார்‌ வாரார்சொல்‌ வானம்‌ 
கருவிரும்‌ தாலிக்கும்‌ போழ்து ' (கார்சாற்பது, பா. 1) 
2, * நாஞ்சில்‌ வலவ னிறம்போலப்‌ பூஞ்சினை 
செங்கால்‌ மராஅம்‌ தகைந்தன--பைங்கோற்‌ 
ரெடி பொலீ முன்கையாள்‌ தோள்‌ அணையா வேண்டி 
செடுவிடைச்‌ சென்றசென்‌ னெஞ்சு ' (கார்நாற்பது, பா. 19.) 

நூற்றைம்பது, ஐந்திணை எழுபது முதலான நூல்களுக்கு 
முற்பட்டது என்பது ஒருதலை. இந்நூலிலுள்ள வெண்பாக்‌ 
கள்‌ பெரும்பாலும்‌ ஓருஉ௭ துகை மிகுந்தும்‌ பலவிகற்பமாக 
வும்‌ இன்னிசையாகவும்‌ இருத்தலொன்றே, இது மேலே 
குறிப்பிட்ட. நூல்களுக்குக்‌ காலத்தால்‌ முற்பட்டது என்பதை 
வலியுறுத்துவதாமும்‌. இர்நூவின்செப்பினை, 


* நலமிகு கார்த்திகை நாட்டவ ரிட்ட 
தலைமாள்‌ விளக்கிற்‌ றகையுடைய வாகிப்‌ 
புலமெலாம்‌ பூத்தன தோன்றி சிலமொழி 
தூாதொடு வந்த மழை! ்‌ 

என்ற பாடலால்‌ அறிந்துகொள்ளலாம்‌. 


1. கார்நாற்பது, பா. 26. 


10. ஜத்தினை ஐம்பது 


இஃது, ஓவ்வொரு இணைக்கும்‌ பத்துப்பாக்களாக ஐந்து 
இணைகட்கும்‌ ஐம்பது பாக்களைத்‌ தன்னகத்துக்‌ கொண்டமை 
பற்றி ஐந்திணை ஐம்பது என்னும்‌ பெயர்‌ எய்தியது: அகத்‌ 
இணை யொழுக்கங்களைச்‌ சுருங்கச்‌ சொல்லி விளங்கவைக்கும்‌ 
இயல்பின து. இதிலுள்ள செய்யுட்களுள்‌ பல நேரிசை வெண்‌ 
பாக்களாகவும்‌, சில இன்னிசை வெண்பாக்களாகவும்‌ உள்‌ 
ளன. அவ்வெண்பாக்கள்‌ சிறந்த நடையும்‌ பொருள்வளமும்‌ 
கொண்டு மிளிர்வதால்‌ கற்‌2பார்‌ நெஞ்சத்தைப்‌ பிணிக்கும்‌ தன்‌ 
மையவாயுள்ளன. எனவே, இரந்நூற்பாயிரத்தில்‌ £ ஐந்தினை 
யைம்பது மார்வத்தின்‌ ஓதாதார்‌-— செந்தமிழ்‌ சேரா தவர்‌” 
என்று கூறப்பட்டிருப்பது சாலப்பொருத்தமுடையதேயாம்‌ 
இந்நூல்‌ பதினெண்‌ &ழ்க்கணக்கு நூல்களுள்‌ ஒன்று. இதன்‌ 
ஆசிரியர்‌ மாறன்‌ பொறையனார்‌ என்னும்‌ பெயரினர்‌ என்பது 
இதிலுள்ள பாயிரப்பாடலால்‌! அறியப்படுகன்‌ றது. மாறன்‌ 
பொறையனார்‌ என்ற தொடர்‌ மாறனுடைய மகனார்‌ பொறை 
யனார்‌ என்று) பொருள்படுவதாக உள்ளது. ஆகவே, 
மாறன்‌ பொறையன்‌ என்ற இரண்டு பெயர்களும்‌ இயற்‌ 
பெயர்களாதல்‌ வேண்டும்‌. இந்நிலையில்‌, மாறன்‌ என்பது 
பாண்டியனையும்‌ பொறையன்‌ என்பது சேரனையும்‌ குறிக்குஞ்‌ 
சிறப்புப்‌ பெயர்களாகவும்‌ காணப்படுகின்றன. எனவே, 
இவ்வாசிரியர்‌ தென்பாண்டி காட்டினராயிருத்தல்‌ வேண்டும்‌ 
என்று கருதற்கு இடமுளது. இவரை “வண்புள்ளி மாறன்‌ 
பொறையன்‌ ' என்று பாயிரங்‌ கூறுவது கொண்டு, இவர்‌ 
அரசியலில்‌ வரவு செலவு தொடர்புடைய ஓர்‌ அதிகாரியாயிருந்‌ 
தவர்‌ என்று சிலர்‌ கூறுகின்றனர்‌. இவர்‌ தம்‌ நூலின்‌ முதற்‌ 


i: ண்புள்ளி நின்ற பெரியார்‌ ந்த்‌) 
வ ள்ளி மாத றன்‌ ப ஏட புண £ர்த்தியாத்த 
ஐந்திணை யைம்பது மா த்தி னோத த 


சேராதவர்‌ ' (இந்தனை ம்பு, பாயிரப்பாடல்‌,_) 

பாடலில்‌, மேகங்கள்‌ கண்ணபிரானது நிறத்தைப்போல்‌ 
இருண்டெழுந்து, முருகவேளின்‌ வேற்படையைப்போல்‌ 
மின்னி, சிவபெருமானுக்குரிய மாலையாகிய கொன்றைப்‌ பூக்‌ 
கள்‌ மலரும்படி. வலமாக எழாநின்றன என்று தோழி 
கூற்றில்‌ வைத்துக்‌ கூறியிருப்பதை நோக்குமிடத்து, இவர்‌ 
சமயக்‌ கொள்கையில்‌ பொது நோக்குடையவர்‌ என்பதும்‌ 
ஆனால்‌, புத்த சமண மனமயத்தினர்‌ அல்லர்‌ என்பதும்‌ நன்கு 
புலனாகின்றன.  இவரைப்பற்றிய பிறசெய்திகள்‌ தெரிய 
வில்லை. 


இவ்வாசிரியருடைய புலமைத்திறத்தையும்‌ இவர்‌ இயற்‌ 
றியுள்ள ஐந்திணை ஐம்பது என்ற நூலின்‌ அருமை பெருமை 
களையும்‌, 

“சுனைவாய்ச்‌ சிறுநீரை யெய்தாதென்‌ றெண்ணிப்‌ 

பிணைமா னினிதுண்ண வேண்டிக்‌ கலைமாத்தன்‌ 

கள்ளத்தின்‌ ஊச்சுஞ்‌ சுரமென்பர்‌ காதலர்‌ 

உள்ளம்‌ படர்ந்த நெறி' (பா. 86) 


“கொண்கன்‌ பிரிந்த குளிர்பூம்‌ பொழினோக்கி 
யுண்கண்‌ சிவப்ப அழுதேன்‌ ஒளிமுகங்‌ 
கண்டன்னை யெவ்வம்யா தென்னக்‌ கடல்வந்தென்‌ 
வண்டல்‌ சிதைத்ததென்‌ றேன்‌ ' (பா. 44) 
என்னும்‌ பாடல்களால்‌ நன்கறியலாம்‌. 
இந்நூலில்‌ காணப்படும்‌ சில உலகியல்‌ உண்மைகள்‌ 
ஈண்டுக்‌ குறிப்பிடத்தக்கனவாகும்‌. அவை, 
“மிக்க மிகுபுகழ்‌ தாங்குபவோ தற்சேர்ந்தார்‌ 
ஓற்கங்‌ கடைப்பிடியா தார்‌' (பா. 48) 
1, 'மல்லர்க்‌ கடந்தா னிறம்போன்‌ நிருண்டெழுந்து 
செல்வக்‌ கடம்பமர்ந்தான்‌ வேன்மின்னி--நல்லாய்‌ 


இயங்கெயி லெய்தவன்‌ ரார்பூப்ப வீதோ h 
மயங்க வலனேருங்‌ காக்‌' (ஐந்தினை தம்பு, பா. os 

“அறிவ தறியு மறிவினார்‌ கேண்மை 

நெறிய யுரையாதோ மற்று: (பா. 29) 

குளிரும்‌ பருவத்தே யாயினும்‌ தென்றல்‌ 

வளியெறியின்‌ மெய்யிற்‌ கினிதாம்‌' (பா. 80) 
என்பனவாம்‌, 


பிறமொழியாளரான ஏதிலார்‌ ஆட்சியில்‌ ஈம்‌ தமிழ்மொழி 
சிறிதும்‌ ஆதரிக்கப்படாமல்‌ புறக்கணித்தொதுக்கப்பட்ட 
க. பி. நான்காம்‌ நூற்றாண்டில்‌ அகப்பொருளுக்கு ஓர்‌ அரிய 
இலக்கியமாக இனிய வெண்பாக்களில்‌ இத்துணைச்‌ சிறப்பு 


வாய்ந்த இந்நூலை இயற்றிய மாறன்‌ பொறையனார்‌ என்ற 


கவிஞர்‌ கோமான்‌, இருவேறுலகத்தியற்கையோடி.கலி, கல்விச்‌ 
செல்வமும்‌ பொருட்‌ செல்வமும்‌ ஒருங்கே படைத்து, வையத்‌ 
அள்‌ வாழ்வாங்கு வாழ்ந்த ஓர்‌ அறிஞராயிருத்தல்‌ வேண்டும்‌ 
என்பது திண்ணம்‌. 


11. தஇணமொரழி ஜம்பது 


இது, இணையொன்றிற்குப்‌ பத்துப்‌ பாக்களாக அகத்‌ 
இணை லுந்துக்கும்‌ ஐம்பது பாக்களைத்‌ தன்பாற்‌ கொண்டது. 
இதுபற்றியே, இந்நூல்‌ தஇணைமொழியைம்பது என்னும்‌ 
பெயர்பெற்றது எனலாம்‌. இதிலுள்ள ஐம்பது பாடல்களுள்‌, 
நாற்பத்தாறு இன்னிசை வெண்பாக்களாகவும்‌ நான்கு 
மேரிசை வெண்பாக்களாகவும்‌ உள்ளன. இது பதினெண்‌ 
கீழ்க்கணக்கு நூல்களுள்‌ ஒன்றாகும்‌. ஐந்திணையைம்பதைப்‌ 
போல்‌ இதுவும்‌ சொற்பொருள்‌ நயங்கள்‌ நிறைந்த ஒரு சிறந்த 
நூல்‌ என்பது தேற்றம்‌. இந்நூலின்‌ ஆசிரியர்‌ கண்ணன்‌ 
சேந்தனார்‌ ஆவர்‌. இவர்‌ சாத்தந்தையார்‌ என்பவருடைய 
புதல்வர்‌ என்று தெரிகிறது. இவ்வாசிரியரின்‌ இயற்பெயரை 
நோக்குங்கால்‌ இவர்‌ சமண சமயத்தினர்‌ அல்லர்‌ என்பதும்‌ 
சைவம்‌ வைணவம்‌ ஆகிய இரு பெரு நெறிகளுள்‌ ஒன்றைக்‌ 
கைக்கொண்டொழுகியவராதல்‌ வேண்டும்‌ என்பதும்‌ நன்கு 
துணியப்படும்‌. கடைச்சங்ககாலத்தில்‌ வாழ்ந்தவரும்‌ சோழன்‌ 
போரவைக்கோப்‌ பெருநற்கள்ளியைப்‌ பாடியவரும்‌ ஆதிய 
சாத்தந்தையார்‌ என்ற புலவரே இவருடைய தந்தையாரா 
யிருத்தல்‌ வேண்டுமென்று சிலர்‌ கூறுகின்றனர்‌. இக்‌ கொள்‌ 
கையை வலியுறுத்தும்‌ சான்றுகள்‌ இல்லாமையால்‌ இதனை 
ஒருதலையாகத்‌ துணிய இயலவில்லை. 


இனி, இந்நூலிலுள்ள 

“வானுயர்‌ வெற்ப இரவின்‌ வரவேண்டா 

யானை யுடைய சுரம்‌” (பா. 1) 

* அரிபரந்த வுண்கண்ணாள்‌ ஆற்றாமை .நும்மின்‌ 

தெரிவார்யார்‌ தேரு மிடத்து” (பா. 12) 

என்னுந்‌ தோழி கூற்றுக்களும்‌ 

“ கரும்பின்கோ தாயினேம்‌ யாம்‌” (பா. 99) 

என்னுந்‌ தலைமகள்‌ கூற்றும்‌ இந்நூலின்‌ தெளிவுடை 
மையை ஈன்கு புலப்படுத்‌துவனவாகும்‌. அன்றியும்‌, 

'யாழுங்‌ குமலு முழவு மியைந்தென 
வீழு மருவி விறன்மலை ஈன்னாட 
மாழைமா னோக்கியு மாற்றா ஸிரவரின்‌ 
ஊரறி கெளவை தரும்‌” (பா. 7) 


என்ற பாடலால்‌ இந்நூலின்‌ அருமை பெருமைகளைத்‌ 
தெள்ளிதின்‌ உணர்ந்து கொள்ளலாம்‌. இதிலுள்ள “ஊரறி 
கெளவைதரும்‌ ' என்னும்‌ ஈற்றடி, முத்தொள்ளாயிரத்தில்‌ 
( குன்றுவிளக்கேபோல்‌ ' என்று தொடங்கும்‌ பாடலின்‌ ஈற்‌ 
றடி.யாகிய *நாடறி கெளவைதரும்‌ ? என்பதனோடு சொல்லா 
லும்‌ பொருளாலும்‌ ஒத்திருத்தல்‌ காண்க இரம்நூல்‌ க. பி. 
நான்காம்‌ நூற்றாண்டில்‌ இயற்றப்பெற்றதாதல்‌ வேண்டும்‌. 


12. ஐந்திணை எழுபது 


இஃது அகப்பொருள்‌ துறைகளுக்கு இலக்கியமாயுள்ள 
ஓரு சிறந்த நூல்‌. ஓவ்வொரு இணைக்கும்‌ பதினான்கு பாக்‌ 
களாக ஜந்து இணைகட்கும்‌ எழுபது பாக்களைத்‌ தன்னகத்துக்‌ 
கொண்டமை பற்றி இந்நூல்‌ ஐந்திணை யெழுபது என்ற 
பெயர்‌ எய்‌ தஇியைமை அறியத்தக்கது, இதில்‌ இப்போ 
துள்ள பாடல்கள்‌ அறுபத்தாறேயாம்‌. எஞ்சிய நான்கும்‌ 
சிதைந்துழிந்தன போலும்‌. இந்நூலிலுள்ள செய்யுட்கள்‌ 
இன்னிசை வெண்பாக்களாகவும்‌ நேரிசை வெண்பாக்களாக 
வும்‌ உள்ளன. இந்நூல்‌ பதினெண்‌ கீழ்க்கணக்கு நூல்களுள்‌ 
ஒன்று. ஐந்திணையைம்பதைப்போல்‌ இதுவும்‌ கற்போர்‌ உள்‌ 
ளத்தைக்‌ கவரும்‌ இயல்பினதாகும்‌. இதில்‌ கடவுள்‌ வாழ்த்‌ 
துப்‌ பாடல்‌ ஒன்றுளது. அது யானைமுகக்‌ கடவுளாகிய 
பிள்ளையார்க்கு உரியதாகும்‌." பிள்ளையாரென்று வழங்கப்‌ 
பெற்றுவரும்‌ விநாயகக்‌ கடவுளின்‌ வழிபாடு ௧, பி. ஏழாம்‌ 
நூற்றாண்டில்தான்‌ நம்‌ தமிழ்‌ நாட்டில்‌ தொடங்கியது என்‌ 
பது ஆராய்ச்சியால்‌ அறிந்ததோர்‌ உண்மையாகும்‌. எனவே, 
அக்கடவுளுக்கு வாழ்த்துக்‌ கூறப்பட்டுள்ள பாடல்‌ இந்நூலா 
சிரியரால்‌ இயற்றப்பட்டதன்‌.று என்பது தேற்றம்‌. அக்‌ 
கடவுள்‌ வாழ்த்துச்‌ செய்யுள்‌ நூலின்‌ புறத்தே யுள்ளமையும்‌, 
அதற்குப்‌ பழைய உரை காணப்படாமையும்‌ இவ்வுண்மையை 
நன்கு வலியுறுத்‌ துதல்‌ அறியற்பாலதாம்‌, 


இந்நூலின்‌ ஆசிரியர்‌ மூவாதியார்‌ என்று கூறப்படுவர்‌. 
இவர்‌ சமண சமயத்தினர்‌ என்று சிலர்‌ கருதுகின்றனர்‌. அவ்‌ 
வாறு கொள்வதற்கு இந்‌நூலகத்துச்‌ சான்‌. றுகளின்மை உண 
ரற்பால.து. இவ்வாசிரியரைப்பற்றிய செய்திகள்‌ எவையும்‌ 
இர்காளில்‌ இடைக்கவில்லை. மூவாதியார்‌ என்ற இவரது 


1. “எண்ணும்‌ பொருளினிதே யெல்லா முடித்தெமக்கு 
கண்ணுங்‌ கவையனைத்து நல்குமால்‌--சண்‌ ணுதவீன்‌ 
முண்டத்தா னண்டத்தான்‌ முலத்தா னாலஞ்சேர்‌ 
கண்டத்தா வீன்ற களிறு. ' 

11௮ 

பெயர்‌ கூட இவருடைய இயற்பெயரா அல்லது ஏதேனும்‌ 
ஓர்‌ ஏதுப்‌ பற்றி இவருக்கு வழங்கிய பெயரா என்பது புலப்‌ 
படவில்லை, 


இனி, இவர.து நூலாகிய இவ்வைந்திணை எழுபதில்‌ தலை 
மகள்‌ கூற்றாக அமைந்துள்ள பாடலொன்று உள்ளத்தைப்‌ 
பிணிக்கும்‌ தன்மையதாக உளது, அது, 


 குறையொன்‌ றுடையேன்மற்‌ றோறி நிறையில்லா 
மன்னுயிர்க்‌ கேமஞ்‌ செயல்வேண்டு மின்னே 
யராவழங்கு நீள்சோலை நாடனை நம்மில்‌ 

இராவார லென்ப துரை! ' என்பதாம்‌, 


ஐந்திணை யைம்பதின்‌ முப்பத்தெட்டாம்‌ பாடலிலுள்ள 


“கள்ளத்தி லூச்சஞ்‌ சுரமென்பர்‌ காதலர்‌ 
உள்ளம்‌ படர்ந்த நெறி" 


என்னும்‌ இரண்டடிகளும்‌ இந்நூலில்‌ முப்பத்தாறாம்‌ 
பாடலில்‌ காணப்படுகின்ற 


“கள்ளர்‌ வழங்குஞ்‌ சுரமென்பர்‌ காதலர்‌ 
உள்ளம்‌ படர்ந்த நெறி: 


என்ற ௮டிகளோடு பெரும்பாலும்‌ ஓத்திருத்தல்‌ காண 
லாம்‌. இவ்விரு நூலாசிரியர்களுள்‌ மாறன்‌ பொறையனார்‌ 
காலத்தால்‌ சிறிது முற்பட்டவர்‌ எனலாம்‌. ஆகவே, மூவாதி 
யார்‌ என்பார்‌ ஐந்தணையைம்பதை கன்கு பயின்று அதி 
லுள்ள தொடர்களை அப்படியே தம்‌ நூலில்‌ சில பாடல்களில்‌ 
அமைத்துக்‌ கொண்டிருத்தல்‌ வேண்டும்‌ என்று கூறுவதில்‌ 
இழுக்கொன்றுமில்லை, இவர்‌ 8. பி. ஐந்தாம்‌ நூற்றாண்டில்‌ 
இருந்தவர்‌ அவர்‌. 


ee டட்டபயயமயயய்வயயயயமயவயயவயைைவைைவைைவைைவைகைகைச வைகை. 


1. ஐந்திணை எழுபது, பா. 14. 

இது ,நூற்றைம்பத்துதூன்‌ று வெண்பாக்களையுடைய 
ஒரு நூலாகும்‌; அகத்துறைகள்‌ பலவற்றிற்கு இலக்கியமா 
யமைந்தது. குறிஞ்சித்திணைக்கு முப்பத்தொரு பாடல்களும்‌ 
நெய்தல்‌ இணைக்கு முப்பத்தொரு பாடல்களும்‌ பாலைத்‌ 
இணைக்கு முப்பது பாடல்களும்‌ முல்லைத்திணைக்கு முப்பத்‌ 
தொரு பாடல்களும்‌ மருதத்திணைக்கு முப்பது பாடல்களுமாக 
நூற்றைம்பத்து மூன்‌.று பாடல்களைத்‌ தன்பாற்‌ கொண்டது. 
இந்நூல்‌ பதினெண்‌ இ&ம்க்கணக்கு நூல்களுள்‌ ஒன்று, 
இதன்‌ ஆசிரியர்‌, கணிமேதாவியார்‌ ஆவர்‌. இவரேர 
ஏலாதி என்ற நூலுக்கும்‌ ஆசிரியர்‌ என்பது முன்னர்‌ 
விளக்கப்பட்டுள்ள.து. இப்புலவர்‌ வரலாற்றுள்‌, இஞ்ஞான்று 
அறியப்படும்‌ சில செய்திகளை ஏலாதியென்னும்‌ தலைப்பில்‌ 
காணலாம்‌. சமண சமயத்தினராகிய இவ்வாசிரியர்‌ அகச்‌ 
சுவையமைந்த இன்பப்‌ பாடல்களையுடைய இந்நூலை 
இயற்றியிருப்பது, இவரது பரந்த நோக்கத்தையும்‌ அகத்‌ 
துறைப்‌ பாடல்கள்‌ நிறைந்த சங்கநூற்‌ புலமையையும்‌ 
இனிது விளக்குவதாகும்‌. இந்‌நரலிலுள்ள நான்காம்‌ பாட 
லில்‌ *கோடாப்புகழ்‌ மாறன்‌ கூடலனையாள்‌ ' என்று இவர்‌ 
கூறியிருப்பது, இவ்வாசிரியர்‌ பாண்டி.வேந்தன்‌ ஒருவனால்‌ 
ஆதரிக்கப்பெற்றவர்‌ என்பதை நன்கு புலப்படுத்துவதாக 
உளது. எனவே, அப்பாண்டியன்‌ களப்பிரர்‌ ஆளுகைக்குட்‌ 
பட்டிருந்த ஒரு குறு நிலமன்னன்‌ ஆதல்‌ வேண்டும்‌. அவன்‌ 
யாவன்‌ என்பது இப்போது தெரியவில்லை. அன்றியும்‌ 
அத்தொடர்‌, இப்புலவர்‌ பாண்டி நாட்டில்‌ மதுரையம்பதியில்‌ 
வாழ்ந்தவராதல்‌ வேண்டும்‌ என்பதை ஓரளவு உணர்த்துதல்‌ 
காண்க. இவர்‌ காமவேளின்‌ ஐந்தம்புகளையும்‌ ஒரு பாடலில்‌? 
குறிப்பீட்டி ரத்த லும்‌, அளகம்‌, வகுளம்‌, சுவர்க்கம்‌, அலங்‌ 
காரம்‌ ஆகிய வடசொற்களைத்‌ தம்‌ நூலில்‌ எடுத்தாண்டிருத்த 

1. ஏலாதி, பா. 72. 

2. திணைமாலை நூற்றைம்பது, பா. 4. 

2. ஷே, பா. 8. 

லும்‌ இவர்‌ கடைச்சங்க காலத்திற்குப்‌ பிற்பட்டவர்‌ என்‌ 
பதை உறுதிப்படுத்துதல்‌ உணரத்தக்கது. 


இனி, “ மாயவனும்‌ தம்முனும்‌ போலே மறிகடலுங்‌ 
இனி, னு தம்மு 
கானலுஞ்சேர்‌ வெண்மணலுங்‌ கானாயோ! 


என்னும்‌ பாடற்பகுதியில்‌ மறிகடலுக்கு மாயோனையும்‌ 
வெண்மணலுக்கு முன்னோனாயெ பலராமனையும்‌ இவர்‌ உவ 
மானங்களாக அமைத்திருப்பது, படித்தின்புறற்பாலதாகும்‌. 


ஒருவன்‌ இப்பிறப்பின்கண்‌ செய்த தீவினை, இப்பிறப்பி 
லேயே அவனையடைந்து பயன்‌ கொடுக்கும்போல்‌ தெரிகிறது; 
அறியாதவர்கள்‌ அது மறுபிறப்பில்தான்‌ பயனளிக்கு 
மென்று கூறுவார்கள்‌ என்னுங்‌ கருத்தினை இவ்வாசிரியர்‌, 


£ இம்மையாற்‌ செய்ததை யிம்மையே யாம்போலும்‌ 
உம்மையே மாமென்பா ரோரார்காண்‌ '2 


என்ற பாடற்பகுதியில்‌ குறித்திருப்பது அறியத்தக்கது. 
சைவசமய குரவருள்‌ ஒருவராகிய சுந்தரமூர்‌ த்திகளும்‌ “செற்‌ 
றொருவரைச்‌ செய்த இமைகள்‌ இம்மையே வரும்திண்ணமே” 
என்று இக்கருத்தினைத்‌ தம்‌ அருட்பாடலொன்றில்‌ வலியுறுத்‌ 
இயுள்ளமை காண்க. 


இனி, உடன்போக்கனை மேற்கொண்ட தலைவனையும்‌ 
தலைவிமையும்‌ தேடிச்சென்ற செவிலித்தாய்க்கு அவர்களை 
எதிரேகண்ட ஒரு கணவனும்‌ அவன்‌ மனைவியும்‌ அச்செய்‌ 
இயை யுணர்த்துவதாகக்‌ கணவன்‌ கூற்றில்‌ வைத்து இவ்‌ 
வாசிரியர்‌ இயற்றியுள்ள அரிய பாடலொன்று, பண்டைத்‌ 
தமிழ்‌ மக்களின்‌ உள்ளத்‌ தூய்மையையும்‌ ஒழுக்கத்தின்‌ ஓப்‌ 
புயர்வற்ற நிலையையும்‌ நன்கு புலப்படுத்துவதாக உள்ளது. 
௮S; 
1. திணைமாலை நூற்றைம்பது, பா, 58. 
2 யே, பா. 128. 


+ 


8, சந்சரமூர்த்திகள்‌ தேவ ஈரம்‌ ரப்பு, றம்பயப்பதிகம்‌, பா. 4. 

“ நண்ணிநீர்‌ சென்மின்‌ நமரவர்‌ ஆபவேல்‌ 
எண்ணிய எண்ணம்‌ எளிதரோ---எண்ணிய 
வெஞ்சுட ரன்னானை யான்கண்டேன்‌ கண்டாளாம்‌ 
குண்சுட ரன்னாளைத்‌ தான்‌ '! என்பதாம்‌. 


இப்பாடலில்‌ ஆண்மகனது பிறன்மனை நோக்காத 
பேராண்மையும்‌ பெண்மகளது பிற ஆடவரைக்‌ கண்களாற்‌ 
காணாத கற்புடைமையும்‌ தெள்ளிதிற்‌ குறிப்பிடப்பட்டிருத்‌ 
தல்‌ உணரற்பாலதாம்‌. இக்கருத்தினைச்‌ சைவசமய குரவருள்‌ 
ஓருவராகிய மணிவாசகப்‌ பெருமான்‌, 


“ மீண்டா ரெனவுவர்‌ தேன்கண்டு ,நும்மையிம்‌ மேதகவே 
பூண்டா ரிருவர்முன்‌ போயின ரேபுலியூ ரெனைநின்‌ 

முண்டா னருவரை யாளியன்‌ னானைக்கண்‌ டேனயலே 
தூண்டா விளக்கனை யாயென்னையோவன்னை சொல்லியதே '2 


என்று தம்‌ இருக்கோவையாரில்‌ ஒரு பாடலில்‌ கூறி 
யிருத்தல்‌ அறியற்பாலதாகும்‌. 
இந்நூலின்‌ இறுதியில்‌ புறவுரையாக ஒரு வெண்பா 
உளது. அதனை நோக்குமிடத்து, இவ்வாசிரியர்‌ காலத்தில்‌ 
அகப்பொருளாகிய களவீயலை வெறுத்துக்கொண்டி.ருந்த ஒரு 
குழுவினர்‌ நம்‌ தமிழ்நாட்டில்‌ இருந்திருத்தல்‌ வேண்டும்‌ என்‌ 
பதும்‌ அவர்கட்கு அதன்‌ சிறப்பினை விளக்கி அன்னோர்‌ 
கொண்டிருந்த வெறுப்பினைப்‌ போக்கவேண்டியே இவ்வினிய 
நூலை இவர்‌ இயற்றியிருத்தல்‌ வேண்டும்‌ என்பதும்‌ நன்கு 
வெளியாகின்றன. இவர்‌ கி. பி. ஐந்தாம்‌ நூற்றாண்டில்‌ இரும்‌ 
தவர்‌ என்பது முன்னர்‌ விளக்கப்பட்டுள்ள.து. 
1. திணைமாலை நூற்றைம்பது, பா. 89 
2. திருக்கோவையார்‌, பா. 244. 
38.  * முனிந்தார்‌ முனிவொழியச்‌ செய்யுட்கண்‌ முத்துக்‌ 
கனிந்தார்‌ களவியற்‌ கொள்கைக்‌--சணிந்தார்‌ 
இணைமாலை யீடிலா வின்‌ றமிழால்‌ யாத்த 
திணைமாலை கைவரத்‌ தேர்ந்து. 
(திணைமாலை நாற்றைம்பது, பாயிரம்‌) 


14. கைந்திலை 


இஃது அறுபது வெண்பாக்களையுடைய ஓரு நூல்‌; ஐந்‌ 
இணைக்குரிய அகவொழுக்கத்திற்கு இலக்கியமாயமைர்தது. 
எனவே, ஓவ்வொரு இணையும்‌ பன்னிரண்டு பாடல்களையுடை 
யதாரும்‌. இந்நூல்‌ பதினெண்‌ இழ்க்கணக்கு நூல்களுள்‌ 
ஒன்று. இலுள்ள பல வெண்பாக்கள்‌ சிதைந்தழிந்து 
போயின. இந்நூலின்‌ ஆசிரியர்‌ மாறாகத்‌ து முள்ளிகாட்டு கல்‌ 
லூரர்க்காவிதியார்‌ மகனார்‌ புல்லங்காடனார்‌ என்பார்‌. இவரது 
இயற்பெயர்‌ புல்லங்காடனார்‌ என்பது. இவரது ஊர்‌ முள்ளி 
காட்டு ஈல்லூராமும்‌. அவ்வூர்‌ மாறோகத்து முள்ளிகாட்டு 
நல்லூர்‌ என்று கூறப்பட்டிருத்தலால்‌, அது திருநெல்வேலி 
ஜில்லாவில்‌ பாண்டியரின்‌ பழைய தலைநகராகிய கொற்கை 
யின்‌ பக்கத்திலிருந்ததோர்‌ ஊராதல்‌ வேண்டும்‌. மாறோகம்‌ 
கொற்கையைச்‌ சூழ்ந்த நாடு என்பது உணரற்பாலதாகும்‌, 
கைந்நிலையின்‌ ஆசிரியராகிய இப்புல்லங்காடனார்‌ தென்பாண்டி. 
நாட்டில்‌ கொற்கைக்‌ கண்மையில்‌ வாழ்ந்தவராதல்‌ வேண்டு 
மென்பதை இந்நூலின்‌ இறுதிப்பாடல்‌! குறிப்பாக உணர்த்து 
தல்‌ அறியத்தக்கது. இவருடைய தந்தையார்‌ காவிதியார்‌ 
என்ற பட்டம்‌ பெற்றவராயிருத்தலால்‌ இவர்‌ பாண்டியர்க்கு 
வழி வழி அமைச்சுரிமை பூண்டொழுகிய ஒரு தொல்பெருங்‌ 
குடியில்‌ தோன்றியவர்‌ என்பது நன்கு தெளியப்படும்‌. இவ 
ரைப்பற்றிய மற்றைச்‌ செய்திகள்‌ புலப்படவில்லை, இக்‌ 
நூலில்‌, பாசம்‌, ஆசை, இரசம்‌, கேசம்‌, இடபம்‌, உத்தரம்‌ 
ஆதிய வட சொற்கள்‌ பயின்றுவருதலை நோக்குமிடத்து, 
இது கடைச்சங்க காலத்திற்குப்‌ பின்னர்த்‌ தோன்றிய நூல்‌ 
என்பது நன்கு துணியப்படும்‌. ஆகவே, இதன்‌ அசிரியர்‌ 
இ. பி. ஐந்தாம்‌ நூற்றாண்டில்‌ இருந்தவரா தல்‌ வேண்டும்‌. 


1. * பொன்னம்‌ பசலையும்‌ தீர்ந்தது பூங்கொடி 
தென்னவன்‌ கொற்கைக்‌ குருகிரிய_ மன்னரை 
யோடு புறங்கண்ட வொண்டாரான்‌ தேரிதோ 
கூட லணைய வரவு' (கைந்நிலை, பா. 60.) 

இதுகாறும்‌ பதினெண்‌ கீழ்க்கணக்கு நூல்களுள்‌ கடைச்‌ 
சங்க காலத்திற்குப்‌ பிறகு ௧. பி. ஆறாம்‌ .நாற்றாண்டின்‌ 
தொடக்கம்‌ வரையில்‌ தோன்றியுள்ள பதினான்கு நூல்களைப்‌ 
பற்றிய செய்திகளும்‌ அந்நூல்களை இயற்றிய ஆசிரியன்‌ மாரின்‌ 
வரலாறுகளும்‌ ஒருவாறு விளக்கப்பட்டன. பதினெண்‌ கீழ்க்‌ 
கணக்கில்‌ எஞ்சியுள்ள நூல்கள்‌ திருக்குறள்‌, களவழி நாற்‌ 
பது, முதுமொழிக்காஞ்சி, நாலடியார்‌ ஆதிய நான்குமேயாம்‌. 
அவற்றுள்‌, திருக்குறள்‌ கடைச்சங்க நாளில்‌ கிறித்துவ 
அண்டு தோன்றுவதற்கு முன்னே இயற்றப்பெற்றது என்‌ 
பதும்‌, கடைச்சங்கப்‌ புலவர்களுள்‌ சிலர்‌ அர்நூற்‌ சொற்‌ 
பொருள்களைத்‌ தம்‌ பாடல்களில்‌ அமைத்து அவ்வரிய தூலின்‌ 
பால்‌ தமக்குள்ள ஈடுபாட்டைப்‌ புலப்படுத்தியுள்ளனர்‌ என்‌ 
பதும்‌ “கடைச்சங்க காலம்‌ ' என்ற பகுதியில்‌ எடுத்‌ துணர்த்‌ 
தப்பட்டுள்ளன. 


களவழிநாற்பது என்ற நூலை இயற்றிய பொய்கையார்‌ 
என்பார்‌, கடைச்சங்கப்‌ புலவருள்‌ ஒருவர்‌ என்பது புற 
நானூற்றிலுள்ள 48, 49-ஆம்‌ பாடல்களாலும்‌ ஈற்றிணையி 
லுள்ள 18-ஆம்‌ பாடலாலும்‌ ஈன்கறியப்படுகின்றது. அன்‌ 
றியும்‌, இப்புலவரால்‌ சிறை மீட்கப்பெற்ற சேரன்‌ கணைக்‌ 
காலிரு ம்‌ பொறையின்‌ பாடலொன்று! புறநானூற்றில்‌ 
காணப்படுவதும்‌ இவ்வுண்மையை உறுதிப்படுத்‌.துவதாகும்‌. 
எனவே, சோழன்‌ செங்கணான்‌ மீது இப்புலவர்பெருமான்‌ 
பாடிய களவழி நாற்பதும்‌ கடைச்சங்க காலத்து நூல்‌ என்‌ 
பது தேற்றம்‌. ஒரு சாரார்‌ சோழன்‌ செங்கணான்‌ கடைச்‌ 
சங்க காலத்திற்குப்‌ பிற்பட்டவன்‌ என்று கூறுவர்‌. அவ்‌ 
வேந்தற்கு நல்லடி. என்ற புதல்வன்‌ ஒருவன்‌ இருந்தனன்‌ 
என்பது அன்பிற்‌ செப்பேடுகளால்‌? அறியல்‌ கிடக்கின்றது. 


ட புறம்‌. 74. 


2,  Epigraphia Indica, Vol. XV, No» 5. (Anbil Plates of Sundara 
Chola.) 

அம்‌ நல்லடியைக்‌ குறிக்கும்‌ பாடலொன்று", சங்கத்‌ தொகை 
நூல்களுள்‌ ஒன்றாகிய அகநானூற்றில்‌ காணப்படுகின்‌ ற.து. 
ஆகவே, நல்லடியின்‌ தந்தையாகிய சோழன்‌ செங்கணான்‌ 
என்பான்‌ கடைச்சங்க காலத்திலிருந்தவன்‌ என்பது நன்கு 
துணியப்படும்‌. எனவே, அவன்‌ கடைச்சங்க காலத்திலிருந்த 
வனல்லன்‌ என்று கூறுவது எவ்வாற்றானும்‌ பொருந்தாத 
தொன்றும்‌. 


முதுமொழிக்காஞ்சி இயற்றிய கூடலூர்‌ கிழார்‌ என்‌ 
பவர்‌, சேரமான்‌ யானைக்கட்சேய்‌ மாந்தரஞ்‌ சேரலிரும்‌ 
பொறை இறந்தபொழுது வருந்திப்பாடிய பாடலொன்று” 
புறநானூற்றில்‌ காணப்படுகின்றது. அன்றியும்‌, அவ்வேந்‌ 
கன்‌ விரும்பியவாறு எட்டுத்தொகை நூல்களுள்‌ ஒன்றாகிய 
ஐங்குறு நாறு தொகுத்தவரும்‌ இப்புலவரேயாவர்‌. எனவே, 
இவர்‌ கடைச்சங்கப்‌ புலவருள்‌ ஒருவர்‌ என்பது தேற்றம்‌. 
ஆகவே, இவரது முதுமொழிக்காஞ்சியும்‌ கடைச்சங்க காலத்‌ 
தில்‌ இயற்றப்‌ பெற்ற நூலாதல்‌ வேண்டும்‌. 


இதுகாறும்‌ விளக்கியவாற்றால்‌ திருக்குறள்‌, களவழி 
நாற்பது, முதுமொழிக்காஞ்சி ஆகிய மூன்று நூல்களும்‌ 
கடைச்சங்க காலத்தில்‌ தோன்றியவை என்பது நன்கு புல 
னாதல்‌ காண்க. ௮க்காரணம்பற்றியே இவ்விருண்டகாலப்‌ 
பகுதியில்‌ அம்மூன்று நூல்களின்‌ வரலாறும்‌ ஆராய்ச்சியும்‌ 
சேர்க்கப்படவில்லை. 


இனி, நாலடியார்‌ என்ற நூலில்‌ முத்தரையர்‌ என்னும்‌ 
பட்டத்துடன்‌ இகழ்ந்த குறுநில மன்னரின்‌ கொடைத்‌ 
இறமும்‌ சிறப்பும்‌ இரண்டு பாடல்களில்‌” கூறப்பட்டுள்ளன. 
முத்தரையரைப்ப ற்றிய செய்திகள்‌ ௧. பி. எட்டாம்‌ நூற்றாண்‌ 


1 ₹நற்றே மல அண்ட கக்கி யானைச்‌ சோழர்‌ மருகன்‌ 


நெடுங்கதிர்‌ செல்லின்‌ வல்லம்‌ கிழவோன்‌ 
ஈல்லடி. புள்ளா ஒஃவும்‌ ஒல்லார்‌ 

கதவ முயறலு முயலப (அகம்‌. 9506, பரணர்‌.) 
பூறம்‌. பா. 289. 


ஒரு 5௫3 
இலி. ௧00, 290. 


£2 2 

டி.ல்தான்‌ முதலில்‌ கல்வெட்டுக்களில்‌ காணப்படுகின்‌ றன. 
ஆகவே, அன்னோரைப்‌ புகழ்ந்துரைக்கும்‌ நாலடியாரும்‌ ௧, பி, 
எட்டாம்‌ நூற்றாண்டில்‌ இயற்றப்பெற்ற நூலாதல்‌ வேண்‌ 
டும்‌ என்பது ஒருதலை. எனவே, அம்நூல்‌ தமிழகத்தின்‌ 
வடபகுதியில்‌ பல்லவரும்‌, தென்பகுதியில்‌ பாண்டியரும்‌ 
பேரரசர்களாய்ச்‌ சிறப்புடன்‌ ஆட்சிபுரிக்துகொண்டிருந்த 
காலப்‌ பகுதியில்‌ தோன்றியது என்பது நன்கு தெளியப்‌ 
படும்‌. அதனால்‌ இவ்விருண்ட காலப்பகுதியில்‌ நாலடி. 
யாரைப்பற்றிய வரலாறு எழுதப்படவில்லை. 


இன்னிலை என்னும்‌ நூலொன்று பதினெண்‌ கீழ்க்‌ 
கணக்கு நூல்களில்‌ சேர்த்து ஆராய்ச்சியாளர்‌ சிலரால்‌ 
கணக்கடப்பட்டுள்ளது. அன்னோர்‌ கருத்தின்படி. அதனைச்‌ 
சேர்த்துக்கொண்டால்‌ கைந்நிலை என்‌ ற நூலைக்‌ கீழ்க்கணக்கு 
நூல்களிலிருந்து விலக்கவேண்டும்‌. ஆனால்‌, பதினெண்‌ 
கீழ்க்கணக்கு நூல்கள்‌ இவை என்றுணர்த்தும்‌ “ நாலடி 
நானாற்பது' எனத்‌ தொடங்கும்‌ பழைய வெண்பாவில்‌ 
“மெய்ந்நிலைய காஞ்சியொடு' (4 இன்னிலை சொல்‌: காஞ்சி 
யொடு' என்ற பாடங்கள்‌ காணப்படுகின்றன. அவற்றை 
நோக்குங்கால்‌, இன்னிலை என்பது பதினெண்‌ கீழ்க்கணக்கு 
நூல்களுள்‌ ஒன்றெனக்‌ கோடற்கு இடமில்லை என்க. இன்‌ 
னிலைச்‌ செய்யுட்களுள்‌ ஒன்றாதல்‌ பழைய உரையாசிரியர்‌ 
களால்‌ மேற்கோளாக எடுத்துக்‌ காட்டப்‌ பெறாமையும்‌ இக்‌ 
கருத்தை வலியுறுத்துவதாகும்‌. 

15. காரைக்காலம்மையார்‌ நூல்கள்‌ 


காரைக்காலம்மையார்‌ இயற்றியனவாக இப்போது பதி 
~னோராம்‌ திருமுறையில்‌ காணப்படும்‌ நூல்கள்‌ நான்காகும்‌. 
அவை, அற்புதத்‌ இருவந்தாதியும்‌ திருவீரட்டை மணிமாலை 
யும்‌ திருவாலங்காட்டு மூத்த திருப்பதிகங்கள்‌ இரண்டுமாம்‌. 
இவற்றுள்‌, அற்புதத்திருவந்தாதி நூற்றொரு வெண்பாக்‌ 
களைத்‌ தன்னகத்துக்‌ கொண்டது, திருவிரட்டை மணிமாலை, 
வெண்பாவும்‌ கட்டளைக்‌ கலித்துறையுமாகவுள்ள இருபது 
பாடல்களைத்‌ தன்பால்‌ உடையது. இவை இரண்டும்‌ அட்‌ 
தாதித்‌ தொடையில்‌ அமைந்தவை; சிவபெருமானுடைய பல்‌ 
வகைச்‌ சிறப்பினையும்‌ ஓப்புயர்வற்ற நிலையையும்‌ எடுத்து 
ரைப்பவை. திருவாலங்காட்டு மூத்த திருப்பதிகங்கள்‌ இரண்‌ 
டும்‌ இருபத்திரண்டு செய்யுட்களையுடையவை. இவை, 
தொண்டை மண்டலத்திலுள்ள வடதிருவாலங்காடு என்னுந்‌ 
இருப்பதியில்‌ அண்டமுற நிமிர்ந்தாடும்‌ கூத்தப்பெருமான்‌ மீது 
பாடப்பெற்றவையாகும்‌. இப்பதிகங்கள்‌ இரண்டிலுமுள்ள 
இறுதிப்பாடல்களிலும்‌! அற்புதத்திருவந்தாதியின்‌ கடைசிச்‌ 
செய்யுளிலும்‌”? காரைக்காலம்மையார்‌ தம்மைக்‌ காரைக்காற்‌ 
பேய்‌ என்று கூறிக்கொண்டிருப்பது குறிப்பிடத்தக்கதாகும்‌. 
இவ்வம்மையார்‌ சிவபெருமானிடத்தில்‌ வைத்திருந்த பேரன்‌ 
பினை அற்புதத்‌ இருவந்தாதியிலுள்ள இரண்டு பாடல்களால்‌ 
நன்கறிந்து கொள்ளலாம்‌. அவை, 


1. (௨) * அப்பனையணிதிருவாலங்காட்டு எடிகளைச்‌ செடிதலைக்‌ காரைக்‌ 
காற்பேய்‌- செப்பிய செந்தமிம்‌ பத்தும்‌ வல்லார்‌ சிவகதி சேர்ந்‌ 
இன்ப மெய்துவாரே ' (மூத்ததிருப்பதிகம்‌, 11) 

(5) ' காடுமலிந்த சனல்வாயெயிற்றுக்‌ சாரைக்காற்‌ பேய்தன்‌ 
பாடல்‌ பத்தும்‌ பாடியாடப்‌ பாவ நாசமே ' (மூத்ததிருப்‌. 11) 

2.  * உரையீனா லிம்மாலை யந்தாதி வெண்பாக்‌-கரைவினாற்‌ காரைக்‌ 
காழ்‌ பேய்சொற்‌ - பரவுவார்‌ - ஆராத வன்பினோ டண்ண 
சென்‌ றேத்தவார்‌-பேராத காதல்‌ பிறந்து ' 


(அற்புதத்திருவந்தா. பா. 101) 

* இடர்களையா ரேனும்‌ எமக்கிரங்கா ரேனும்‌ 
படரு நெறிபணியா ரேனும்‌--சுடருருவில்‌ 
என்பறாக்‌ கோலத்‌ தெரியாடும்‌ எம்மானார்க்‌ 
கன்பறா தென்னெஞ்‌ சவர்க்கு! * 


“வானத்தான்‌ என்பாரும்‌ என்கமற்‌ றும்பர்கோன்‌ 
தானத்தான்‌ என்பாருந்‌ தாமென்க--ஞானத்தான்‌ 
முன்னஞ்சத்‌ தாலிருண்ட மொய்யொளிசேர்‌ கண்டத்தான்‌ 
என்னெஞ்சத்‌ தானென்பன்‌ யான்‌? ்‌ 

என்பனவாம்‌. 


இவ்வம்மையாரின்‌ வரலாறு, திருத்தொண்டர்‌ புராண 
மாகிய பெரிய புராணத்தில்‌ சேக்கிழாரடி.களால்‌ 8. பி. பன்னி 
ரண்டாம்‌ நூற்றாண்டின்‌ இறுதியில்‌ அறுபத்தாறு பாடல்‌ 
களில்‌ பத்திச்‌ சுவையொழுகப்‌ பாடப்பட்டுள்ளது. அவ்வர 
லாற்றின்‌ சுருக்கமாவ து : 


காரைக்காலம்மையார்‌, சோழமண்டலத்திலே &ழ்கடலைச்‌ 
சார்ந்த காரைக்கால்‌ என்னும்‌ பெரும்பதியில்‌ எல்லாச்‌ 
செல்வங்களிலும்‌ சிறந்து விளங்கிய தனதத்தன்‌ என்ற வணி 
கற்குப்‌ புனிதவதி என்னும்‌ பெயருடைய புதல்வியாய்த்‌ 
தோன்‌ றி, நாகையம்பதியிலிருந்த நிதிபதியின்‌ புதல்வள்‌ பரம 
தத்தன்‌ என்பவனை மணந்து இல்லறம்‌ நிகழ்த்திவரும்‌ நாட்‌ 
களில்‌, அவன்‌ கொண்டுவந்த இரு மாங்கனிகளுள்‌ ஓன்‌ நினைத்‌ 
தம்‌ வீட்டில்‌ உண்ட சிவனடியார்‌ ஒருவர்க்கு அளித்துவிட்ட 
மையால்‌, அதனைக்‌ கணவன்‌ கேட்ட ஞான்று சிவபெரு 
மான்‌ திருவருள்‌ துணைகொண்டு வேறு ஒரு பழம்‌ வருவித்துக்‌ 
கொடுக்க, அப்பழம்‌ முதலில்‌ உண்டதைக்‌ காட்டிலும்‌ பெருஞ்‌ 
சுவையுடையதாயிருத்தலை யுணர்க்த கணவன்‌ ஐயுற்றுக்‌ 
கேட்டபோ.து, அம்மையார்‌ இன்‌ றியமையாமைபற்றி உண்மை 
வ்‌ யுணர்த்தினாராக, அவன்‌ களைக சேத்த 


ப்‌ அற்புதத்திறாவம்‌ ந்தா. பா. 2, 
2. மல்டி பா. 6 

வேண்டி. மற்றொரு மாங்கனி வருவிக்குமாறு கூற, அங்‌ 
ஙனமே மற்றொன்றும்‌ வந்து விரைவில்‌ மறைந்துபோகவே, 
அதனால்‌ பேரச்சம்‌ எய்திய கணவன்‌ தக்க சமயம்‌ பார்த்து 
வாணிகத்தின்‌ பொருட்டுச்‌ செல்பவன்போல்‌ அம்மையாரை 
விட்டு நீங்ப்‌ பாண்டி நாட்டிற்குச்‌ சென்று மறு மணம்‌ 
புரிந்து வாழ்ந்து கொண்டிருந்த காலத்தில்‌, உறவினர்‌ அம்மை 
யாரை அழைத்துக்கொண்டு அங்குச்‌ சென்றபோது, அவன்‌ 
அம்மையாரைத்‌ தெய்வமென்று கூறி அடிகளில்‌ வீழ்ந்து 
வணங்குதலும்‌, அதனைக்‌ கண்ட அம்மையார்‌ பெருகாண 
முற்று இல்வாழ்க்கையில்‌ பற்றின்றி அதனைத்‌ துறந்து, சிவ 
பெருமானை வேண்டிப்‌ பேய்‌ வடிவம்‌ பெற்றுக்‌ கயிலைக்குச்‌ 
சென்று அப்பெருமானால்‌ * அம்மையே' என்றழைக்கும்‌ 
பேறு பெற்று, வடதிருவாலங்‌ காட்டிற்குத்‌ திரும்பிவந்து 
ஆடவல்லான்‌ றன்‌ எடுத்த திருவடிகளின்‌ கீழ்‌ என்றும்‌ இருக்‌ து 
இன்புற்றனர்‌-—என்பதாம்‌, 

இவ்வம்மையார்‌ பேய்வடி.வம்‌ பெற்றனர்‌ என்பது உட. 
லில்‌ தசை மிகவுங்‌ குறைந்துபோகவே, எற்புச்‌ சட்டகமாக 
நிலவினர்‌ என்பதை உணர்த்துமென்று கூறலாம்‌. கி. பி, 
ஏழாம்‌ நூற்றாண்டில்‌ ஈம்‌ தமிழகத்தில்‌ விளங்கிய சைவ சமய 
குரவராகிய திருஞான சம்பந்தர்‌ இவ்வம்மையார்‌ தலையால்‌ 
நடந்து சென்று வழிபட்ட திருவாலங்காட்டில்‌ தாம்‌ அடி 
வைத்து நடத்தற்குப்‌ பெரிதும்‌ அஞ்சிப்‌ புறத்தேயுள்ள பதி 
யொன்றில்‌ தங்கியிருந்தனரென்று சேக்கிறாரடிகள்‌ தம்‌ திருத்‌ 
தொண்டர்‌ புராணத்தில்‌ கூறியுள்ளனர்‌. எனவே, திருஞான 
சம்பந்தருக்கு முற்பட்டவர்‌, காரைக்காலம்மையார்‌ என்பது 
தேற்றம்‌. ஆகவே, ௫. பி. ஏழாம்‌ நூற்றாண்டிற்கு முற்பட்ட 
இருண்டகாலப்‌ பகுதியில்‌ இருந்தவர்‌ இவ்வம்மையார்‌ என்‌ 
பது தெள்ளிது. எனவே, இவர்‌ அற்புதத்‌ திருவந்தாதி, 
இரட்டைமணிமாலை, திருவாலங்காட்டு மூத்த திருப்பதிகங்கள்‌ 
ஆகிய நான்கு நூல்களையும்‌ 8. பி. ஐந்து அல்லது ஆறாம்‌ 
நூற்றாண்டில்‌ இயற்றியிருத்தல்‌ வேண்டும்‌ என்பது 
ஒருதலை. இந்நூல்களில்‌ இவ்வம்மையார்‌ ஆண்டுள்ள சங்கரன்‌, 


1. திருத்‌ தொண்டர்‌ புராணம்‌, திருஞானசம்பந்தமூர்த்தி சுவாமி 
கள்‌ புராணம்‌, பா. 1008. 

வேதியன்‌, உமை, அரன்‌, ஈசன்‌, இயமானன்‌, சேமம்‌, கணம்‌, 
ஆரம்‌, அந்தரம்‌, சிரம்‌, சோதி, கமலம்‌, சிரமம்‌, அந்தி, சரணார 
விந்தம்‌, அட்டமூர்த்தி, ஞானமயம்‌, அந்தாதி ஆசிய வட 
சொற்களும்‌ தொடர்களும்‌, அற்புதத்‌ திருவந்தாதி என்ற 
நூற்பெயரும்‌, வடமொழி தமிழகத்தில்‌ மிகப்‌ பரவியிருந்த 
கி. பி. ஐந்து அல்லது ஆறாம்‌ நூற்றாண்டில்‌ இந்நூல்கள்‌ 
தோன்‌ றியிருத்தல்‌ வேண்டுமென்பதை. உறுதிப்‌ டுத்துதல்‌ 


காண்க. 


அம்மையார து அற்புதத்திருவந்தாதியிலுள்ள 

“ நூலறிவு பேசி நுழைவிலா தார்திரிக 

நீல மணிமிடற்றான்‌ நீர்மையே--மேலுலந்த 
தெக்கோலத்‌ தெவ்வுருவாய்‌ எத்தவங்கள்‌ செய்வார்க்கும்‌ 
அக்கோலத்‌ தவ்வுருவே யாம்‌” 

“அறிவானும்‌ தானே அறிவிப்பான்‌ தானே 

அறிவாய்‌ அறிகின்றான்‌ தானே-—அறிகின்ற 
மெய்ப்பொருளுந்‌ தானே விரிசுடர்பார்‌ ஆகாயம்‌ 
அப்பொருளும்‌ தானே அவன்‌ ' 


என்ற வெண்பாக்கள்‌ சைவ நெறியின்‌ சீரிய கொள்கை 
களை அறிவுறுத்‌ துதல்‌ உணரற்பாலதாகும்‌. 


16. திருமந்திரம்‌ 


இது மூவாயிரம்‌ பாடல்களையுடையது ; சைவத்திரு 
முறைகள்‌ பன்னிரண்டனுள்‌ பத்தாந்திருமுறையாகத்‌ திகழும்‌ 
சிறப்புடையது. இஃது ஒன்பது தந்திரங்களாக வகுக்கப்‌ 
பெற்றது. ஓவ்வொரு தந்திரமும்‌ பல அதிகாரங்களை த்‌ தன்‌ 
னகத்துக்‌ கொண்டது. இவ்வொன்பது தந்திரங்களிலும்‌ 
இருநூற்று முப்பத்திரண்டு அதிகாரங்கள்‌ உள்ளன. இந்‌ 
நூல்‌ கிடைத்த வரலாறு ஒன்று செவிவழிச்‌ செய்தியாகத்‌ 
தொன்‌.று தொட்டு வழங்கிவருகின்‌ற. த. அது, திருஞான சம்‌ 
பந்தர்‌ இருவாவடு துறையில்‌ எழுந்தருளியுள்ள சிவபெருமானை 
வணங்கும்‌ பொருட்டு அங்குச்‌ சென்றபோது, திருக்கோயி 
லின்‌ பலிபீடத்திற்‌ கண்மையில்‌ தமிழ்‌ மணம்‌ கமழ்தல்‌ கண்டு 
அவ்விடத்தில்‌ அகழ்ந்து பார்க்கும்படி. செய்தலும்‌, அதனடி 
யில்‌ புதைத்து வைக்கப்பட்டிருந்தது திருமந்திர நூலாயிருத்‌ 
குலையறிந்து பெருமகழ்ச்சியுற்று இவ்வரிய நூலின்‌ அருமை 
பெருமைகளை எடுத்துக்‌ கூறி இது தமிழ்‌ காட்டில்‌ யாண்டும்‌ 
பரவி யாவர்க்கும்‌ பயன்படுமாறு செய்தருளினர்‌ என்பதாம்‌. 
இவ்வரலாற்றால்‌ தமிழகத்தில்‌ திருமந்திர நூல்‌ ஒருகாலத்தில்‌ 
கிடைக்காமற்‌ போயிருத்தல்‌ வேண்டும்‌ என்பதும்‌, பிறகு இரு 
வாவடுதுறைக்‌ கோயிலிலிருந்து ஒரு பிரதி திருஞானசம்பந்த 
சுவாமிகள்‌ காலத்தில்‌ கடைத்திருத்தல்‌ வேண்டும்‌ என்பதும்‌ 
நன்கு புலப்படுதல்‌ காண்க. 

தமிழ்‌ காட்டில்‌ ஏதிலாராகிய களப்பிரரின்‌ ஆட்சி நடை 
பெற்ற காலப்பகுதியில்‌ பல தமிழ்‌ நூல்கள்‌ அழிந்தும்‌ அழிக்‌ 
கப்பட்டும்‌ போயின. அக்காலத்தில்‌ தோன்றிய இத்‌ திரும்‌. 
திர நூல்‌ ௮ழிந்துபோகாதவா.று செப்பேடுகளில்‌ எழுதப்‌ 
பெற்று ஒரு பேழையில்‌ ௮டக்கஞ்‌ செய்யப்பட்டுத்‌ இருவாவடு 
துறைத்‌ திருக்கோயிலின்‌ பலிபீடத்திற்கருகில்‌ புதைத்து 
வைக்கப்‌ பெற்றிருத்தல்‌ வேண்டும்‌ என்பதும்‌, பிறகு தமிழ்‌ 
வேந்தர்‌ ஆட்சியின்‌ ழ்‌ நாடு அமைதியெய்தியஞான்று திரு 
ஞானசம்பந்தப்‌ பெருமானது பேரருள்‌ திறத்தினால்‌ இந்நூல்‌ 

வெளிவந்து யாண்டும்‌ பரவியிருத்தல்‌ வேண்டும்‌ என்பதும்‌ 
நன்கு துணியப்படும்‌. செவிவழிச்‌ செய்திகள்‌ காலப்போக்கில்‌ 
பல மாறுதல்களுக்‌ குள்ளாதல்‌ இயல்பேயாம்‌. 


இந்நூலின்‌ ஆசிரியர்‌ திருமூலகாயனார்‌ ஆவர்‌. இவர்‌ 
இருக்கயிலையில்‌ நந்தியின்‌ திருவருள்‌ பெற்ற சிவயோககளுள்‌ 
ஒருவர்‌ என்றும்‌ எண்‌ பெருஞ்‌ சித்திகளில்‌ வல்லபெருஞ்‌ சித்தர்‌ 
என்றும்‌ இருவாவடுதுறைக்‌ கோயிலின்‌ மேற்புறத்துள்ள 
அரசமரத்தடியில்‌ மூவாயிரம்‌ ஆண்டுகள்‌ சிவயோகத்திலமர்ந்து 
ஆண்டிற்கொரு பாடலாக மூவாயிரந்திருமந்திரப்‌ பாடல்களை 
அருளினார்‌ என்றும்‌ சேக்கிழாரடிகள்‌ திரு த்தொண்டர்‌ புரா 
ணத்தில்‌ கூறியுள்ளனர்‌. இச்செய்திகளுள்‌ சில, 


£ சேர்ந்திருந்‌ தேன்‌ சிவ மங்கைதன்‌ பங்கைச்‌ 

சேர்ந்திருந்‌ தேன்‌ சிவ னாவடு தண்டுறை 

சேர்ந்திருந்‌ தேன்சிவ போதியின்‌ நீழலிற்‌ 

சேர்ந்திருந்‌ தேன்சிவன்‌ நாமங்க ளேோதியே' (பாயி. 79) 
எனவும்‌, 

என்னை நன்றாக இறைவன்‌ படைத்தனன்‌ 

தன்னை நன்றாகத்‌ தமிழ்ச்‌ செய்யுமாறே' (ழே. 81.) 
எனவும்‌, 


மூலன்‌ உரைசெய்த மூவாயிரந்தமிழ்‌ ' (யெ. 99.) 
எனவும்‌, 


: முத்திமுடிவிது மூவாயிரத்திலே' (நெ. 100.) 
எனவும்‌ 


போதரும்‌ திருமந்திரப்‌ பாட ற்பகுதிகளால்‌ உ றுதியாதல்‌ 
காண்க. ஆனால்‌, இவர்‌ மூவாயிரம்‌ ஆண்டுகள்‌ சிவயோகத்தி 
லமர்ந்து ஒவ்வோர்‌ ஆண்டிற்கு ஓவ்வொரு பாடலாக மூவா 
யிரம்‌ பாடல்களைக்‌ கூறியருளினார்‌ என்பதற்குத்‌ திருமந்திர 
நூலில்‌ அகச்சான்றுகள்‌ காணப்படவில்லை. எனினும்‌, இவர்‌ 
சிவயோகியாதலால்‌ நெடுங்காலம்‌ இருந்திருத்தல்‌ வேண்டும்‌ 
என்பது இண்ணம்‌. இவ்வுண்மையை, * ஒப்பில்‌ எழுகோடி 

யுகமிருந்தேனை!' என்றும்‌ * இருந்தேன்‌ இக்காயத்தே எண்‌ 
ஊிலிகோடி.? ' என்றும்‌ இவர்‌ தம்‌ திருமந்திரத்தில்‌ கூறியுள்ள 
வற்றால்‌ நன்கறியலாம்‌. 


இனி, * ஒன்றவன்றானே ' என்று தொடங்குஞ்‌ செய்யுள்‌ 
தான்‌ திருமந்திரத்தின்‌ முதற்பாடல்‌ என்பது சேக்கிழாரடி 
கள்‌ கூற்றால்‌ உணரப்படுகின்றது. ஆனால்‌, அச்சிடப்பெற்று 
வெளிவந்துள்ள திருமந்திர நூலில்‌ * இந்து கரத்தனை யானை 
முகத்தனை ' என்று தொடங்கும்‌ விகாயகர்‌ வணக்கம்‌ முதற்‌ 
செய்யுளாக உள்ளது. மூத்த பிள்ளையாராகய யானைமுகக்‌ 
கடவுளின்‌ வழிபாடு, க. பி. ஏழாம்‌ நூற்றாண்டின்‌ இடையில்‌ 
இருஞான சம்பந்தர்‌ காலத்திலிருந்த சிறுத்தொண்ட காயனா 
ரால்‌ நம்‌ தமிழ்நாட்டில்‌ முதலில்‌ தொடங்கப்பெற்றுப்‌ பிறகு 
தமிழகம்‌ முழுவதும்‌ பரவி, யாண்டும்‌ நிலைபெற்றது என்பது 
ஆராய்ச்சியில்‌ ௮றிந்ததோர்‌ உண்மையாகும்‌. எனவே, இரு 
ஞான சம்பந்தருக்குக்‌ காலத்தால்‌ முந்தியவரான திருமூல நாய 
னது திருமந்திரத்தில்‌ முதலிலுள்ள யானைமுகக்‌ கடவுளைப்‌ 
பற்றிய பாடல்‌ பிற்காலத்தில்‌ ஒருவரால்‌ எழுதிச்‌ சேர்க்கப்‌ 
பெற்றிருத்தல்‌ வேண்டும்‌ என்பது நன்கு புலனாதல்‌ காண்க. 
அங்ஙனமே பல பாடல்கள்‌ இந்நூலில்‌ இடைச்‌ செருகலாகச்‌ 
சேர்க்கப்பட்டிருக்கன்றமையால்‌, இப்போதுள்ள திருமந்தி 
ரத்தில்‌ மூவாயிரத்து நாற்பத்தேழு பாடல்கள்‌ காணப்படு 
கின்றன. அன்றியும்‌, சைவசித்தாந்த சமாசத்தார்‌ வெளியிட்‌ 
டுள்ள திருமந்திரத்தில்‌ இன்னும்‌ இருபத்துநான்கு பாடல்‌ 
கள்‌ * அதிகப்பாடல்கள்‌ ' என்ற தலைப்பில்‌ நூலின்‌ இறுதி 
யில்‌ சேர்க்கப்பட்டிருக்கன்றன. ஆகவே, இந்நூலில்‌ இப்‌ 
போது 807.1 பாடல்கள்‌ உள்ளன என்பது உணரற்பாலது. 
இவற்றையெல்லாம்‌ நோக்குமிடத்து, பிற்காலத்தில்‌ தோன்‌ 
றிய சைவசித்தாந்தப்‌ புலவர்களுள்‌ ஒருவராதல்‌ சிலராதல்‌ 
தம்‌ கருத்துக்களைச்‌ அதத, பட்டன்‌ வம்‌ அப்பாடல்‌ 


1. திருமந்திரம்‌, மல்டி பா. 74. 
2. மே ஷே பா. 80. 

களைத்‌ திருமந்திர நூலில்‌ இடையிடையே சேர்த்திருத்தல்‌ 
வேண்டும்‌ என்பது தெள்ளிதிற்‌ புலனாதல்‌ காண்க, 


இந்நூலில்‌ ஒரே பாடல்‌ இருமுறை அல்லது மும்முறை 
வெவ்வேறு இடங்களில்‌ வந்துள்ளமை குறிப்பிடத்தக்க 
தொன்றும்‌. அவ்வாறுள்ள அதிக பாடல்கள்‌ ஐம்பத்திரண்‌ 
டாகும்‌, 


இனி, இர்நூலிற்‌ காணப்படும்‌ ஓட்டியாணம்‌,! கடுக்‌ 
கன்‌,” மல்லாக்கத்தள்ளல்‌,” வட்டி,,* பொதுக்கென, சிதம்‌ 
பரம்‌$ முதலான பிற்காலச்‌ சொல்வழக்கு இதில்‌ இடைச்‌ 
செருகலாகச்‌ சேர்க்கப்பட்ட சில பாடல்கள்‌ உண்டு என்‌ 
பதை உறுதிப்படுத்துதல்‌ அறியத்தக்கது. 


இந்நூலாசிரியர்‌ முதலில்‌ ஆகமங்கள்‌ ஒன்பது தோன்‌ 
றின என்றும்‌, பின்னர்‌ அவை விரிந்து இருபத்தெட்டு ஆக 
மங்களாகப்‌ போயின என்றும்‌ திருமந்திரப்‌ பாடலொன்றில்‌ 
கூறியிருப்பது உணரற்பாலதாகும்‌. (பா. 1429) அன்றியும்‌, 
இவ்வாசிரியர்‌ தம்முடைய திருமந்திரம்‌ ஓர்‌ ஆகமநூல்‌ என்‌ 
றும்‌ இது சிவபெருமான்‌ திருவடித்‌ துணை கொண்டு தம்மால்‌ 
இயற்றப்பட்டதென்றும்‌ *நந்தியிணையடி. ' என்று தொடங்‌ 
கும்‌ எழுபத்துமூன்றாஞ்‌ செய்யுளில்‌ குறித்‌ துள்ளனர்‌. ஆகவே 
இந்நூல்‌ சைவசித்தாந்தக்‌ கொள்கைகளையுணர்த்தும்‌ பழைய 
தமிழாகமநூல்‌ என்பதும்‌ இதற்கு வடமொழியில்‌ முதனூல்‌ 
இல்லை என்பதும்‌ அறியற்பாலவாம்‌. இவர்‌ பழைய சிவாக 
மங்கள்‌ ஒன்பதையும்‌ உளத்திற்கொண்டே, தம்‌ திருமந்திர 
நூலை ஒன்பது தந்திரங்களாக வகுத்‌.துள்ளனர்‌ என்று கூற 
லாம்‌. இவ்வொன்பது தந்திரங்களிலுமுள்ள சில அதிகா 
ரங்கள்‌ எல்லா மக்கட்கும்‌ பொதுவாகவுள்ள யாக்கை நிலை 
யாமை, புலால்மறுத்தல்‌, அன்புடைமை, நடுவுநிலைமை, 
1. ur. 818. 2. Lm. 1484. 8. பா.199, 4, பா. 260, 


5. பா, 2950, 6, பா, 
11-11 

வாய்மை, அவாவறுத்தல்‌, புறங்கூமுமை முதலான பொது 
அறங்களை எடுத்துரைக்கின்றன; பிற அதிகாரங்கள்‌ எல்லாம்‌ 
சைவசித்தாந்த உண்மைகளைக்‌ கூறுகன்றன. அனால்‌ இந்‌ 
நூலிலுள்ள பல பாடல்கள்‌ பொருள்விளங்காத நிலையில்‌ தான்‌ 
உள்ளன. 


மதுரைத்‌ தமிழ்ச்‌ சங்கத்தில்‌ சைவ நூல்‌ பரிசோதகரா 
யிருந்து காலஞ்சென்ற சேற்றார்ச்‌ சுப்பிரமணியக்‌ கவிராயர்‌ 
இந்நூலில்‌ நூறு பாடல்களுக்குச்‌ சிறந்த பேருரை வரைந்து 
மதுரைத்‌ தமிழ்ச்சங்கப்‌ பதிப்பாக அதனை வெளியிட்டுள்ளமை 
பாராட்டத்தக்கதாகும்‌. இனி, 


“நூன்‌ பெற்ற இன்பம்‌ பெறுக இவ்வையகம்‌ * 
(பா. 85) என்றும்‌, 
“ஆர்க்கும்‌ இடுமின்‌ அவரிவ ரென்னன்மின்‌ ' 
(பா. 250) என்றும்‌, 
ஒன்றே குலமும்‌ ஒருவனே தேவனும்‌-- 
நன்றே நினைமின்‌ ' (பா. 2104) என்றும்‌, 
* உள்ளம்‌ பெருங்கோயில்‌ ஊனுடம்‌ பாலயம்‌ ” 
(பா. 1929) என்றும்‌, 
“ அகத்திற்‌ கண்கொண்டு பார்ப்பதே ஆனந்தம்‌ * 

(பா. 2944) என்றும்‌ 
இவ்வாசிரியர்‌ கூறியுள்ள அரிய உண்மைகள்‌ எல்லாச்‌ சமயத்‌ 
இனரும்‌, எத்தகைய வேறுபாடுமின்றி எஞ்ஞான்றும்‌ நினை 
விற்கொண்டு ஒழுகத்தக்க பொதுவான அறவுரைகளாகும்‌. 


சைவ சமய குரவரரகிய சுந்தரமூர்த்திகள்‌, இருமூல 
நாயனாரைச்‌ சிவனடியார்‌ அறுபத்து மூவருள்‌ ஒருவராக 
வைத்துத்‌ தம்‌ திருத்தொண்டத்‌ தொகையில்‌! வணக்கம்‌ 
கூறியுள்ளனர்‌. நம்பியாண்டார்‌ நம்பிகள்‌ தம்‌ இருத்தொண்‌ 


1, திருத்தொண்டத்‌ தொகை, பா. 85, 

டர்‌ இருவந்தாதியில்‌! இவர்‌ வரலாற்றை ஒரு பாடலில்‌ 
சுருக்கமாக உரைத்துள்ளனர்‌. சேக்கழொரடிகள்‌ தம்‌ திருத்‌ 
தொண்டர்‌ புராணத்தில்‌? அவ்‌ வரலாற்றை இருபத்தெட்டு 
இனிய பாடல்களில்‌ விரித்துப்‌ பாடியுள்ளனர்‌. ஆகவே, இவர்‌ 
கள்‌ எல்லோர்க்கும்‌ காலத்தால்‌ முந்தியவர்‌ திருமூலர்‌ என்‌ 
பது தேற்றம்‌. திருஞானசம்பந்தர்‌ தருவாவடுதுறைத்‌ திருக்‌ 
கோயிலுக்குச்‌ சென்றபோது பலிபீடத்திற்கண்மையில்‌ நிலத்‌ 
தைத்‌ தோண்டுவித்து அவ்விடத்திலிருந்‌து இருமந்திர நூலை 
எடுத்தனர்‌ என்னும்‌ வரலாற்றை நோக்குங்கால்‌, திருமூலர்‌ 
கி. பி. ஏழாம்‌ நூற்றாண்டினிடையில்‌ நிலவிய திருஞான 
சம்பந்தருடைய காலத்திற்கும்‌ முற்பட்டவர்‌ என்பது தெள்‌ 
ளி.து. இவர்‌ சிதம்பரத்தையும்‌ அதிலுள்ள பொன்னம்பலத்‌ 
தையும்‌ திருமந்திரத்தில்‌ சில பாடல்களில்‌” கூறியுள்ளமை 
யால்‌ தில்லைமாககரில்‌ அவ்வம்பலம்‌ அமைக்கப்பெற்ற பின்‌ 
னரே இந்நூலை இயற்றியிருத்தல்‌ வேண்டும்‌ என்பது ஒரு 
தலை. தில்லையம்பதியில்‌ கூத்தப்‌ பெருமானுக்கு அம்பலம்‌ 
அமைத்து அதற்குப்‌ பொன்‌ வேய்ந்தவன்‌ க, பி. ஐந்தாம்‌ 
நூ.ற்றாண்டிலிருந்த பல்லவ வேந்தனாகிய சிம்மவர்மன்‌ ஆவன்‌. 
எனவே, தில்லைப்‌ பொன்னம்பலத்தைத்‌ தம்‌ நூலில்‌ கூறி 
யுள்ள திருமூல நாயனார்‌ க, பி, ஐந்தாம்‌ நூற்றாண்டின்‌ பிற்‌ 
பகுதியிலாதல்‌ ஆறாம்‌ நூற்றாண்டிலாதல்‌ இந்நூலை இயற்றி 
யிருத்தல்வேண்டும்‌ என்பது நன்கு துணியப்படும்‌. 


இனி, இவர.து நூலிலுள்ள 804-ஆம்‌ பாடல்‌ யாப்பருங்‌ 
கல விருத்தியில்‌ அவ்வுரையாசிரியரால்‌ மேற்கோளாகக்‌ காட்‌ 
டப்பெற்றுள்ளது. சித்தாந்தம்‌ என்னும்‌ வடசொற்றொட 
ரைத்‌ தமிழ்‌ நூலில்‌ முதலில்‌ எடுத்து வழங்கியவர்‌ திருமூலரே 
என்பது உணரற்பாலதொன்றாம்‌. பிற்காலத்தில்‌ இச்சொற்‌ 
றொடர்‌ சமய நூல்களில்‌ மிகுதியாகப்‌ பயின்‌ றுவருதலைக்‌ கற்‌ 


1. திருத்தொண்டர்‌ திருவந்தாதி, பா. 88. 
2. பெரிய புராணம்‌, திருமூல நாயனார்‌ புராணம்‌, 1-28. 
9.  திருமந்‌, பாக்கள்‌, 2653, 2722, 2740, 2777. 

றோர்‌ பலரும்‌ அறிவர்‌. ஆனால்‌, திருமூலர்‌ காலத்திற்குப்‌ பின்‌ 
னர்‌ விளங்யெ திருஞான சம்பந்தர்‌, திருநாவுக்கரசர்‌, சுந்தர 
மூர்த்திகள்‌, இருவாதவூரடி.கள்‌ ஆகிய சமய குரவர்‌ நால்வரும்‌ 
இச்‌ சொற்றொடரைத்‌ தம்‌ இருப்பதிகங்களில்‌ எடுத்தா 
ளாமை குறிப்பிடத்தக்கதாகும்‌. எனினும்‌, * கடல்‌ சூழ்ந்த உல 
கெலாங்‌ காக்கின்ற பெருமான்‌ காடவர்கோன்‌ கழற்சிங்க 
னடியார்க்குமடியேன்‌ ' என்று சுந்தரமூர்த்திகளால்‌ இருத்‌ 
தொண்டத்‌ தொகையில்‌ பாராட்டப்பெற்ற இரண்டாம்‌ நர 
சிங்கவர்மன்‌ என்ற பல்லவ மன்னன்‌ தான்‌ காஞ்சியில்‌ எடுப்‌ 
பித்த கைலாசநாதர்‌ கோயிலில்‌ பொறித்துள்ள வடமொழிக்‌ 
கல்வெட்டொன்‌ றில்‌] தன்னைச்‌ சைவ சித்தாந்த நெறியைப்‌ 
பின்பற்றுபவன்‌ என்று கூறியிருப்பது அறியத்தக்கது, 
அகவே, சமய குரவர்‌ காலங்களில்‌ சித்தாந்தம்‌ என்ற தொடர்‌ 
வடமொழி நூல்களில்‌ பயின்றுவந்ததுபோலும்‌. பழைய 
தமிழ்‌ நூல்களுள்‌ திருமந்திரத்தைத்‌ தவிரவேறு நூல்களில்‌ 
இத்‌ தொடர்‌ காணப்படாமை குறிப்பிடத்தக்கதாகும்‌. 


த க 


17. முத்தொள்ளாயிரம்‌ 


இது சேர சோழ பாண்டியர்‌ ஆய முடியுடைத்‌ தமிழ்‌ 
வேந்தர்‌ மூவரையும்‌ பாட்டுடைத்‌ தலைவராகக்‌ கொண்டு அறம்‌ 
பொருள்‌ இன்பம்‌ பற்றிப்‌ புகழ்ந்து பாடப்பெற்ற ஒரு பழைய 
தமிழ்நூலாகும்‌. இந்நூல்‌ வெண்பா யாப்பில்‌ அமைந்தது; 
ஈராயிரத்தெழுநூறு பாடல்களை யுடையது; மூவேந்தரையும்‌ 
தனித்‌ தனியே தொள்ளாயிரம்‌ தொள்ளாயிரம்‌ பாடல்களில்‌ 
சிறப்பித்துக்‌ கூறும்‌ காரணம்பற்றி இது முத்தொள்ளாயிரம்‌ 
என்னும்‌ பெயர்‌ பெறுவதாயிற்று. புறத்திரட்டு என்ற 
தொகை நூலிலிருந்து இக்காலத்தில்‌ கிடைத்துள்ள மு த்தொள்‌ 
ளாயிரப்‌ பாடல்கள்‌ நூற்றொன்பதாகும்‌. இச்‌ செய்யுட்‌ 
களின்‌ இனிமையையும்‌, அருமையையும்‌ உணர்ந்த சேது 
வேந்தர்‌ அவைக்களப்‌ புலவர்‌ காலஞ்சென்ற ரா. இராக 
வையங்கார்‌ இவற்றுள்‌ நூற்றைந்து பாடல்களைத்‌ தொகுத்து 
முத்தொள்ளாயிரச்‌ செய்யுட்கள்‌ ' என்ற பெயருடன்‌ மது 
ரைத்‌ தமிழ்ச்‌ சங்கப்‌ பதிப்பாக முதலில்‌ வெளியிட்டனர்‌. 
இதுகாறும்‌ நூல்‌ முழுமையும்‌ யாண்டும்‌ இடைக்காமையால்‌ 
இஃது இறந்துபோன தொன்னூல்களுள்‌ ஒன்று என்பது 
தேற்றம்‌. 

இனி, சங்கப்புலவர்களைச்‌ சங்கத்துச்‌ சான்றோர்‌ எனவும்‌ 
கடைச்சங்க காலத்திற்குப்‌ பின்னர்‌ நிலவிய புலவர்‌ பெருமக்‌ 
களைப்‌ பிறசான்றோர்‌ எனவும்‌ பேராசிரியர்‌ தம்‌ தொல்காப்பிய 
உரையில்‌ குறித்திருப்பதைக்‌ காணலாம்‌. இவ்வுண்மையை 
 நெடுவெண்‌ பாட்டே முக்கா லடி.த்தே -- குறுவெண்‌ பாட்டி 
னளவெழு சீரே” என்னும்‌ தொல்காப்பியச்‌ செய்யுளியல்‌ 
சூத்திரத்தின்‌ உரையில்‌ ' பதினெண்‌ 8ழ்க்கணக்கினுள்ளும்‌ 
முத்தொள்ளாயீரத்‌. துள்ளும்‌ ஆறடியினேறாமற்‌ செய்யுள்‌ 
செய்தார்‌ பிறசான்றோரும்‌' என்று பேராசிரியர்‌ கூறியுள்ள 
வற்றால்‌ நன்கறிக்துகொள்ளலாம்‌. எனவே, முத்தொள்ளாயிர 
ஆசிரியர்‌ கடைச்சங்கப்‌ புலவர்‌ அல்லர்‌ என்பதும்‌ அச்சங்க 
காலத்திற்குப்‌ பிறகு விளங்கியவர்‌ என்பதும்‌ பேராசிரியரது 

தொல்காப்பிய உரைப்பகுதியால்‌ தெள்ளிதிற்‌ புலப்படுதல்‌ 
காண்க, 


செங்கண்‌ நெடியான்மேல்‌ தேர்விசய னே ற்றியயூப்‌ 
பைங்கண்வெள்‌ ளேற்றான்பால்‌ கண்டற்றுல்‌--எங்கு 
முடி.மன்னர்‌ குடியபூ மொய்ம்மலர்த்தார்‌ மாறன்‌ 
அடி.மிசையே காணப்‌ படும்‌ ” 


என்னும்‌ முத்தொள்ளாயிரப்‌ பாடலுக்கு மறுப்புரை 
யாகத்‌ இருமாலடியாருள்‌ ஒருவராகிய நம்மாழ்வார்‌ தம்‌ இரு 
வாய்‌ மொழியில்‌ 

* தீர்த்தன்‌ உலகளந்த சேவடிமேற்‌ பூந்தாமம்‌ 

சேர்த்தி யதுவே சிவன்முடிமேற்‌ மறான்கண்டு 

பார்த்தன்‌ றெளிந்தெழுந்த பைந்துமா யான்பெருமை 

பேர்த்தும்‌ ஒருவராற்‌ பேசக்‌ கிடந்ததே ” 


என்ற பாடலொன்றைக்‌ கூறியுள்ளனர்‌. எனவே, இ.பி. 
ஒன்பதாம்‌ நூற்றாண்டினிடையிலிருந்த நம்மாழ்வார்க்கு முத்‌ 
தொள்ளாயிர வாசிரியர்‌ காலத்தால்‌ முற்பட்டவர்‌ ஆவர்‌. 


காம நெடுவேல்‌ நலங்கிள்ளி சோணாட்டுத்‌ 
தாமரையு நீலமுந்‌ தைவந்‌—தியாமத்து 
வண்டொன்று வந்தது வாரல்‌ பனிவாடாய்‌ 
பண்டன்று பட்டினங்‌ காப்பு ' 


என்ற முத்தொள்ளாயிரப்‌ பாடலிலுள்ள  பண்டன்று 
பட்டினங்காப்பு ' என்னுக்‌ தொடரைப்‌ பெரியாழ்வார்‌ தம்‌ 


திருமொழியில்‌ 


' நெய்க்குடத்தைப்‌ பற்றி ஏறும்‌ எறும்புகள்போல்‌ 
நிரந்தெங்கும்‌ 
கைக்கொண்டு நிற்கின்ற கோய்காள்‌ காலம்பெற 
உய்யப்போமின்‌ 
மெய்க்கொண்டு வந்துபுகுந்து வேதப்‌ பீரானார்‌ கிடந்தார்‌ 
பைக்கொண்ட, பாம்பணையோடும்‌ பண்டன்று 
பட்டினங்காப்பே ' 

என்பது முதலாகவுள்ள எட்டுச்‌ செய்யுட்களின்‌ இறுதி 
யில்‌ அமைத்துள்ளனர்‌. எனவே , முத்தொள்ளாயிர வாசிரி 
யர்‌ பெரியாழ்வாரின்‌ காலமாகிய இ. பி, எட்டாம்‌ நூ ற்றாண்‌ 
டிற்கும்‌ முந்தியவர்‌ என்பது தேற்றம்‌. 

“செய்யா ரெனினுர்‌ தமர்செய்வ ரென்னுஞ்சொல்‌ 

மெய்யாதல்‌ கண்டேன்‌ விளங்கிழாய்‌--கையார்‌ 

வரிவளை நின்றன வையையார்‌ கோமான்‌ 

புரிவனை நின்‌ றியம்பக்‌ கேட்டு ' 

என்னும்‌ முத்தொள்ளாயிரக்‌ கைக்களைச்‌ செய்யுளில்‌ 
*செய்யாரெனினும்‌ தமர்‌ செய்வர்‌ என்ற பழமொழித்‌ 
தொடர்‌ காணப்படுகின்‌ றது. அன்றியும்‌,  மன்னுயிர்காவல்‌ ' 
என்று தொடங்கும்‌ கைக்கிளைப்பாட்டில்‌ பமமொழியிலுள்ள 
தொடர்‌ ஒன்றை : நீரொழுகப்‌ பாலொழுகா வாறு” என்று 
சிறிது மாற்றி அமைத்துள்ளனர்‌. ஆகவே, இந்நூலாசிரியர்‌ 
பழமொழியின்‌ ஆசிரியராகிய முன்‌.றுறை யரையர்க்குப்‌ பின்‌ 
னர்‌ இருந்திருத்தல்‌ வேண்டும்‌ என்று தெரிகிறது, இது 
காறும்‌ ஆராய்ந்தவற்றுல்‌ பழமொழியாசிரியரின்‌ காலமாகிய 
8. பி. ஐந்தாம்‌ நூற்றாண்டிற்குப்‌ பின்னரும்‌ பெரியாழ்வார்‌ 
நிலவிய 4. பி. எட்டாம்‌ நூற்றாண்டிற்கு முன்னரும்‌ இவ்வா 
சிரியர்‌ இருந்திருத்தல்‌ வேண்டும்‌ என்பது நன்கு வெளியாதல்‌ 
காணலாம்‌. பிற்காலத்தில்‌ தமிழ்‌ வேந்தர்களின்‌ குதிரை 
களுக்கு வழங்கிய கனவட்டம்‌, பாடலம்‌ ஆகிய பெயர்களை 
இவர்‌ தம்‌ நூலில்‌ கூறியிருத்தலாலும்‌, நாமம்‌, பூமி, பரிசயம்‌, 
ஓசை, திலகம்‌, வீதி, சேலேகம்‌, சாலேகம்‌, சேனை, உதிரம்‌, 
விசயன்‌, உபாயம்‌, ஆகம்‌, நேமி, சமம்‌ முதலான வடசொற்‌ 
களை எடுத்தாண்டிருத்தலாலும்‌ தமிழகத்தில்‌ வடமொழி 
பரவிப்‌ பெருமை யெய்தியிருந்த 8. பி. ஆறும்‌ நூற்றாண்டில்‌ 
இவர்‌ இருந்திருத்தல்‌ வேண்டும்‌ என்று கொள்வது எவ்வா ற்‌ 
னும்‌ பொருந்தும்‌ எனலாம்‌. 

இவர்‌ சேர சோழ பாண்டியருள்‌ எவ்வேந்தனையும்‌ பேர்‌ 
குறித்துத்‌ தனியே புகழ்ந்து பாடாமல்‌ அம்கூவேந்தரையும்‌ 

அன்னோர்க்குரிய பொதுப்பெயர்களால்‌ சிறப்பித்துப்‌ பாடி 
யுள்ளமையொன்றே, இவர்‌ பரிசில்‌ முதலான பயன்‌ கருதி 
இந்நூலை இயற்றவில்லை என்பதை நன்கு புலப்படுத்துவ 
தாகும்‌. எனவே, முடியுடைத்‌ தமிழ்‌ வேந்தர்‌ மூவருடைய 
அறிவுஇருவாற்றல்களையும்‌ வீரம்‌ கொடை முதலானவற்றை 
யும்‌ எல்லோர்க்கும்‌ உணர்த்தும்‌ பொருட்டு ஆசிரியர்‌ இந்நூலை 
இயற்றியிருத்தல்‌ வேண்டும்‌ என்பது ஒருதலை. 


இர்நூலாசிரியருடைய பெயரும்‌ வரலாறும்‌ தெரிய 
வில்லை. பெரியாழ்வாரும்‌ நம்மாழ்வாரும்‌ இவர்‌ நூலைப்‌ 
பயின்‌ றிருத்தலை நோக்குங்கால்‌, இவர்‌ பாண்டி நாட்டிலிருந்த 
புலவராயிருத்தல்‌ வேண்டும்‌ என்பது தெள்ளிது. 


“மன்னிய நாண்மீன்‌!' என்று தொடங்கும்‌ கடவுள்‌ 
வாழ்த்தப்‌ பாடலாலும்‌, புகழ்‌ என்ற பகுதியிற்‌ காணப்படும்‌ 
(மடங்கா மயிலூர்இ' எனவும்‌, செங்கண்‌ நெடியான்மேல்‌ ' 
எனவும்‌ தொடங்கும்‌ வெண்பாக்களாலும்‌ இந்நூலாசிரியர்‌ 
சைவ சமயத்தினராயிருத்தல்‌ வேண்டும்‌ என்பது நன்கு 
துணியப்படும்‌. 


“விருந்தே தானும்‌-புதுவது கிளந்த யாப்பின்‌ மேற்றே? * 
என்னும்‌ தொல்காப்பியச்‌ செய்யுளியற்‌ சூத்திரத்தின்‌ உரையில்‌ 
புதுவதுளெந்த யாப்பின்‌ மேற்றென்ற தென்னை யெனின்‌, 
புதிதாகத்‌ தாம்‌ வேண்டியவாற்றாற்‌ பல செய்யுளுந்தொடர்ந்து 
வரச்செய்வது; அது முத்தொள்ளாயீரமும்‌ பொய்கையார்‌ 
முதலாயினார்‌ செய்த ௮ந்தாஇச்‌ செய்யுளும்‌ எனவுணர்க ' 
என்று பேராசிரியர்‌ கூறியிருத்தலால்‌, முத்தொள்ளாயிரம்‌ 
எனப்படுவது அசிரியர்‌ தாம்‌ வேண்டியவாற்றால்‌ புதிதாக 
இயற்றிய தொடர்நிலைச்‌ செய்யுள்‌ என்பது தெளிவாகப்‌ 


1. “மன்னிய நாண்மீன்‌ மதிசனவி யென்‌ றிவற்றை 
முன்னம்‌ படைத்த மேதல்வனைப்‌— பின்னரும்‌ 
ஆதிரையான்‌ ஆதிரையான்‌ என்றென்‌ றயருமால்‌ 
ஊர்திரைமீர்‌ வேலி யுலகு' (முத்தொள்‌. கடவுள்‌ வாழ்த்து) 
2. தொல்‌. பொருள்‌, செய்யுளியல்‌, கு. 29. 

பெறப்படுகின்றது. ஆகவே, இந்நூல்‌, ஆசிரியர்‌ தொல்‌ 
காப்பியனார்‌ கூறியுள்ள “விருந்து என்னும்‌ வனப்பிற்கு 
இலக்கியமாயுள்ளது என்பது அறியத்‌ தக்கது, இதிலுள்ள 
வெண்பாக்கள்‌ பெரும்பான்மை நான்கடியாலும்‌ சிறு 
பான்மை ஐந்தாறு அடிகளாலும்‌ அமைந்தவை என்பதும்‌ 
அவற்றுள்‌ கைக்ளெச்‌ செய்யுட்களே மிகுதியாக இருந்தன 
என்பதும்‌ தொல்காப்பியச்‌ செய்யுளியலிலுள்ள 158, 159-ஆம்‌ 
சூத்திரங்களின்‌ உரையிற்‌ காணப்படும்‌ பேராசிரியரின்‌ குறிப்‌ 
புக்களால்‌ வெளியாகின்றன. இந்நூலில்‌ இக்காலத்தில்‌ 
கிடைத்துள்ள நூற்றொன்ப து பாடல்களையும்‌! ஆராயுங்கால்‌, 
இது முடியுடைத்‌ தமிழ்‌ வேந்தர்‌ மூவருடைய நாடு, நகரம்‌, 
யானை, குதிரை, வென்றி, கொடை முதலானவற்றைப்‌ புகழ்ச்‌ 
தும்‌, அவர்கள்‌ பெற்ற திறைப்பொருளைச்‌ சிறப்பித்தும்‌, அன்‌ 
னோரின்‌ பகைப்‌ புலங்களைப்‌ பழித்‌ துமுள்ள பாடல்களையும்‌, 
சுட்டியொருவர்‌ பெயர்கொண்ட பற்பல கைக்கிளைச்‌ செய்யுட்‌ 
களையும்‌ தன்னகத்‌துக்கொண்டது என்பது நன்கு தெளியப்‌ 
படும்‌. 


இனி இந்நூலிற்‌ காணப்படும்‌ பழைய வழக்கங்களும்‌ 
செய்திகளும்‌ ஈண்டுக்‌ குறிப்பிடத்‌ தக்கனவாம்‌. அவை, 
யானை புறப்பட்டுச்‌ செல்லுங்கால்‌ அதற்கு முன்னே பறை 
யறைந்து சென்றமை (9,62), தமிழ்காட்டுப்‌ பெண்கள்‌ கூட 
லிழைக்கும்‌ வழக்கமுடையராயிருந்தமை ( 78), பிணியுற்றார்க்‌ 
குப்‌ பிறந்தநாளில்‌ பிணிமிகும்‌ என்னுங்‌ கொள்கையாண்டும்‌ 
பரவியிருந்தமை (95), அரசர்கள்‌ குடிகளிடம்‌ ஆறிலொரு 
கடமை பெற்று ஆட்சிபுரிந்து வந்தமை (57), பாண்டியன,து 


1. ஒரு சிலர்‌ பழைய உரைகளில்‌ தாம்‌ கண்ட சில பாடல்க முத்‌ 
தொள்ளாயிரப்‌ பாடல்கள்‌ என்று வெளியிட்டுள்ளனர்‌. அப்‌ 
பாடல்கள்‌ முத்தொள்ளாயிரத்தைச்‌ சேர்ந்தவை என்பதற்கு 
அன்னோர்‌ கூற்றே சான்றாவதன்‌ நி வேறு சான்‌ றுகளின்மையின்‌ 
அவற்றை இந்நூற்‌ பாடல்கள்‌ என்று எங்கனம்‌ ஏற்றுக்கொள்ள 
இயலும்‌? அன்றியும்‌, அவை முத்தொள்ளாயிரச்‌ செய்யுட்களா 
மீருப்பின்‌ அச்செய்தியைப்‌ பண்டை உரையா சிரியர்கள்‌ ஆங்‌ 
காங்குத்‌ தவறாமல்‌ கு.றித்திருப்பர்‌ என்பது ஒரு தலை, 
11-12 

குதிரை கனவட்டம்‌. என்னும்‌ பெயர்‌ எய்தியிருந்தமை (50), 
தமிழ்‌ வேந்தர்கள்‌ தம்‌ பிறந்தநாள்‌ விழாக்களில்‌ அந்தணர்‌ 
கட்டுப்‌ பசுவும்‌ பொன்னும்‌, புலவர்‌ பெருமக்கட்குக்‌ களிறும்‌ 
வழங்கெமை (40), பாண்டி. நாட்டுக்‌ கொற்கைத்‌ துறையில்‌ 
சிறந்த முத்துக்கள்‌ இடைத்து வந்தமை (101), முற்காலத்தில்‌ 
தமிழ்நாட்டுப்‌ பெண்கள்‌ சங்குகளால்‌ அமைக்கப்பட்ட 
வைகளை அணிந்து வந்தமை (11), தமிழகத்தில்‌ இல்லங்கள்‌ 
தோறும்‌ குடுமிக்‌ கதவுகள்‌ இருந்தமை (489), சோழனுடைய 
குதிரை பாடலம்‌ என்னும்‌ பெயர்‌ பெற்றிருந்தமை (48) என்‌ 
பனவாம்‌, 


சோழனுடைய குதிரை கோரம்‌ என்னும்‌ பெயருடைய து 
என்பது, 


“ஆர்‌ தழுவு தடந்தோ ளகளங்கன்‌ 
கோர்‌ தொழுத கொடிக்கு ' (தண்டியலங்‌, சூ. 98) 


எனவும்‌, 


“கோழி யனுபமன்‌ கோரம்‌ புலிவாழி 
வாழிய மண்டலத்து வான்‌ * 


(வீரசோ. அலங்‌. சூ. 18, 98 மேற்கோள்‌) 


எனவும்‌ போதரும்‌ பழைய பாடல்களால்‌ ஈன்கறியக்‌ இடக்‌ 
கின்றது. அன்றியும்‌, சோழர்களின்‌ அவைக்களப்புலவரா 
யிருந்த ஒட்டக்கூத்தர்‌, விக்கிரம சோழனுலா குலோத்துங்க 
சோழனுலா, இராசராச சோழனுலா ஆகிய மூன்‌ றிலும்‌ சோழர்‌ 
களின்‌ குதிரையின்‌ பெயர்‌ கோரம்‌ என்றே குறித்துள்ளனர்‌. 
இந்நிலையில்‌ சோழனுடைய குதிரையைப்‌ பாடலம்‌ 
என்று முத்தொள்ளாயிரமுடையார்‌ கூறியிருப்பது ஆராய்‌ 
தற்குரியதாகும்‌. இவர்‌ கூற்றிற்கு முரணாகப்‌ பிங்கலந்தை 
என்ற நிகண்டின்‌ ஆசிரியர்‌ பாடலம்‌ என்பது சேரனுடைய 
குதிரையின்‌ பெயர்‌ என்று கூறியுள்ளனர்‌. சங்கத்துச்‌ சான்‌ 
றோர்‌ பாடல்களில்‌ கனவட்டம்‌ பாடலம்‌ என்னும்‌ பெயர்‌ 

களே காணப்படவில்லை, ஆனால்‌, மருதக்கலியிலுள்ள 81-ஆம்‌ 
பாடலில்‌ ‘கோரமே வாழி குதிரை என்று மதுரை மரு 
தனிள நாகனார்‌ கூறியிருப்பது சிந்திக்கத்தக்கதொன்றும்‌. 
தமிழ்‌ வேந்தர்கட்குத்‌ தசாங்கம்‌ கூறும்‌ வழக்கம்‌ 
ஏற்பட்ட காலத்தில்தான்‌ அன்னோர்‌ குதிரைகளுக்கும்‌ 
தனித்தனிப்‌ பெயர்‌ இடப்பட்டிருத்தல்‌ வேண்டும்‌ என்பது 
திண்ணம்‌. ஆகவே, கடைச்சங்க காலத்திற்குப்‌ பிறகு முத்‌ 
தொள்ளாயிர ஆசிரியர்காலத்தேதான்‌ தமிழ்‌ வேந்தர்களின்‌ 
குதிரைகட்குத்‌ தனிப்பெயர்கள்‌ வழங்கத்‌ தொடங்கியிருத்தல்‌ 
வேண்டும்‌. அவர்க்குப்‌ பிற்பட்ட காலத்துப்‌ புலவர்களால்‌ 
அப்பெயர்கள்‌ எக்காரணம்பற்றியோ மாற்றிக்‌ கூறப்பட்டுள்‌ 
ளன. ஆயினும்‌ அவ்வக்‌ காலங்களில்‌ வழங்கியவாறே அப்‌ 
பெயர்களைப்‌ புலவர்‌ பெருமக்கள்‌ தம்‌ நூல்களில்‌ கூறியுள்ள 
னராதல்‌ வேண்டும்‌. 


முத்தொள்ளாயிரத்தின்‌ அருமை பெருமைகளையும்‌ ஓப்‌ 
புயர்வற்ற தனிச்‌ சிறப்பினையும்‌, 


“கச்சி யொருகால்‌ மிதியா வொருகாலால்‌ 

தத்துநீர்த்‌ தண்ணுஞ்சை தான்மிதியாப்‌--பிற்றையும்‌ 
ஈழ மொருகால்‌ மிதியா வருமேம்‌ 

கோழியர்கோன்‌ கள்ளி களிறு ' (முத்தொள்‌. பா. 21) 


 பார்படுப செம்பொன்‌ பதிபடுப முத்தமிழ்‌.நூல்‌ 
நீர்படுப வெண்சங்கு நித்திலமுஞ்‌--சாரன்‌ 
மலைபடுப யானை வயமாறன்‌ கூர்வேற்‌ 
றலைபடுப தார்வேந்தர்‌ மார்பு' (ழே. பா. 86) 


 ஆய்மணிப்‌ பைம்பூண்‌ அலங்குதார்க்‌ கோதையைக்‌ 
காணிய சென்று கதவடைத்தேன்‌--காணிப்‌ 
பெருஞ்செல்வ ரில்லத்து ஈல்கூர்ந்தார்‌ போல 
வருஞ்செல்லும்‌ பேருமென்‌ னெஞ்சு. ' (டே. பா. 88) 

* வளையவாய்‌ நீண்டதோள்‌ வாட்கணா யன்னை 
இளையளாய்‌ முத்திலள்‌ கொல்லோ--தளையவிழ்தார்‌ 
மண்கொண்ட தான மறங்கனல்வேல்‌ மாறனைக்‌ 
கண்கொண்டு நோக்கலென்‌ பாள்‌ ' (மே. பா. 77) 


என்னும்‌ பாடல்களால்‌ தெள்ளிதின்‌ உணர்ந்து கொள்ளலாம்‌ 


98 
18. கிளிவிருத்தம்‌, எலிவிருத்தம்‌, நரிவிருத்தம்‌ 


முற்காலத்தில்‌ இம்மூன்று நூல்களும்‌ இருந்தன என்‌ 
பது, வீர சோழிய யாப்புப்‌ படலம்‌ இருபத்தொன்றாம்‌ பாட 
லுரையில்‌ * குண்டலகேசி விருத்தம்‌, கிளிவீருத்தம்‌, எலி 
விருத்தம்‌, ஈரிவிருத்தம்‌ முதலாயுள்ளவற்றுள்‌ கலித்துறை 
களும்‌ உளவாம்‌” என்று உரையாசிரியர்‌ பெருந்தேவனார்‌ 
கூறியுள்ளவற்றால்‌ ஈன்கறியப்படும்‌. இவ்விருத்த நூல்களுள்‌ 
கிளிவிருத்தம்‌ முதலான மூன்றும்‌ திருஞானசம்பந்தர்‌ திரு 
நாவுக்கரசர்‌ அகிய இரு பெரியோர்களும்‌ விளங்கிய காலங்‌ 
களிலே நாள்தோறும்‌ சமணர்களால்‌ பெரிதும்‌ போற்றி ஓதப்‌ 
பெற்றுவந்தன என்பது அவர்களுடைய அருட்பாக்களால்‌ 
புலப்படுகின்றது. இச்செய்தியை, 


“கூட்டினார்‌ சளியின்‌ விருத்தமுரைத்ததோ ரெலியின்‌ தொழிற்‌ 
பாட்டு மெய்சொலிப்‌ பக்கமேசெலு மெக்கர்‌ தங்களைப்‌ பல்லறம்‌ 
காட்டியேவருமா டெலாங்கவர்‌ கையரைக்‌ கசிவொன்‌ றிலாச்‌ 
சேட்டைகட்‌ கெளியேனலேன்‌ திருவாலவாயரன்‌ நிற்கவே! * 


என்ற திருஞானசம்பந்தரது திருப்பாடலாலும்‌ 


“எரி பெருக்குவ ரவ்வெரி யீசன 
துருவருக்கமதாவ துணர்கலார்‌ 
அரியயற்‌ கரியானை யயர்த்துப்‌ போய்‌ 
நரிவிருத்தமதாகுவர்‌ காடரே? ' 


என்னும்‌ இருநாவுக்கரசு அடிகளது திருவாக்கனாலும்‌ 
உணர்ந்துகொள்ளலாம்‌. இவற்றுள்‌, ' ஈரிவிருத்தமதாகுவர்‌ ல 
என்பதற்கு *நரியின்‌ விருத்தாந்தத்தைப்போல்‌ இறுதியில்‌ 
முடிவெய்துவர்‌ ' என்று பொருள்‌ கொள்வதே நேரிதாயினும்‌, 
இளிவிருத்தம்‌ எலிவிருத்தங்களைப்‌ போன்ற நூலொன்று ஈரி 
விருத்தம்‌ என்னும்‌ பெயருடன்‌ தம்‌ காலத்தில்‌ சமணர்களுக்‌ 


1. திருவாலவாய்ப்‌ பதிகம்‌, பா. ம்‌ 
2. ஆதிபராணத்திருக்குறுக்‌ தொகை, பா. 7. 

குள்‌ வழங்வெந்ததையும்‌ அதில்‌ சொல்லப்பட்ட நரியின்‌ 
கதையையும்‌ உளத்திற்கொண்டே அப்பரடிகள்‌ அவ்வாறு 
உரைத்துள்ளனர்‌ என்பது உணரற்பாலதாம்‌. அன்றியும்‌, 
மேலை எடுத்துக்காட்டப்பெற்ற வீர சோழிய உரையாசிரிய 
ரது கூற்றும்‌ நரிவிருத்தம்‌ என்ற காலொன்று அக்காலத்தில்‌ 
இருந்தது என்பதை நன்கு உறுதிப்படுத்‌துதல்‌ காண்க, 


இனி, இம்மூன்று நூல்களும்‌ திருஞானசம்பந்தராலும்‌ 
இருகாவுக்காசராலும்‌ கூறப்பெற்றிருத்தலால்‌, இவை அவர்‌ 
கள்‌ காலமாகிய க, பி. ஏழாம்‌ நூற்றாண்டிற்கு முன்னர்‌ 
இயற்றப்பட்டவையாதல்‌ வேண்டும்‌. எனவே, இவை சமண 
சமயம்‌ செழித்து உயர்நிலையிலிருந்த ௫. பி. ஐந்தாம்‌ நூற்‌ 
முண்டில்‌ தோன்றியிருத்தல்‌ வேண்டும்‌ என்பது திண்ணம்‌. 
ஆகவே, இவை சமணர்களால்‌ மதுரையில்‌ நடத்தப்பெற்று 
வந்த தமிழ்ச்சங்கத்தின்‌ ஆதரவில்‌ வெளிவந்த நூல்களா 
யிருத்தல்கூடும்‌. 


இனி, சீவக சிந்தாமணியின்‌ ஆசிரியராகிய திருத்தக்க 
தேவரால்‌ இயற்றப்பெற்ற நரிவிருத்தம்‌ என்னும்‌ சைன நூல்‌ 
ஒன்று இக்காலத்தில்‌ உள்ளது. அதனை * உவமைக்‌ கதை 
நீதி நரிவிருத்தம்‌' என்று அரந்காளில்‌ வழங்கியுள்ளனர்‌. 
அஃது ஓம்பது பாடல்களைத்‌ தன்னகத்துக்‌ கொண்டது. 
வீர சோழிய உரையாசிரியர்‌ கூறியுள்ளவாறு அந்நூலில்‌ 
கலித்துறைகள்‌ காணப்படவில்லை. அன்றியும்‌, அது இ. பி, 
பத்தாம்‌ நூற்றாண்டில்‌ தம்‌ ஆசிரியரது ஆணையின்படி திருத்‌ 
தக்க தேவர்‌ இயற்றியதாகும்‌. எனவே, அப்பரடிகளாலும்‌ 
வீர சோழிய உரையாசிரியராலும்‌ குறிப்பிடப்‌ பெற்ற ஈரி 
விருத்தம்‌, திருத்தக்க தேவரது நரிவிருத்தத்தினும்‌ பழமை 
வாய்ந்ததும்‌ வேறானதொன்‌ றுமாம்‌. 


கிளி விருத்தம்‌, எலி விருத்தம்‌, நரி விருத்தம்‌ ஆதிய 
இம்‌ மூன்று கால்களும்‌ இக்காலத்தில்‌ கடைக்காமையால்‌ 
இவற்றின்‌ வரலாற்றை ௮ நிய இயலவில்லை. எனினும்‌, 

இவை சைனசமய மால்கள்‌ என்பது மாத்திரம்‌ சைவசமய 
குரவர்களின்‌ இருவாக்கனால்‌ வெளியாகின்றது. திருத்தக்க 
தேவரது ஈரி விருத்தத்தைப்‌ போலவே, இவைகளும்‌ யாக்கை 

